

# सत्ता सुधार

सुविचार

रुकावट आती है सफलता की राह में यह कौन नहीं जानता फिर भी वह मंजिल पा लेता है जो कभी हार नहीं मानता...

श्यापुर ■ शुक्रवार 22 नवंबर 2024 ■ वर्ष -19 ■ अंक-133 ■ पृष्ठ-16 ■ मूल्य-₹03

## भारत के नए सीएजी मूर्ति ने ली शपथ



नई दिल्ली। पूर्व उच्च शिक्षा सचिव के संजय मूर्ति को गुरुवार को राष्ट्रपति द्रौपदी मुर्मू ने भारत के नियंत्रक एवं महालेखा परीक्षक (सीएजी) के रूप में शपथ दिलाई। हिमाचल प्रदेश काडर के 1989 बैच के आईएएस अधिकारी मूर्ति, गिरीश चंद्र मुर्मू का स्थान लेंगे। शपथ ग्रहण समारोह सुबह 10 बजे राष्ट्रपति भवन के गणतंत्र मंडप में आयोजित किया गया।

## बीफ न्यूज

### पाक में आतंकियों ने 32 लोगों को उतारा मौत के घाट

इस्लामाबाद। पाकिस्तान में हुए आतंकी हमले में 32 लोगों की मौत हो गई। ये हमला खैबर पखूनख्वा के डाउन कुरम क्षेत्र में एक यात्री वैन पर हुआ है।

### इमरान खान को तोशाखाना के दूसरे केस में मिली जमानत

इस्लामाबाद। जेल में बंद पाक के पूर्व पीएम इमरान खान को तोशाखाना के जुड़े दूसरे केस में जमानत मिल गई है। इस्लामाबाद हाईकोर्ट ने जमानत के तौर पर 10 लाख पाक रुपए के बैंड जमा करने का आदेश दिया है।

### अब देश की सीमाओं पर तैनात होंगे रोबोटिक ड्रॉग

जैसलमेर। देश की सीमाओं पर जवानों के साथ अब रोबोटिक मल्टी-यूटिलिटी लेव्ड इन्फिपमेंट यानी रोबोटिक ड्रॉग भी तैनात होंगे। आईआईटी कानपुर में रोबोट ड्रॉग का निर्माण किया है। इसका नाम एम-2 रखा गया है।

### शराब घोटाला केस-दिल्ली हाईकोर्ट का ईडी को नोटिस

नई दिल्ली। शराब घोटाले केस में दिल्ली के पूर्व सीएम केजरीवाल की याचिका पर गुरुवार दिल्ली हाईकोर्ट में सुनवाई हुई। कोर्ट ने ईडी को नोटिस जारी किया। इसमें जांच एजेंसी से उसका पक्ष रखने को कहा गया। केजरीवाल ने बुधवारको याचिका लगाकर ट्रायल कोर्ट के फैसले पर स्टे लगाने की मांग की थी।

### इजरायली पीएम बेंजामिन नेतन्याहू होंगे गिरफ्तार!

नई दिल्ली। इंटरनेशनल क्रिमिनल कोर्ट ने गुरुवार को युद्ध और मानवता के खिलाफ अपराधों को लेकर इजरायल के पीएम बेंजामिन नेतन्याहू और पूर्व रक्षा मंत्री योव गैलेंट के लिए गिरफ्तारी वारंट जारी किया। आईसीसी ने नेतन्याहू और गैलेंट पर मानवता के खिलाफ अपराधों का आरोप लगाया, जिसमें हत्या, उत्पीड़न और अमानवीय कृत्यों की बात कही गई।

## मध्यप्रदेश की पहली मेडिसिटी बनेगा उज्जैन, मुख्यमंत्री डॉ. मोहन यादव ने रखी आधारशिला

# प्रदेश में होंगे 50 मेडिकल कॉलेज

मध्यप्रदेश में 55 वर्षों में सिर्फ पांच मेडिकल कॉलेज थे, हमने 12 मेडिकल कॉलेज की सौगात दी

सिंहस्थ के पहले उज्जैन में बनकर तैयार होगा मेडिसिटी एवं मेडिकल कॉलेज

प्रायवेट सेक्टर के साथ मिलकर उज्जैन में ही मेडिकल टूरिज्म भी होगा स्थापित

सत्ता सुधार ■ उज्जैन

वह दिन अब जा चुके हैं जब हमें अच्छी से अच्छी चिकित्सा व्यवस्था के लिए बड़े शहरों का रूप करना पड़ता था। अगर कहीं मेडिकल कॉलेज की व्यवस्था भी होती तो यहां के विभाग कुछ ऐसे होते थे कि उपचार करवाने के लिए ही हमें एक बिल्डिंग से दूसरी बिल्डिंग पर भटकना पड़ता था, लेकिन मैं आपको विश्वास दिलाता हूँ कि प्रदेश की पहली मेडिसिटी शासकीय चिकित्सा महाविद्यालय पर किसी को भी सुविधाओं के लिए भटकना नहीं पड़ेगा। यह बात मध्यप्रदेश के सीएम डॉ. मोहन यादव ने प्रदेश की पहली मेडिसिटी चिकित्सा महाविद्यालय का जिला चिकित्सालय परिसर में स्वस्तिवाचन और शंखनाद की ध्वनि के साथ शुभ मुहूर्त में भूमिपूजन के बाद जिला

महाकाल की निगरानी में होगा हर मर्ज का इलाज

सीएम ने कहा कि 13 मंजिल से भी अधिक बनाई जाने वाली इस बिल्डिंग में सभी फेकल्टी एक ही स्थान पर रहेगी और हर बीमारी का इलाज यहीं पर होगा। कहीं भी किसी को जाने की जरूरत नहीं होगी। 55 वर्षों में मप्र को सिर्फ 5 मेडिकल कॉलेज की सौगात मिली थी, लेकिन हमारी सरकार ने 20 वर्षों में कुल 12 मेडिकल कॉलेज की सौगात प्रदेश को दी है। भाजपा सरकार पीएम नरेंद्र मोदी के सपने को लगातार साकार करने में जुटी हुई है।

उज्जैन

में 592.30 करोड़ की मेडिसिटी एवं चिकित्सा कॉलेज का भूमि पूजन

मुख्यमंत्री डॉ मोहन यादव ने कहा कि उज्जैन में मेडिकल कॉलेज की आवश्यकता तब से है, जब मैं पैदा भी नहीं हुआ था, लेकिन मुझे आज मेडिसिटी एवं शासकीय चिकित्सा महाविद्यालय का भूमि पूजन करते हुए यह गर्व महसूस हो रहा है कि हमारी सरकार ने जनता के इतने पुराने सपने को पूरा कर दिया। यह मेडिसिटी एवं शासकीय चिकित्सा महाविद्यालय सिंहस्थ-2028 के पहले प्रारंभ होगा। उज्जैन में प्रायवेट सेक्टर के साथ मिलकर मेडिकल टूरिज्म की स्थापना भी की जाएगी। उज्जैन में प्रदेश ही नहीं, बल्कि विदेशों से आने वाले सभी मरीजों का उपचार किया जाएगा।



मुख्यमंत्री का सामाजिक न्याय परिसर कार्यक्रम में जिले के मेडिसिटी एवं चिकित्सा महाविद्यालय की सौगात देने पर 70 संस्थाओं के द्वारा नागरिक अभिनंदन किया गया। मुख्यमंत्री ने कहा है कि मप्र में शीघ्र ही 50 मेडिकल कॉलेज होंगे। वर्तमान में प्रदेश में 17 शासकीय मेडिकल कॉलेज संचालित हैं, आठ निरामाधुन हैं और 13 प्राइवेट मेडिकल कॉलेज हैं। राज्य शासन ने 12 मेडिकल कॉलेज की निविदाएं आमंत्रित की हैं, जो कि पीपीपी

मॉडल पर संचालित किए जाएंगे। चिकित्सा शिक्षा और चिकित्सा सुविधा के विस्तार में मप्र देश में अग्रणी राज्यों में शामिल है। पीएम मोदी ने मेडिसिटी की परिकल्पना दी है। प्रदेश में यह परिकल्पना उज्जैन में साकार हो रही है।

मंडल पर संचालित किए जाएंगे। चिकित्सा शिक्षा और चिकित्सा सुविधा के विस्तार में मप्र देश में अग्रणी राज्यों में शामिल है। पीएम मोदी ने मेडिसिटी की परिकल्पना दी है। प्रदेश में यह परिकल्पना उज्जैन में साकार हो रही है।

मंडल पर संचालित किए जाएंगे। चिकित्सा शिक्षा और चिकित्सा सुविधा के विस्तार में मप्र देश में अग्रणी राज्यों में शामिल है। पीएम मोदी ने मेडिसिटी की परिकल्पना दी है। प्रदेश में यह परिकल्पना उज्जैन में साकार हो रही है।

इसलिए लोग सुख...

सीएम ने कहा कि शहरवासी इसलिए भी खुश है, क्योंकि उन्हें मेडिसिटी एवं शासकीय चिकित्सा महाविद्यालय की सौगात तो मिली ही है, लेकिन इसके साथ ही विक्रम उद्योगपुरी में मेडिकल डिवाइस पार्क में भी अब बड़े-बड़े उद्योगपतियों की रुचि बढ़ती जा रही है।

जनता का स्वीकारा अभिवादन

मुख्यमंत्री ने जनता के अभिवादन को स्वीकार करने के लिए मंच के समीप बनाए गए रैप पर चले। जहां उन्होंने जनता पर पुष्प वर्षा की और उनका अभिवादन स्वीकार किया। मुख्यमंत्री को अपने बीच पाकर समारोह में शामिल लोगों ने भी उन पर पुष्प वर्षा की और उनका अभिनंदन करने का प्रयास किया।

अब एमबीबीएस करने वाले छात्र नहीं भटकेंगे

उपमुख्यमंत्री राजेंद्र शुक्ल ने कहा कि मुख्यमंत्री ने मप्र में अपनी योजनाओं और कार्यों में एक अलग ही पहचान बनाई है। जनसंघ के जमाने से उज्जैन में मेडिकल कॉलेज बनाने मांग थी। जिसका सपना डॉ. मोहन यादव ने मुख्यमंत्री बनने के 1 वर्ष में ही पूर्ण कर दिया। मेडिकल कॉलेज बनने से उज्जैन में चिकित्सा व्यवस्था तो सुधरेगी ही इसके साथ ही यहां एमबीबीएस की सीट मिलने से भी अब पढ़ाई करने वाले लोगों को भटकना नहीं पड़ेगा।

मेडिसिटी की खासियत

मेडिसिटी मेडिकल कॉलेज प्रदेश की पहली मेडिसिटी होगी। यह 14.97 एकड़ में 592.30 करोड़ रुपए की निर्माण लागत से बनेगा। मेडिसिटी एवं चिकित्सा महाविद्यालय परिसर में 6 हाईराइज टॉवर होंगे। टीचिंग हॉस्पिटल का भवन 9 मंजिला होगा जिसमें बेसमेंट भी शामिल है। मेडिकल कॉलेज का भवन 8 मंजिला होगा इसमें भी बेसमेंट

बनाया जाएगा। नर्सिंग होस्टल, आरडीएच ब्लॉक व यूजी इंटरनल होस्टल के भवन 14 मंजिला होंगे। वहीं यूजी इंटरनल ब्लॉक होस्टल का भवन 11 मंजिला होगा। मेडिसिटी चिकित्सा महाविद्यालय सम्पूर्ण रूप से दक्ष होगा इसमें रिसर्च एंड डेवलपमेंट की सभी सुविधाएं होंगी। इस महाविद्यालय में 550 बेड की क्षमता का अस्पताल होगा तथा इसमें 150 मेडिकल छात्रों को चिकित्सा शिक्षा प्रदान की जाएगी।

## डोमिनिका-गुयाना ने मोदी को सर्वोच्च सम्मान से नवाजा

### घोषणा-भारत गुयाना में जन औषधि केंद्र खोलेगा

डिजिटलॉकर पायलट प्रोजेक्ट के रूप में लॉन्च होगा

एजेंसी ■ जॉर्जटाउन

प्रधानमंत्री नरेंद्र मोदी को गुयाना में कैरिबियाई देश डोमिनिका ने डे डोमिनिका अवॉर्ड ऑफ ऑनर से सम्मानित किया है। डोमिनिका की राष्ट्रपति सिल्वेनी बर्टन ने पीएम मोदी को अपने देश के सर्वोच्च सम्मान से नवाजा। कोविड-19 महामारी के दौरान डोमिनिका को वैक्सीन पहुंचाने के लिए मोदी को यह अवॉर्ड दिया गया है। गुयाना ने भी मोदी को अपने सर्वोच्च राष्ट्रीय सम्मान ऑर्डर ऑफ एक्सलेंस और बारबाडोस ने ऑनररी ऑर्डर ऑफ फ्रीडम ऑफ बारबाडोस से सम्मानित किया। उन्होंने अवॉर्ड सभी भारतवासियों को समर्पित किया। इसके अलावा दो दिवसीय गुयाना यात्रा में पीएम मोदी ने कैरिबियाई देशों के प्रतिनिधियों के साथ दूसरे इंडिया-कैरिबिज समिट में भी हिस्सा लिया। समिट के इतर प्रधानमंत्री ने कैरिबियाई देशों के प्रतिनिधियों से द्विपक्षीय चर्चाएं कीं। गुयाना के राष्ट्रपति के अलावा मोदी ने डोमिनिका के पीएम और सूरिनाम के राष्ट्रपति चान संतोडी सहित अन्य नेताओं से औपचारिक बातचीत की। बातचीत के बाद मोदी और राष्ट्रपति इरफान ने लोगों को संबोधित भी किया।



मोदी नेताओं के चैंपियन

गुयाना के राष्ट्रपति ने कहा कि पीएम मोदी का का यहां होना हमारे लिए सबसे बड़ा सम्मान है। वे नेताओं के बीच चैंपियन हैं। पीएम ने शानदार लीडरशिप की है। विकासशील दुनिया को रोशनी दिखाई है। विकास का वो तरीका अपनाया है, जिसे कोई लोग अपने देश में अपना रहे हैं।

इरफान ब्रांड एंबेस्डर

मोदी ने स्वागत के लिए राष्ट्रपति इरफान का धन्यवाद दिया। उन्होंने कहा कि राष्ट्रपति इरफान का भारत के साथ विशेष रिश्ता है। वे भारतीय समुदाय के ब्रांड एंबेस्डर हैं। पीएम ने कहा कि वो 24 साल के बाद गुयाना की यात्रा पर आए हैं। इससे पहले वो एक आम आदमी के तौर पर निजी यात्रा के लिए गुयाना आए थे। किसी भारतीय पीएम का यह 56 साल बाद गुयाना दौरा है।

## अब जात-पात खत्म करें! मंदिरों और मस्जिदों में भी हो राष्ट्रीय गीत

हिंदू राष्ट्र के नारे के साथ धीरे-धीरे शास्त्री की पदयात्रा, बोले- हनुमान चालीसा पाठ हुआ, भगवा ध्वज के साथ बढ़ रहे

छतरपुर। बागेश्वर धाम सिद्ध पीठ से रामराजा सरकार की नगरी ओरछके के लिए बागेश्वर धाम पीठधीश्वर पं. धीरेन्द्र कृष्ण शास्त्री की पदयात्रा शुरू हो गई। यात्रा शुरू करने के पहले शास्त्री ने सुबह भगवान बागेश्वर महादेव और बालाजी की पूजा-अर्चना की। आरती करने के बाद उन्होंने राष्ट्रध्वज फहराकर राष्ट्रगान गाया। इसके बाद शास्त्री के आह्वान पर हजारों लोगों ने एक साथ हनुमान चालीसा का पाठ किया।

दिल्ली विस चुनाव-आप ने जारी की पहली सूची

नई दिल्ली। आप ने दिल्ली विधानसभा चुनाव को लेकर उम्मीदवारों की पहली सूची जारी कर दी है। लिस्ट में 11 नाम हैं। इनमें से छह नेता ऐसे हैं, जो भाजपा या कांग्रेस छोड़कर आप में शामिल हुए हैं। ब्रह्म सिंह तंवर, बीबी त्यागी और अनिल झा ने हाल ही में भाजपा छोड़ी थी। वहीं जुबैर चौधरी, वीर सिंह धीगान और सुमेध शौकीन कांग्रेस से आप में आए हैं। दिल्ली विस का मौजूदा कार्यकाल 23 फरवरी 2025 को खत्म हो रहा है। चुनाव आयोग मौजूदा सदन के पांच साल के कार्यकाल के खत्म होने की तारीख से पहले चुनाव की प्रक्रिया पूरी कराता है।



बागेश्वर धाम से पैदल यात्रा शुरू करने के दौरान शास्त्री ने कहा कि वह शालीनता के साथ पदयात्रा में चलें। एक दूसरे का ख्याल रखें। यह एकता यात्रा सभी सनातनियों को जोड़ने के लिए शुरू की गई है। धीरे-धीरे शास्त्री ने कहा कि अब हमें जात-पात खत्म कर मंदिरों और मस्जिदों में भी राष्ट्रीय गीत गाया जाना चाहिए ताकि यह पता चल सके कि इस मातृभूमि से किसे प्रेम है और कौन नफरत करता है।

## यूपी-झारखंड में हादसा... 12 लोगों की मौत

यमुना एक्सप्रेस वे पर ट्रक से टकराई बस, हजारीबाग में बस पलटी

15 से अधिक यात्री घायल, अस्पताल में भर्ती

मुख्यमंत्री योगी आदित्यनाथ ने लिया संज्ञान

एजेंसी ■ अलीगढ़/हजारीबाग

उत्तर प्रदेश और झारखंड में दो भीषण सड़क हादसे हुए हैं। गुरुवार रात यमुना एक्सप्रेस वे पर डबल डेकर बस ट्रक से जा भिड़ी, जिसमें पांच लोगों ने दम तोड़ दिया। वहीं झारखंड के हजारीबाग में यात्री बस पलटने से सात लोगों की मौत हो गई। यूपी के यमुना एक्सप्रेस वे पर अलीगढ़ के पास टप्पल क्षेत्र में डबल डेकर बस की ट्रक से भिड़त हो गई।

मुख्यमंत्री डॉ. मोहन यादव ने की बड़ी घोषणा

## अब इंदौर का भी हटाया जाएगा बीआरटीएस

बीआरटीएस को लेकर हाईकोर्ट में लंगो हैं दो याचिकाएं

इंदौर शहर में 11.5 किमी लंबा बीआरटीएस बनाया गया था

इंदौर। इंदौर में दस साल पहले 300 करोड़ की लागत से बनाया गया बीआरटीएस अब हटाया जाएगा। सीएम डॉ. मोहन यादव ने शहर में मीडिया से चर्चा करते हुए यह बड़ी घोषणा की है। उन्होंने कहा कि जनता को इससे परेशानी हो रही है और जनप्रतिनिधियों की मांग पर यह निर्णय लिया जा रहा है। कोर्ट में भी सरकार की ओर से हम इस संबंध में



अपना पक्ष रखेंगे। बीआरटीएस पर हर दिन यात्री बसें का संचालन किया जाता है। लेकिन बीआरटीएस की वजह से अन्य वाहनों को जगह कम मिलती है। इंदौर में राजीव गांधी प्रतिमा से लेकर निरंजनपुर तक करीब 11.5 किमी लंबा बीआरटीएस बना हुआ है। गौरतलब है कि इससे पहले राजधानी भोपाल का बीआरटीएस तोड़ा जा चुका है।

महीने की लड़की, 5 साल का बच्चा, तीन महिलाएं और नौ पुरुष शामिल हैं। बस की खिड़कियां तोड़कर घायलों को निकाला गया। इधर, झारखंड के हजारीबाग जिले के बरकट्टा प्रखंड के गोरहर में गुरुवार की सुबह 6 बजे कोलकाता से पटना जा रही यात्री बस पलट गई। इससे सात यात्रियों की मौत हो गई, जबकि दो दर्जन से अधिक घायल हो गए। घटनास्थल पर मौजूद लोगों ने बताया कि जहां दुर्घटना हुई, वहां सिक्स लेना सड़क निर्माण के दौरान कंपनी ने सड़क का अधूरा काम छोड़ दिया है। इस कारण बस अनियंत्रित हो गई और गड्ढे में पलट गई।



हादसे में 5 माह की मासूम समेत पांच लोगों की मौत हुई है। 15 से अधिक यात्री घायल हैं। हादसे के बाद देर रात तक जाम लगा रहा। हादसा उस समय हुआ, जब दिल्ली से आनमगढ़ जा रही बस पीछे से ट्रक में जा घुसी। ट्रक से बस चकनाचूर हो गई। काफी देर तक यात्री अंदर फंसे रहे। घायलों में 11

## मचा बवाल

सोलर एनर्जी कॉन्ट्रैक्ट के लिए 2200 करोड़ रुपए की रिश्त देने का दिया ऑफर, गिरफ्तारी वारंट जारी

# गौतम अडाणी समेत आठ पर न्यूयॉर्क में धोखाधड़ी का केस दर्ज

एजेंसी ■ न्यूयॉर्क/नई दिल्ली। अमेरिका में उद्योगपति गौतम अडाणी समेत आठ लोगों पर अरबों रुपए की धोखाधड़ी के आरोप लगे हैं। यूनाइटेड स्टेट्स अटॉर्नी ऑफिस का कहना है कि अडाणी ने भारत में सोलर एनर्जी से जुड़ा कॉन्ट्रैक्ट हासिल करने के लिए भारतीय अधिकारियों को 265 मिलियन डॉलर (करीब 2200 करोड़) की रिश्त दी या देने की योजना बना रहे थे।

यह पूरा मामला अडाणी ग्रुप की कंपनी अडाणी ग्रीन एनर्जी लिमिटेड और एक अन्य फर्म से जुड़ा हुआ




है। 24 अक्टूबर 2024 को न्यूयॉर्क की फेडरल कोर्ट में यह केस दर्ज हुआ था। बुधवार को इसकी सुनवाई में गौतम अडाणी, उनके भतीजे सागर अडाणी, विनीत एच जैन, रंजीत गुप्ता, साइरिल कैबेनेस, सौरभ अग्रवाल, दीपक

मल्होत्रा और रूपेश अग्रवाल को आरोपी बनाया गया है। एक रिपोर्ट के मुताबिक, गौतम अडाणी और सागर के खिलाफ गिरफ्तारी वारंट भी जारी किया गया है। सागर अडाणी ग्रीन एनर्जी लिमिटेड के अधिकारी हैं।

## अमेरिकी निवेशकों का पैसा

अडाणी पर आरोप है कि रिश्त के इन पैसों को जुटाने के लिए उन्होंने अमेरिकी निवेशकों और बैंकों से झूठ बोला। अमेरिका में मामला इसलिए दर्ज हुआ, क्योंकि प्रोजेक्ट में अमेरिका के इन्वेस्टर्स का पैसा लगा था और अमेरिकी कानून के तहत उस पैसे को रिश्त के रूप में देना अपराध है।



इधर, गुरुवार को ही कांग्रेस राहुल गांधी ने अमेरिका में गौतम अडाणी पर लगे करण के आरोपों पर प्रेस कॉन्फ्रेंस की। उन्होंने कहा कि अडाणी जी 2 हजार करोड़ रुपए का रकम कर रहे हैं। बाहर घूम रहे हैं, क्योंकि पीएम मोदी उन्हें बचा रहे हैं। गौतम अडाणी ने अमेरिका में फंडम किया है, लेकिन भारत में उन पर कुछ नहीं हो रहा है। अडाणी की प्रोटेक्टर सेबी की चेयरपर्सन माधवी बुच पर केस होना चाहिए। वहीं राहुल के आरोपों पर भाजपा ने पलटवार किया। पार्टी प्रवक्ता संजित पात्रा ने कहा कि अडाणी ग्रुप के खिलाफ अमेरिकी केस में नामित चारों राज्यों में भाजपा की सरकार नहीं थी। छत्तीसगढ़ में कांग्रेस और तमिलनाडु में उसकी सहयोगी पार्टी की सरकार थी। राहुल गांधी पीएम मोदी की छवि खराब कर रहे हैं। उन्होंने 2019 में राफेल मुद्दा उठाया था, लेकिन बाद में उन्हें सुप्रीम कोर्ट में माफी मांगनी पड़ी। राहुल ये भूल गए हैं कि वो और उनकी मां सोनिया गांधी खुद जमानत पर बाहर हैं।

## कसाब को भी निष्पक्ष सुनवाई का मौका दिया गया था...

यासीन मलिक मामले में सुप्रीम कोर्ट की टिप्पणी

एजेंसी ■ नई दिल्ली

सुप्रीम कोर्ट ने गुरुवार को जम्मू कश्मीर के अलगाववादी नेता यासीन मलिक के मामले में सुनवाई के दौरान कहा कि इस देश में आतंकी अजमल कसाब को भी निष्पक्ष सुनवाई का मौका दिया गया था। सुप्रीम कोर्ट ने ऐसे संकेत दिए कि अदालत यासीन मलिक मामले में तिहाड़ जेल के भीतर ही कोर्ट रूम स्थापित करने का निर्देश दे सकती है। जस्टिस अश्वय एस ओक और जस्टिस ऑगस्टीन जॉर्ज मसीह की



सदस्यता वाली पीठ ने जम्मू कश्मीर सत्र अदालत के बीते साल सितंबर में दिए एक आदेश के खिलाफ सीबीआई की याचिका पर सुनवाई के दौरान यह बात कही। यासीन मलिक फिलहाल तिहाड़ जेल में उम्रकैद की सजा काट रहा है। साथ ही जम्मू कश्मीर के पूर्व मुख्यमंत्री सुपुत्री मोहम्मद सईद की बेटी रुबिका सईद के अपहरण के मामले में सुनवाई चल रही है।



## ब्रीफ न्यूज

भारतीय वन सेवा के दो अधिकारी इधर से उधर

**भोपाल।** राज्य शासन द्वारा भारतीय वन सेवा के दो अधिकारियों को प्रशासकीय हित में स्थानांतरित किया गया है। प्रधान मुख्य वन संरक्षक (वन्य प्राणी) व्हीएन अम्बाडे मुख्यालय भोपाल को प्रबंध संचालक मप्र राज्य वन विकास निगम, भोपाल प्रतिनियुक्त पर और प्रधान मुख्य वन संरक्षक वित्त एवं बजट शुभंजन सेन को प्रधान मुख्य वन संरक्षक वन्य प्राणी मुख्यालय, भोपाल स्थानांतरित किया गया है।

**नूरी खान बर्नी महिला कांग्रेस की कार्यकारी अध्यक्ष**

**भोपाल।** मप्र कांग्रेस कमेटी की कार्यकारीणी घोषित होने के बाद से उपजे विद्रोह और नाराजगी को दूर करने के रास्ते खोजे जाने लगे हैं। इन्होंने प्रयासों के बीच उज्जैन की कांग्रेस नेत्री नूरी खान को सम्मानजनक पद से नवाजा गया है। उन्हें जीतू पटवारी की टीम की महिला विंग का कार्यकारी अध्यक्ष बना दिया गया है। नूरी की इस नियुक्ति को उनके सतत संघर्ष और दिल्ली दरबार के घनिष्ठ संबंधों का नतीजा बताया जा रहा है। मध्यप्रदेश कांग्रेस ने प्रदेश की एक नाराज महिला नेत्री नूरी खान को मनाने के लिए उन्हें अहम पद दिया है। ऑल इंडिया महिला कांग्रेस की अध्यक्ष अलका लांबा ने यह नियुक्ति की है। महिला कांग्रेस की कार्यकारी अध्यक्ष बनाने के साथ ही नूरी खान को सस्यता अभियान का प्रभारी भी नियुक्त किया गया है।

**ड्रग कानून प्रवर्तन के लिए चौथा राष्ट्रीय सम्मेलन शुरू**

**भोपाल।** पुलिस अनुसंधान एवं विकास ब्यूरो के तत्वावधान में गुरुवार को केंद्रीय पुलिस प्रशिक्षण अकादमी, भोपाल में ड्रग कानून प्रवर्तन के लिए चौथे राष्ट्रीय सम्मेलन का उद्घाटन किया गया। कार्यक्रम में प्रदेश के पूर्व डीजीपी और सीबीआई के पूर्व निदेशक ऋषि कुमार शुक्ला मुख्य अतिथि के रूप में उपस्थित थे। शुक्ला ने डिजिटल युग में ड्रग तस्करी द्वारा उत्पन्न बहुआयामी चुनौतियों का सामना करने के लिए कानून प्रवर्तन, न्यायमक निकायों और संबंधित संगठनों के प्रमुख हितधारकों को एकजुट करने में इस विशेष सम्मेलन की भूमिका पर विस्तार से प्रकाश डाला। अकादमी के निदेशक अनिल किशोर यादव, ने सम्मेलन की थीम, 'डार्क वेब, क्रिप्टोकरेंसी और मनी लॉन्ड्रिंग ड्रग तस्करी की चुनौतियों का त्रिकोण और व्यापक रोकथाम और पुनर्वास की आवश्यकता के बारे में जानकारी दी।

## विजयपुर में 16, बुधनी में 13 राउंड में पूरी होगी ईवीएम की कार्रवाई

**सत्ता सुधार ■ भोपाल**

विजयपुर और बुधनी विधानसभा में हुई वोटिंग के बाद मतगणना की तैयारियां जिला निर्वाचन अधिकारियों ने पूरी करा ली हैं। राउंडवार गणना के आधार पर पहले बुधनी और फिर विजयपुर विधानसभा उपचुनाव का परिणाम घोषित होगा। 23 नवंबर यानी शनिवार सुबह 8 बजे से मतगणना शुरू होगी। कलेक्टर एवं जिला निर्वाचन अधिकारी, रिटर्निंग अधिकारी और सहायक रिटर्निंग अधिकारी को मतगणना के लिए सभी सुरक्षा मापदंडों का कड़ाई से पालन करने के निर्देश दिए गए हैं।

विजयपुर विधानसभा में मतगणना शासकीय पॉलिटिकल कॉलेज श्यापुर में होगी। इस विधानसभा क्षेत्र के 327 मतदान केंद्रों में मतों की गणना के लिए 16 टेबल लगाई जाएंगी। मतगणना 21 राउंड में कराई जाएगी। बुधनी विधानसभा में मतगणना शासकीय महिला पॉलिटिकल महाविद्यालय सीहोर में होगी। 14-14 टेबल लगाई जाएंगी। 363 मतदान केंद्रों में मतों की गणना के लिए 2 कक्षाओं में 14-14 टेबल लगाई जाएंगी। मतगणना स्थल पर विस्तारीय सुरक्षा व्यवस्था की गई है। केवल अधिकृत व्यक्ति ही यहां प्रवेश कर सकेंगे।



कोई भी अनधिकृत व्यक्ति मतगणना सेंटर में प्रवेश नहीं कर सकेगा। मतगणना कर्मियों का तीन लेवल पर रेडमांडिजेशन सुपरवाइजर, एक कार्डिंग असिस्टेंट, एक कार्डिंग स्टॉफ तथा एक माइक्रो ऑब्जर्वर रहेगा। मतगणना हॉल के भीतर पासधारी उम्मीदवार, निर्वाचन अधिकार, मतगणना एजेंट को कोरा कागज, मतपत्र लेखा प्रारूप 17 सी भाग-1 की प्रति, रिटर्निंग ऑफिसर द्वारा प्रदाय किए गए ईवीएम और वीवीपेट की सूची जो विभिन्न मतदान केंद्रों में प्रयोग में लाई गई है तथा प्लास्टिक पेन या पेंसिल ले जाने की अनुमति रहेगी। मतगणना हॉल में मोबाइल फोन, आईपैड, लैपटॉप, स्मार्ट वॉच, कैमरा, अन्य इलेक्ट्रॉनिक उपकरण, बीडी, सिगरेट और गुटखा प्रतिबंधित रहेगा। किसी को भी मतगणना हॉल में मोबाइल ले जाने की अनुमति नहीं होगी वृ केवल आरओ, एआरओ, कार्डिंग सुपरवाइजर जो ईटीपीबीएमएस या इनकोर से जुड़े हैं, वे केवल ईटीपीबीएमएस, इनकोर ओपन करने के लिए ओटीपी के लिए मोबाइल ले जा सकेंगे।

## मनन और चिंतन का यही समय है, सही समय है



**सत्ता सुधार ■ भोपाल**

मुख्यमंत्री डॉ. मोहन यादव ने कहा है कि आज किताबी ज्ञान भले ही पूरा हुआ हो परंतु दीक्षांत के बाद स्वाध्याय, मनन और चिंतन सतत जारी रहना चाहिए। उन्होंने विद्यार्थियों को मंत्र दिया कि यही समय है-सही समय है। मुख्यमंत्री डॉ. यादव गुरुवार को इंदौर में सिबायोसिस स्कूल यूनिवर्सिटी के छठवें दीक्षांत समारोह को संबोधित कर रहे थे।

मुख्यमंत्री डॉ. यादव ने कहा कि बदलते दौर में भारत में बहुत से उल्लेखनीय काम हो रहे हैं। पीएम नरेन्द्र मोदी के नेतृत्व में देश निरंतर आगे बढ़ रहा है। हमारी नई पीढ़ी तकनीकी रूप से दक्ष बने और देश के विकास और समग्र मानव समाज के कल्याण में अपना योगदान सुनिश्चित करें। मुख्यमंत्री डॉ. यादव ने इजराइल का उदाहरण देते हुए कहा कि तकनीकी ज्ञान के

बल पर ही इजराइल ने अनेक चुनौतियों से पार पाया है। हमें भी अपनी क्षमता और तकनीकी दक्षता को शिखर तक ले जाना होगा। मुख्यमंत्री ने कहा कि नैतिकता सदा ही सर्वोपरि है। शिक्षा के साथ संस्कारों की दीक्षा भी जरूरी है। मुख्यमंत्री ने दीक्षांत समारोह में उपाधि प्राप्त करने वाले विद्यार्थियों को बधाई दी और जीवन में आगे बढ़ने की शुभकामनाएं दी।

सीएम ने कहा कि विश्वविद्यालय शिक्षा के क्षेत्र में महत्वपूर्ण शिखर है किन्तु सिबायोसिस समूह जिन्होंने तकनीकी दक्षता और तकनीकी क्षेत्र में विश्वविद्यालय स्थापित किया है, यह और भी महत्वपूर्ण योगदान हो जाता है। उन्होंने प्रो. चांसलर डॉ. स्वाति मजुमदार की सराहना करते हुए कहा कि उन्होंने अमेरिका को छोड़कर भारत में शिक्षा को अपना जीवन समर्पित किया है।

## नैतिक शिक्षा प्रतियोगिता में मिलेगा एक लाख का पुरस्कार

मध्यप्रदेश सरकार एवं संस्था इस्कोन द्वारा श्रीमद भगवत गीता पर स्कूली बच्चों की प्रतियोगिता का आयोजन किया जा रहा है। नैतिक मूल्य शिक्षा के तहत आयोजित इस प्रतियोगिता में सर्वोच्च स्थान प्राप्त करने वाले प्रतिभागी को मध्यप्रदेश शासन द्वारा प्रथम स्थान प्राप्त करने पर एक लाख रुपए, द्वितीय स्थान प्राप्त करने पर 51 हजार रुपए एवं तृतीय स्थान प्राप्त 21 हजार रुपए का नगद पुरस्कार प्रदान किया जाएगा। इस प्रतियोगिता में अध्ययनरत कक्षा 9वीं से 12वीं तक के विद्यार्थी नि:शुल्क भाग ले सकते हैं। यह प्रतियोगिता 26 से 29 नवंबर को प्रतिदिन दोपहर 12 से 1 बजे तक ऑनलाइन होगी।

## एमपी ट्रांसको के 132 केव्ही पुराने सब-स्टेशन होंगे ऑटोमेटिक: मंत्री तोमर



**पायलेट प्रोजेक्ट के लिए भोपाल, इंदौर और जबलपुर के सब-स्टेशन को चुना**

मैन्यूअली होता है। सब-स्टेशनों के रिमोट आपरेशन से इनके संचालन और मानीटरिंग का कार्य सटीक होगा। इससे जहाँ मानव चूक के कारण होने वाली विद्युत दुर्घटनाओं की आशंका कम हो सकेगी, वहीं तकनीक के उपयोग से विद्युत आपूर्ति की विश्वसनीयता में बढ़ोतरी होगी।

यह सब-स्टेशन पूरी तरह ऑटोमेटिक मोड पर संचालित होंगे। इन्हें ह्यूमन मशीन इंटरफेस तकनीक से नियंत्रित किया जायेगा। भोपाल के 132 केव्ही सब-स्टेशन और जबलपुर के 132 केव्ही सब-स्टेशन माल्टा को अत्याधुनिक तकनीक के रिमोट ऑपरेटिंग सब-स्टेशन में परिवर्तित किया जा रहा है। इस प्रयोग के सफल होने पर पावर ट्रांसमिशन कंपनी चुनिंदा 220 केव्ही सब-स्टेशन को भी रिमोट से संचालन करने की तैयारी की जाएगी। मध्यप्रदेश में एमपी पावर ट्रांसमिशन कंपनी के 400 केव्ही के 14 सब-स्टेशन, 220 केव्ही के 88 सब-स्टेशन और 132 केव्ही सब-स्टेशन के 314 सहित कुल 416 सब-स्टेशन हैं। जीआईएस सब-स्टेशनों को रिमोट से आपरेट करने में पहले ही सफलता हासिल हो चुकी है।

**सत्ता सुधार ■ भोपाल**  
ऊर्जा मंत्री प्रद्युम्न सिंह तोमर ने बताया है कि एमपी पावर ट्रांसमिशन कंपनी 132 केव्ही क्षमता वाले पुराने सब-स्टेशनों को ऑटोमेटिक बनाने की तैयारी कर रही है। पहले पायलेट प्रोजेक्ट के रूप में भोपाल, इंदौर और भोपाल के एक-एक सब-स्टेशन को चुना गया है। पूरी तरह से इन सब-स्टेशनों को स्वचालित बनाने का काम जल्दी ही पूरा होगा। इन सब-स्टेशनों को नजदीक के किसी एक प्रमुख सब-स्टेशन से संचालित एवं नियंत्रित किया जा सकेगा।

प्रयोग के तौर पर 3 पुराने सब-स्टेशनों को पायलेट प्रोजेक्ट के रूप में लिया गया है, यदि सफलता मिली तो और भी पुराने सब-स्टेशनों को रिमोट से संचालित किया जा सकेगा। प्रदेश में दो जी.आई.एस. (जीएस इस्स्यूटेड सिस्टम) सब-स्टेशनों को पहले से ही ऑटोमेटिक संचालित किया जा रहा है। इनमें से एक मालवाक्षी इंदौर में तथा दूसरा ई-8 अरेरा कालोनी भोपाल में क्रियाशील है।

वर्तमान में सब-स्टेशन का कार्य

## संविधान के 75 साल पूरे होने पर 26 को निकलेगी 'संविधान दिवस पदयात्रा'

**भोपाल।** खेल एवं युवा कल्याण मंत्री विश्वास कैलाश सारंग की अध्यक्षता में गुरुवार मंत्रालय में 26 नवंबर को संविधान के 75 वर्ष पूर्ण होने पर 'संविधान दिवस पदयात्रा' की तैयारियों संबंधी बैठक हुई। मंत्रालय 26 नवंबर को राजधानी भोपाल में संविधान दिवस पद-यात्रा का आयोजन किया जा रहा है। इसमें दो हजार से अधिक युवाओं के शामिल होने की उम्मीद है। मंत्री ने बताया कि संविधान दिवस पदयात्रा शौर्य स्मारक से शुरू होकर बोर्ड ऑफिस चौराहा स्थित संविधान निर्माता डॉ. भीमराव अम्बेडकर की प्रतिमा को नमन कर शौर्य स्मारक पर समापन होगी। उन्होंने पद-यात्रा के आयोजन के संबंध में जिला प्रशासन और पुलिस प्रशासन के अधिकारियों को आवश्यक निर्देश दिए। यात्रा खेल एवं युवा कल्याण विभाग के समन्वय में होगी। इसमें नेहरू युवा केंद्र, राष्ट्रीय सेवा योजना, उच्च शिक्षा, स्कूल शिक्षा, चिकित्सा शिक्षा, तकनीकी शिक्षा के युवा शामिल होंगे। पदयात्रा में खेल एवं युवा कल्याण के खिलाड़ी और आदिम जाति कल्याण विभाग के संबंधित छात्रावासों के विद्यार्थी भी शामिल होंगे। मंत्री सारंग ने बताया कि संविधान दिवस पद-यात्रा 26 नवंबर को पूर्वाह्न में आयोजित होगी। इसमें स्कूली और कॉलेज के बच्चे भी शामिल होंगे।

## लक्ष्य

50 फीसदी से ज्यादा मुस्लिम अब तक भाजपा से दूर, संघ भी चाहता है मुस्लिमों का साथ

## अब मुस्लिमों पर आरएसएस की नजर, चलाएगी सदस्यता अभियान

**सत्ता सुधार ■ भोपाल**

मुस्लिमों पर अब आरएसएस की नजर है। माना जा रहा है कि भाजपा की पहुंच से 50 फीसदी से अधिक मुस्लिम अब तक दूर हैं। ऐंसे में संघ के अनुष्ठांगिक संगठन राष्ट्रीय मुस्लिम मंच सदस्यता अभियान चलाएगी। बताया जा रहा है कि इस अभियान का आगाज दिसंबर से शुरू होगा।

इसे लेकर राष्ट्रीय मुस्लिम मंच के प्रदेश संयोजक तौफीक अहमद का बयान भी सामने आया है। उनका कहना है कि बीते सदस्यता अभियान में सर्वाधिक मुस्लिमों में मंच से जोड़ा गया था। विधानसभा और लोकसभा चुनाव में अभियान का असर दिखाई दिया। हमारा लक्ष्य राष्ट्रवाद के लिए है। संघ के साथ राष्ट्रवादी विचारधारा से जुड़ने के लिए अल्पसंख्यक वर्ग से संवाद किया जाएगा। हमारा लक्ष्य अधिक से अधिक मुस्लिमों को सदस्य बनाने का है। बीते 70 साल में मुस्लिमों का राजनीतिक दलों ने शोषण किया। अब केंद्र और प्रदेश की योजना से मुस्लिम भी लाभान्वित हो रहे हैं। भाजपा नेता शुभम शुक्ला का कहना है कि राष्ट्रवाद के लिए आरएसएस के अलग-अलग प्रकल्प काम करते हैं। राष्ट्र के लिए चेतना जागने का काम करते हैं। यह स्वागत योग्य कदम है। मुस्लिम राष्ट्रवाद से जुड़ रहे हैं। कांग्रेस पार्टी आतंकवादियों के साथ होती है। यह अंतर कांग्रेस और भाजपा में बहुत स्पष्ट देखा जा सकता है। कांग्रेस की राजनीति पाकिस्तान और बांग्लादेश जैसे दो पड़ोसी देश में दिखती है। जो कि इतिहास में दिखाई देता है।



**संघ और भाजपा की आधारशिला ही बेईमानी: कांग्रेस -** इस पर कांग्रेस नेता जेपी धनोपिया ने कहा कि यह संघ और भाजपा के दोहरा चरित्र है। दिखाते कुछ और



## उज्जैन को औद्योगिक हब बनाने का सपना

मुख्यमंत्री डॉ. यादव ने उज्जैन को औद्योगिक हब बनाने के लिए कई योजनाएं शुरू की हैं। उज्जैन में औद्योगिक विकास के लिए अपार संभावनाओं को देखते हुए मुख्यमंत्री डॉ. यादव ने कई उद्योगपतियों से संपर्क कर विक्रम उद्योगपुरी में निवेश के लिए प्रेरित किया है। यहां अमल, पेंसिको इंडिया, और एमडीएच जैसी बड़ी कंपनियों ने पहले ही निवेश किया है। इसके तहत अब तक 15060 रोजगार सृजित किए जा चुके हैं, और यह संख्या लगातार बढ़ रही है। अब उज्जैन न केवल प्रदेश बल्कि राष्ट्रीय और अंतर्राष्ट्रीय स्तर पर अपनी पहचान बना रहा है।

उन्होंने कहा कि विक्रम उद्योगपुरी का यह सम्मान न केवल मध्यप्रदेश, बल्कि पूरे देश के लिए गर्व की बात है। यह सम्मान निश्चित रूप से प्रदेश के उद्योगों को और अधिक आत्मनिर्भर और पर्यावरण के प्रति जागरूक बनाएगा।

प्रधानमंत्री नरेन्द्र मोदी के स्वच्छ भारत अभियान के तहत स्वच्छ औद्योगिक पार्क अभियान में देश भर के 18 राज्यों के औद्योगिक विकास

निगमों से पंजीकरण कराने वाले 140 औद्योगिक पार्कों में से विक्रम उद्योगपुरी को सबसे स्वच्छ औद्योगिक पार्क के तौर पर चुना गया। औद्योगिक पार्कों की स्क्रीनिंग और मूल्यांकन का कार्य फिक्की और पीडब्ल्यूसी की विशेषज्ञ टीम द्वारा किया गया था। इसके बाद, साइट निरीक्षण के आधार पर विक्रम उद्योगपुरी को सर्वोच्च रैंक प्राप्त हुआ।

## मुख्यमंत्री स्किल यूनिवर्सिटी के दीक्षांत समारोह में हुए शामिल

## आपदा मुक्त सिंहरथ-2028 के प्रशिक्षण का शुभारंभ

मुख्यमंत्री डॉ. मोहन यादव ने गुरुवार को उज्जैन में पुलिस लाइन सरोवर पर सिंहरथ-2028 को आपदा मुक्त संपन्न कराने के लिए प्रशिक्षण कार्यक्रम का शुभारंभ किया। प्रशिक्षण कार्यक्रम में 18 हजार पुलिस, एसडीआरएफ, होमगार्ड जवान एवं सिविल वॉलंटियर्स को श्रद्धालुओं की सुरक्षा के लिए प्रशिक्षित किया जा रहा है। मुख्यमंत्री ने इस दौरान डीप डाइवर्स, तेराको, बोट हैंडलर्स के कार्यों का अवलोकन किया तथा ब्रीदिंग अपरेटर, स्नेक कैचर एवं आपदा प्रबंधन के कार्य में आने वाले अन्य उपकरणों का निरीक्षण भी किया। इस मौके पर डिप्टी सीएम राजेन्द्र शुक्ल, प्रभारी मंत्री गौतम टेटवाल, सांसद अनिल फिरोजिया, विधायक अनिल जैन कालूहड़ा आदि मौजूद थे।

## सीएम ने लड्डू प्रसाद वाहन को ध्वज दिखाकर किया रवाना



मुख्यमंत्री डॉ. मोहन यादव ने गुरुवार को श्री महामृत्युंजय द्वार समीप श्री महाकालेश्वर मंदिर प्रबंध समिति द्वारा एक लाख ग्यारह हजार एक सौ ग्यारह लड्डू प्रसाद ले जा रहे वाहन को केसरिया ध्वज दिखाकर रवाना किया। लड्डू प्रसाद श्रीराम जानकी विवाह महोत्सव, मिथिला नेपाल में वितरण के लिए अयोध्या श्री राम जन्मभूमि ट्रस्ट रवाना किया गया है। कार्यक्रम का शुभारंभ डमरूवादन, शंखनाद और वेद ऋचाओं की गूंज से हुआ। मुख्यमंत्री ने कहा कि भारत नेपाल के धार्मिक, सांस्कृतिक और मैत्री सम्बन्ध बहुत पुराने हैं। मिथिला नेपाल में महाकाल का लड्डू प्रसाद वितरण का कदम भारत नेपाल संबंधों को प्रगाढ़ बनाने की दिशा में महत्वपूर्ण कदम है।

## सरकार सबसे ज्यादा फिक्र अन्नदाता की करती है: सीएम

## मध्यप्रदेश में निरंतर बढ़ रहा है सिंचाई का रकबा



**सत्ता सुधार ■ भोपाल**

मुख्यमंत्री डॉ. यादव ने कहा कि मध्यप्रदेश सरकार किसान हितैषी सरकार है, जो सबसे ज्यादा फिक्र अपने अन्नदाता की करती है। सरकार निरंतर हर खेत तक पानी पहुंचाने के कार्य कर रही है। जल संसाधन विभाग की विभिन्न वृहद, मध्यम एवं सूक्ष्म सिंचाई परियोजनाओं से मध्यप्रदेश में निरंतर सिंचाई का रकबा बढ़ रहा है। सिंचाई की समुचित व्यवस्था हो जाने से अब किसान 2 फसलों के स्थान पर 3 फसल लेने लगे हैं। इससे उत्पादन में भी वृद्धि हुई है और किसान समृद्ध भी हो रहे हैं।

मुख्यमंत्री ने कहा है कि प्रदेश में सिंचाई के रकबे में अभूतपूर्व वृद्धि हुई है। वर्ष 2003 में जहां प्रदेश का सिंचाई रकबा लगभग 3 लाख हेक्टेयर था, आज बढ़कर लगभग 50 लाख हेक्टेयर हो गया है। प्रदेश की निर्मित और निर्माणाधीन सिंचाई परियोजनाओं से प्रदेश में वर्ष

2025-26 तक सिंचाई का रकबा लगभग 65 लाख हेक्टेयर होने की संभावना है। सरकार ने वर्ष 2028-29 तक प्रदेश की सिंचाई क्षमता 1 करोड़ हेक्टेयर तक पहुंचाने का लक्ष्य निर्धारित किया है। इसके लिए प्रदेश में तीव्र गति से कार्य किया जा रहा है। सरकार ने विभाग के लिए बजट में भी पर्याप्त राशि का प्रावधान किया है। वर्ष 2024-25 के बजट में सिंचाई परियोजनाओं के निर्माण एवं संधारण के लिए 13 हजार 596 करोड़ रुपए का प्रावधान किया गया है।

जल संसाधन मंत्री तुलसीराम सिलावट ने बताया कि प्रदेश की सिंचाई परियोजनाओं में केन-बेतवा लिंक परियोजना एक महत्वाकांक्षी नदी जोड़ें राष्ट्रीय परियोजना है। इसमें केन नदी पर दौधन बांध, आनुषंगिक कार्य एवं लिंक नहर का निर्माण किया जाना प्रस्तावित है। इस परियोजना के अंतर्गत बेतवा कछार में बीना काम्पलेक्स, कोटा बैराज तथा लोअरओर परियोजनाओं का निर्माण किया जाना सम्मिलित है। परियोजना से उत्पन्न होने वाली 103 मेगावाट जल विद्युत तथा 27 मेगावाट सौर ऊर्जा पर पूरा अधिकार मध्यप्रदेश का होगा।

## कल को होगी किशोर न्याय समिति की समीक्षा बैठक

भोपाल। प्रदेश में बाल संरक्षण बाल अधिकार एवं बाल सुरक्षा के लिए लागू विभिन्न अधिनियम/नियमों एवं बालकों को प्रदाय की जा रही विभिन्न सेवाओं के क्रियान्वयन एवं मूल्यांकन के लिए तीन सदस्यीय किशोर न्याय समिति का गठन किया गया है। शनिवार को उच्च न्यायालय के न्यायाधीश आनन्द पाठक की अध्यक्षता में किशोर न्याय समिति की बैठक का आयोजन किया जा रहा है। समीक्षा बैठक में मध्यप्रदेश में बाल संरक्षण के लिए तैयार वर्ष 2023-27 की वार्षिक कार्य योजना पर चर्चा की जाएगी। बैठक में किशोर न्याय समिति के सदस्य एवं उच्च न्यायालय ग्वालियर एवं जबलपुर के न्यायाधीश जीएस अहलुवालिया तथा अनुराधा शुक्ला के अतिरिक्त बाल संरक्षण के युद्धु पर कार्य करने वाली शासन के विभिन्न विभागों सहित सत्र न्यायालय के न्यायाधीश ने भी उपस्थित रहेंगे।

कल को होगी किशोर न्याय समिति की समीक्षा बैठक



## ब्रीफ न्यूज

मतगणना केन्द्र में इलेक्ट्रॉनिक डिवाइस, मोबाइल फोन पर रहेगा प्रतिबंध

श्यापुर। जिले की विजयपुर विधानसभा क्षेत्र की मतगणना 23 नवंबर को प्रातः 08 बजे से शासकीय पॉलिटेक्निक कॉलेज श्यापुर में की जायेगी। मतगणना के लिए कड़े सुरक्षा प्रबंध किये गये हैं। मतगणना केन्द्र में केवल मतगणना कर्मचारी, उम्मीदवार तथा उनके अनुमति प्राप्त मतगणना एजेंट एवं निर्वाचन आयोग की ओर से जारी प्रवेश पत्रधारी मीडियाकर्मी ही प्रवेश पा सकते हैं। मतगणना केन्द्र में इलेक्ट्रॉनिक डिवाइस, मोबाइल फोन, स्मार्ट वॉच, इंडरफोन, ब्लूटूथ आदि का उपयोग पूरी तरह से प्रतिबंधित रहेगा। मतगणना केन्द्र में आने वाले अधिकारी, कर्मचारी उम्मीदवार तथा उनके मतगणना एजेंट अपने-अपने प्रवेश पत्र साथ रखें। अपने साथ मोबाइल फोन आदि अवांछित सामग्री या वस्तुएं लेकर न आएं। सामान्य ज्ञान प्रतियोगिता का आयोजन

श्यापुर। शासकीय आदर्श कन्या महाविद्यालय श्यापुर में भारतीय ज्ञान परंपरा के उपलक्ष्य में सामान्य ज्ञान प्रतियोगिता का महाविद्यालय स्तर पर आयोजन किया गया। प्रो. खेमराज आर्य ने भारतीय ज्ञान परंपरा से संबंधित वेदों और पुराणों, महाभारत और रामायण आदि की महत्वपूर्ण जानकारी दी। प्रतियोगिता में महाविद्यालय की छात्राओं ने अपनी सहभागिता दर्ज कराई। भारतीय ज्ञान परंपरा से संबंधित सामान्य ज्ञान प्रतियोगिता विषय भारतीय ज्ञान परंपरा में रामायण, महाभारत, वेद, पुराण में प्रथम स्थान सोनम नामदेव, द्वितीय स्थान अंशुता रावत एवं तृतीय स्थान कविता ओड ने प्राप्त किया। प्रतियोगिता में शासकीय आदर्श कन्या महाविद्यालय, श्यापुर के प्राचार्य प्रो. एके. दोहरे सहित निर्णायक सदस्यों में प्रो. खेमराज आर्य, प्रो. दत्तपाल भंवर, डॉ. नीरज बरोलिया, डॉ. कल्याण सिंह कुशवाहा आदि उपस्थित रहे। प्रतियोगिता का संचालन कार्यक्रम समिति संयोजक डॉ. परवीन वर्मा द्वारा किया गया।

## कार ने मारी बाइक में टक्कर, केस दर्ज

श्यापुर। जिले के सेसईपुरा थाना क्षेत्र के अंतर्गत अंशु ढाबा के पास एक कार चालक ने तेजी व लापरवाही से गाड़ी चलाते हुए फरियादी की बाइक में टक्कर मार दी, जिसमें 3 लोग घायल हो गये। मामले में पुलिस ने आरोपी कार चालक के खिलाफ केस दर्ज कर लिया है। पुलिस ने जानकारी देते हुए बताया कि फरियादी गिरीश पुत्र मुकेश जंगम ने थाने आकर रिपोर्ट दर्ज कराई कि 12 नवंबर को दोपहर 3.30 बजे अंशु ढाबा के पास एक किलोमीटर आगे शिवपुरी रोड पर आरोपी फोर्ड पीको कार क्रॉस एमपी 07 सीबी 6256 के चालक ने तेजी व लापरवाही से गाड़ी चलाते हुए फरियादी की मोटर साइकिल में टक्कर मार दी, जिसमें तीन लोग जितेन्द्र योगी, अंकित शर्मा बड़ौदा और अंशु कुशवाहा गवानी घायल हो गये। मामले में सेसईपुरा थाना पुलिस ने बुधवार को शाम 6.30 आरोपी कार चालक के खिलाफ धारा 281, 125ए बीएनएस के तहत केस दर्ज कर लिया है।

## मतगणना व्यवस्था का कलेक्टर-एसपी ने लिया जायजा



सत्ता सुधार ■ श्यापुर

कलेक्टर एवं जिला निर्वाचन अधिकारी किशोर कुमार कन्या एवं पुलिस अधीक्षक वीरेंद्र जैन ने गुरुवार को शाम 5 बजे विधानसभा उप निर्वाचन के अंतर्गत शासकीय पॉलिटेक्निक कॉलेज श्यापुर में 23 नवंबर को होने वाली

मतगणना की व्यवस्थाओं का जायजा लिया गया। इस अवसर पर अपर कलेक्टर डॉ. अनुज कुमार रोहतगी, रिटर्निंग ऑफिसर विजयपुर विधानसभा क्षेत्र मंजो गडवाल, डिप्टी कलेक्टर संजय जैन, वायएस तोमर, अभिषेक मिश्रा, डीपीओ महिला बाल विकास ओपी पाण्डेय, तहसीलदार

अर्जुन सिंह भदौरिया, नाथ बहसीलदार केके शर्मा सहित अन्य अधिकारी उपस्थित थे।

कलेक्टर किशोर कुमार कन्या एवं पुलिस अधीक्षक वीरेंद्र जैन द्वारा मतगणना स्थल पर मतगणना के दौरान किये जाने वाले सुरक्षा प्रबंधों का जायजा लिया गया तथा विजयपुर विधानसभा क्षेत्र के लिए बनाये गये मतगणना कक्ष का अवलोकन कर अधिकारियों को आवश्यक दिशा-निर्देश दिये गये। इसके साथ ही सीसीटीवी कैमरों के माध्यम से निगरानी रखे जाने की व्यवस्था भी देखी गई। इस दौरान मतगणना स्थल पर प्रवेश की व्यवस्थाओं तथा मीडिया कक्ष व पार्किंग स्थल का अवलोकन भी किया गया।

# संभाव्य स्तरीय महिला फुटबॉल चैम्पीयनशिप, श्यापुर पीजी कॉलेज ग्राउंड पर हुआ आयोजन

सत्ता सुधार ■ श्यापुर

शहर के पाली रोड स्थित पीजी कॉलेज खेल ग्राउंड पर गुरुवार को दोपहर 2 बजे संभागीय (अंतर्जिला) महिला फुटबॉल प्रतियोगिता का आयोजन किया गया जिसमें ग्वालियर-चंबल संभाग के विभिन्न जिलों से आई फुटबॉल महिला टीमों ने अपनी खेल प्रतिभा का प्रदर्शन किया। पहला मैच मुरैना एवं गुना जिले की टीमों के बीच आयोजित हुआ जिसमें एक रोमांचक मुकाबले में फाइनल व्हीरल तक दोनों ही टीमों 1-1 की बराबरी पर रही। परन्तु गुना की टीम ने मुरैना जिले की टीम को पेनल्टी शूट सडन डेथ में 2-1 से मात देकर



सेमीफाइनल में प्रवेश किया। वहीं दूसरा मुकाबला ग्वालियर एवं भिंड जिले के

बीच भिंड को पहले राउंड में बाई मिल जाने के कारण सीधा सेमीफाइनल मैच

हुआ। जिसमें भिंड को ग्वालियर ने एक बड़े अंतर 6-0 से हराया जिसमें प्राची

भगत ने दो गोल, कप्तान बबली शाक्य ने एक गोल, रोशनी पाल ने एक गोल एवं रानी कुशवाहा ने एक गोल किया। फाइनल मैच ग्वालियर और गुना जिले की टीमों के बीच आयोजित हुआ जिसमें ग्वालियर की टीम ने आसानी से 3-0 के स्कोर से गुना की टीम को शिकस्त दी। फाइनल में पहला गोल सुमन शाह ने दूसरा आरती सिकरवार ने व तीसरा काजल अहिरवार ने किया। फाइनल मैच में मेन रेफरी की भूमिका सलमान खान एवं असिस्टेंट रेफरी की भूमिका भूपेंद्र सिंह एवं दीपक ने बखूबी निभाई और प्रतियोगिता के उच्चस्तरीय मानदंडों से सफल मैच आयोजित किया। कार्यक्रम के समापन में मुख्य अतिथि महाविद्यालय के प्राचार्य डॉ. एस डी राठौर, आयोजन समिति के संयोजक वरिष्ठ प्राध्यापक डॉ. रमेश भारद्वाज, डॉ. एस.एन. शर्मा ने विजेता एवं उपविजेता खिलाड़ियों को मेडल, सर्टिफिकेट एवं कप वितरण किया। सफल आयोजन के लिए डॉ. रमेश भारद्वाज, क्रीड़ा प्रभारी प्रो. अरविंद कुमार दोहरे, क्रीड़ा अधिकारी डॉ. मनु प्रताप सिंह भदौरिया, हीरा सिंह, आरती चौधरी, मंगल सिंह झाला एवं समस्त आयोजन समिति को बधाई दी। कार्यक्रम का संचालन क्रीड़ा अधिकारी डॉ. मनु प्रताप सिंह भदौरिया ने किया।

## मिलावट करने वालों पर कड़ी कार्यवाही करें : कलेक्टर

फूड एवं पुलिस विभाग मिलकर चलाये अभियान



सत्ता सुधार ■ श्यापुर

कलेक्टर सभाकक्ष में गुरुवार को शाम 6 बजे कलेक्टर किशोर कुमार कन्याल की अध्यक्षता में फूड एवं पुलिस विभाग की संयुक्त बैठक का आयोजन किया गया जिसमें कलेक्टर श्री कन्याल ने पर कड़ी कार्यवाही की जाये। उन्होंने कहा कि खाद्य पदार्थों की नियमित रूप से शुद्धता की जांच की जाये तथा मिलावट और मिश्याछाप पाये जाने पर कड़ी कार्यवाही सुनिश्चित की जाये। उन्होंने कहा कि फूड सेप्टी विभाग तथा राजपूत, महिला बाल विकास मिलकर अभियान चलायेगे तथा

प्रतिदिन सेम्पल लेकर कार्यवाही सुनिश्चित करें। उन्होंने कहा कि जिले में चलित प्रयोगशाला की उपलब्धता के लिए उनके माध्यम से वरिष्ठ कार्यालय को पत्र भेजा जाये।

बैठक में अपर कलेक्टर डॉ. अनुज कुमार रोहतगी, सीईओ जिला पंचायत अनेन्द्र सिंह गुर्जर, अति पुलिस अधीक्षक सतेन्द्र सिंह तोमर, एसडीएम मनोज गडवाल, कराहल बीएस श्रीवास्तव, डिप्टी कलेक्टर संजय जैन, वायएस तोमर, अभिषेक मिश्रा, सीएमएचओ डॉ. जेएस राजपूत, महिला बाल विकास अधिकारी ओपी पाण्डेय,

सहायक आयुक्त आदिम जाति कल्याण लालजी राम मीणा, उप संचालक कृषि जीके पचौरिया, जिला विपणन अधिकारी सतेन्द्र सिंह तोमर, मंडी सचिव एसडी गुसा, सीएमओ राधेरमन यादव आदि अधिकारी उपस्थित थे। कलेक्टर किशोर कुमार कन्याल ने कृषि विभाग के अधिकारियों को निर्देश दिये कि नकली बीज बेचने वाले विक्रेताओं पर कड़ी कार्यवाही की जाये। उन्होंने कहा कि नियमित रूप से उर्वरक एवं बीज के सेम्पल लिये जाये। उन्होंने कराहल एवं वीरपुर में स्थित बस स्टैंड से बसों का संचालन किये जाने के निर्देश

### टोल फ्री नंबर पर दे खाद्य पदार्थों में मिलावट की जानकारी

कलेक्टर किशोर कुमार कन्याल ने आम लोगों से अपील की है कि विभिन्न खाद्य पदार्थों में मिलावट की खाद्य सुरक्षा विभाग के सूचना टोल फ्री नंबर पर दी जा सकती है। सीएमएचओ डॉ. जेएस राजपूत ने बताया कि टोल फ्री नंबर 1800112100 पर मिलावट की खाद्य पदार्थों अथवा मिश्याछाप खाद्य पदार्थों के संबंध में किसी भी नागरिक द्वारा सूचना दी जा सकती है।

संबंधित अधिकारियों को दिये। इस अवसर पर सीएमएचओ डॉ. जेएस राजपूत तथा फूड सेप्टी ऑफिसर धर्मेंद्र जैन ने जानकारी दी कि अप्रैल 2024 से नवंबर तक 107 लीगल सेम्पल लिये गये हैं तथा 230 सर्विलेस नमूने भी लिये गये।

## आदिवासियों के जीवन से स्कूली बच्चों को कराया रूबरू

सलापुरा में बिरसा मुंडा सप्ताह के अंतर्गत उत्कृष्ट विद्यालय की पहल

सत्ता सुधार ■ श्यापुर

शहर के शासकीय उत्कृष्ट उच्चतर माध्यमिक विद्यालय के कक्षा 9वीं के छात्रों को गुरुवार को दोपहर 12 बजे सलापुरा की आदिवासी बस्ती में भ्रमण कराया गया और आदिवासी जीवन से रूबरू कराया गया है। यह जानकारी देते हुए शिक्षक लेखराज नागर ने बताया कि विद्यालय के प्राचार्य सीताराम आदिवासी के मार्गदर्शन में बिरसा मुंडा सप्ताह का आयोजन किया जा रहा है जिसमें प्रतिदिन विभिन्न प्रकार की गतिविधियों का आयोजन किया जा रहा है, इसी क्रम में गुरुवार को शहर की आदिवासी बस्ती सलापुरा में कक्षा 9वीं के छात्रों का भ्रमण कराया गया जहां आदिवासियों के जीवन से परिचित कराते हुए लोक संस्कृति के बारे में जानकारी दी गई, इस दौरान आदिवासियों से चर्चा करते हुए



स्कूली छात्रों ने अपनी जिज्ञासाओं को शांत किया। श्री नागर ने बताया कि समाज में विभिन्न प्रकार की जातियां और समुदाय निवास करते हैं जिनमें सबसे पिछड़ी जाती के रूप में आदिवासी सहरिया को माना जाता है, जिनके रहन सहन और कार्य भिन्न होते हैं। बिरसा मुंडा जी भी आदिवासी उत्थान को लेकर समाज में प्रेरक के रूप में जाने

जाते हैं, इसी को लेकर छात्र छात्राओं को आदिवासी बस्ती का भ्रमण कराया गया और आदिवासियों से सीधा संवाद भी किया गया और उनकी जीवन शैली के बारे में जानकारी ली गई। इस दौरान स्कूल के शिक्षक महावीर शर्मा, भूपेन्द्र तिवारी, इतजार खान, बुजरानी दीक्षित सहित स्कूल के छात्र छात्राएँ मौजूद रही।

### खाद के अवैध व्यापार पर एफआईआर दर्ज

श्यापुर। कलेक्टर किशोर कुमार कन्याल द्वारा दिये गये निर्देशों के क्रम में खाद का अवैध व्यापार करने के मामले में वरिष्ठ कृषि विकास अधिकारी श्यापुर की रिपोर्ट पर दुकानदार के खिलाफ मानपुर थाने में एफआईआर दर्ज की गई है। कार्यालय उर्वरक निरीक्षक पदेन वरिष्ठ कृषि विकास अधिकारी द्वारा प्राथमिकी दर्ज करने के संबंध में आवेदन प्रस्तुत किया गया कि मानपुर स्थित एक दुकान से राकेश त्यागी पुत्र राजेन्द्र त्यागी द्वारा अवैध रूप से उर्वरक का विक्रय किया जा रहा है। मानपुर तिराहा स्थित दुकान से 91 बैग डीएपी कीमत 1 लाख 22 हजार 850 रुपये, 85 बैग यूरिया कीमत 22 हजार 652 रुपये तथा 34 बैग एसएसपी कीमत 14 हजार 985 रुपये का भण्डारण पाया गया, जिसका पंचनामा एवं जली के बाद सुपुर्दीनामा नियमानुसार किया गया है। उक्त संबंध में दुकानदार राकेश त्यागी के विरुद्ध आवश्यक वस्तु अधिनियम 1955 की धारा 3 और 7 के तहत अपराध क्रमांक 264 पंजीबद्ध किया गया है। उप संचालक कृषि जीके पचौरिया ने बताया कि कलेक्टर किशोर कुमार कन्याल के निर्देशानुसार प्राप्त शिकायत की जांच हेतु जिला स्तर से टीम गठित कर भेजी गयी।

## चंबल नहर में बढ़ा पानी, 3 हजार 30 क्यूसेक पहुंची पानी की मात्रा

किसानों को मिलेगा लाभ

सत्ता सुधार ■ श्यापुर

श्यापुर, भिंड एवं मुरैना जिले के किसानों को सिंचाई की सुविधा प्रदान करने वाली चंबल दाहिनी मुख्य नहर में करार अनुभार पानी बढ़ाये जाने के लिए किये जा रहे प्रयास फलीभूत हो रहे हैं। राजस्थान एवं मध्यप्रदेश की सीमा स्थित श्यापुर जिले के पार्वती एक्काडक्ट पर अब चंबल नहर में पानी की मात्रा 3 हजार 30 क्यूसेक तक पहुंच गई है।

कलेक्टर किशोर कुमार कन्याल ने बताया कि किसानों को गेहूँ के पलेवा के लिए पानी की आवश्यकता तथा भिंड मुरैना जिलों के टेल पोर्सन तक पानी पहुंचाने के उद्देश्य से चंबल नहर में करार अनुरूप पानी की उपलब्धता के संबंध में वरिष्ठ स्तर पर प्रयास किये गये थे, जिसके परिणाम स्वरूप नहर में पानी की मात्रा लगातार



बढ़ती जा रही है। पहले जहां 1800 क्यूसेक पानी चंबल नहर में चल रहा था, वह गत दिवस बढ़कर 2650 क्यूसेक हो गया था, इसके उपरांत मंत्री स्तर की वार्ता के बाद वर्तमान में पानी की उपलब्धता 3 हजार 30 क्यूसेक तक हो गई है। अगले कुछ दिनों में पानी की मात्रा दोनो प्रदेशों के करार अनुभार 3900 क्यूसेक तक पहुंचने की उम्मीद है। उल्लेखनीय है कि कलेक्टर किशोर कुमार कन्याल द्वारा कोटा के कलेक्टर एवं वर्तमान में प्रभारी कमिश्नर से इस संबंध में

चर्चा की गई थी, इसके साथ ही ईएनसी से भी चर्चा की गई, इसके उपरांत शासन स्तर से दोनो प्रदेशों की सिंचाई मंत्रियों की वार्ता होने के बाद नहर में पानी की मात्रा लगातार बढ़ रही है। ज्ञात रहे कि चंबल नहर प्रणाली से श्यापुर, मुरैना व भिंड जिले के अंतर्गत 3 लाख 62 हजार 100 हेक्टेयर में सिंचाई होती है। श्यापुर जिले में इस नहर से 49 हजार हेक्टेयर भूमि सिंचित होती है, इस नहर का संचालन रबी सीजन में नवंबर से अप्रैल के प्रथम सप्ताह तक होता है।

### नरेश मीणा की रिहाई की मांग को लेकर सौपा जापान

## कराहल तहसील में युवाओं ने किया प्रदर्शन

सत्ता सुधार ■ श्यापुर

जिले के आदिवासी विकासखंड कराहल में गुरुवार को दोपहर 3 बजे युवाओं ने एक प्रदर्शन तहसील कार्यालय पर करते हुए एसडीएम को राज्यपाल राजस्थान के नाम जापान सौपा है। जापान सौपते हुए जसवंत सिंह बछेरी ने बताया कि राजस्थान के किसान नेता एवं देवली उनीयारा विधानसभा से निर्दलीय प्रत्याशी नरेश मीणा की रिहाई की मांग को लेकर लगातार विरोध प्रदर्शन हो रहा इसी क्रम में कराहल क्षेत्र के युवाओं ने एसडीएम बीआर श्रीवास्तव को



राज्यपाल के नाम जापान सौपा है। जापान में बताया गया कि राजस्थान की देवली उनीयारा विधानसभा से निर्दलीय प्रत्याशी

के रूप में चुनाव लड़ रहे हैं नरेश मीणा को राजस्थान पुलिस ने अनूचित तरीके से गिरफ्तार करके जेल भेज दिया जिसके

कारण समस्त मीणा समाज में आक्रोश व्याप्त है। 13 नवंबर की रात को राजस्थान पुलिस ने टोंक जिले के समरावत गांव में

शांतिपूर्वक लोगों पर लाठी चार्ज, आंसू गैस एवं बल प्रयोग किया जिसके कारण अनेक ग्रामीण घायल हो गए इस घटना के लिए जिम्मेदार टोंक कलेक्टर एवं मालपुरा एसडीएम पर कार्रवाई करने की मांग के साथ-साथ नरेश मीणा के तत्काल रिहाई एवं निर्दोष युवाओं को छोड़े जाने की मांग की गई है। इस अवसर पर जसवंत सिंह बछेरी, मेहरबान रावत, धर्मेंद्र, रामअवतार, अखिलपाल, वीरेंद्र, महावली, मनोज, आकाश, विष्णु, श्यामवीर, धर्मवीर आदि उपस्थित रहे।



## ब्रीफ न्यूज

अत्यधिक ठंड को देखते हुए शहर में अलाव जलाने के लिए कर्मचारियों को दी जिम्मेदारी

ज्वालियर। शहर में रात के न्यूनतम तापमान में निरंतर गिरावट देखने को मिल रही है। रात में ठंड से बचाव के लिए ज्वालियर नगर निगम द्वारा शहर के सार्वजनिक स्थानों पर अलाव जलाने के लिए अधिकारियों एवं कर्मचारियों को दायित्व सौंपे हैं। नगर निगम आयुक्त अमन वैष्णव ने बढ़ती सर्दी से शहर के नागरिकों को राहत देने के लिए विभिन्न स्थानों पर अलाव जलाने के लिए जिम्मेदारी दी है। जिसमें ज्वालियर विधानसभा क्षेत्र में उद्यान पर्यवेक्षक राजकुमार सिंह कुशवाह की देख रेख में अलुनज तोमर विनियमित, नवीन यादव विनियमित द्वारा रेलवे स्टेशन प्लेटफॉर्म नंबर-4, हजीरा चौराहा, सिविल अस्पताल हजीरा, किला गेट, शिंदे की खवनी पर अलाव जलाने की व्यवस्था करेंगे। ज्वालियर पूर्व विधानसभा में क्षेत्र क्रमांक 11, 12, 13, 14 में उद्यान पर्यवेक्षक सुभाष शावक के निर्देशन में गोपाल भदौरिया विनियमित, दिनेश मांडवी विनियमित द्वारा फूलबाग चौराहा, चन्द्रबंदी नाका प्राइवेट बस स्टैंड, अचलेश्वर मंदिर पर अलाव की व्यवस्था करेंगे। क्षेत्र क्रमांक 08, 09, 10 पर उद्यान पर्यवेक्षक महेन्द्र कुशवाह के निर्देशन में जितेंद्र वर्मा विनियमित, मनीष बाथम विनियमित के द्वारा बागदारी चौराहा, सखी मंडी मुरार, सिविल अस्पताल मुरार, जच्चा खाना मुरार, द्वारकाधीश मंदिर मुरार, रेलवे स्टेशन प्लेटफॉर्म नंबर 1, शासकीय बस स्टैंड पर अलाव जलाने की व्यवस्था करेंगे।

## दोनों पक्षों ने गले मिलकर मिटाए गिले- शिकवे, पुलिस का जताया आभार

## फौजी के प्लॉट का विवाद पुलिस ने मंदिर में पंचायत बुला कराया समझौता

सत्ता सुधार ■ ज्वालियर

फौजी का पडोसी से प्लॉट को लेकर चल रहे वर्षों पुराने विवाद में हस्तिनापुर थाना पुलिस ने मंदिर में पंचायत बुलाकर समझौता करवा दिया। जिसके बाद दोनों पक्षों ने गले मिलकर गिले- शिकवे मिटाते हुए इस सकारात्मक पहल के लिए पुलिस का आभार जताया है।

एसपी धर्मवीर सिंह द्वारा जिले के समस्त राजपत्रित पुलिस अधिकारियों व थाना प्रभारियों को सामुदायिक पुलिसिंग के तहत आमजन से जनसंपर्क बढ़ाने एवं पारिवारिक, संपत्ति व जमीनी विवाद के पेंडिंग केसों का निपटारा करने के निर्देश दिए गए हैं। जिसके परिपालन में एसपी कृष्ण लालचंदानी के निर्देशन व बेहट एसडीओपी संतोष कुमार पटेल के मार्गदर्शन में हस्तिनापुर थाना प्रभारी राजकुमार राजावत द्वारा भारतीय सेना में नौकरी करने वाले फौजियों के जमीन संबंधी विवादों को सुलझाने के लिए सामुदायिक पुलिसिंग के तहत नया प्रयास किया गया। जिसमें



हस्तिनापुर थाना परिसर में स्थित समझौते वाले हनुमान मंदिर में पंचायत बुलाकर दोनों पक्षों के बीच समझौता करवाया गया, जिसके पश्चात उन्होंने कोर्ट में नोटरी के माध्यम से लिखा-पढ़ी कर राजीनामा किया।

## यह है पूरा मामला

हस्तिनापुर थाना क्षेत्रांतर्गत ग्राम सकतापुरा निवासी रविंद्र सिंह बरेठा भारतीय सेना में जाँब करते हैं, जो वर्तमान में पश्चिम बंगाल के बीनागुड़ी में पोस्टेड हैं।

उन्होंने पडोसे में ही रहने वाले पुलंदर व भूरा परिहार को प्लॉट दिया था, लेकिन भूरा ने देगुने क्षेत्र में कब्जा कर लिया था। जिसको लेकर फौजी रविंद्र सिंह बीते तीन वर्षों से परेशान हो रहा था। यही नहीं उक्त विवाद को निपटाने के मकसद से विगत दिनों वह एक माह की छुट्टी लेकर घर आया था। छुट्टी के अंतिम दिन बेहट एसडीओपी संतोष कुमार पटेल व हस्तिनापुर थाना प्रभारी राजकुमार राजावत के प्रयास से थाना परिसर में स्थित समझौते वाले हनुमान मंदिर में गांव वालों के समक्ष पंचायत की गई। जिसमें पुलिस अफसरों व ग्रामीणों की समझाइश के बाद दोनों पक्ष संतुष्टिपूर्वक राजी हो गए, यही नहीं उन्होंने मंदिर के सामने से एक-दूसरे को खुशी से गले लगा अपने गिले- शिकवे मिटाए। तत्पश्चात दोनों पक्षों ने कोर्ट पहुंचकर नोटरी करवाई और समझौते पर हस्ताक्षर किए। इस समझौते में हस्तिनापुर थाने में पदस्थ वीर सिंह दरोगा जी की सराहनीय भूमिका रही।

## पुलिस को देखते ही भागे नशे में धुत कार सवार, घेराबंदी कर दबोचे



## बिजौली थाना क्षेत्र के गणेशपुरा तिराहा के पास की घटना

सत्ता सुधार ■ ज्वालियर

पुलिस चेकिंग देख नशे में धुत कार सवार युवकों ने स्पीड बढ़ाकर भागने का प्रयास किया, जिन्हें पुलिस ने घेराबंदी की दबोच लिया। जिनके खिलाफ एमवी एक्ट के तहत कारवाई की गई है। घटना बिजौली थाना क्षेत्र के गणेशपुरा तिराहा के पास की है।

एसपी धर्मवीर सिंह द्वारा क्राइम कंट्रोलिंग के मकसद से सभी थाना प्रभारियों को क्षेत्र में रेंडम चेकिंग के निर्देश दिए गए हैं। इसी क्रम में गुरुवार शाम बेहट एसडीओपी

संतोष कुमार पटेल व बिजौली टीआई प्रीति भार्गव द्वारा थाने की टीम के साथ क्षेत्र में स्थित गणेशपुरा तिराहा के पास पॉइंट लगाकर चेकिंग की जा रही थी। इसी दौरान वहां पहुंची एक ब्रेजा कार में सवार तीन युवक गाड़ी में ही शराब पीते हुए जा रहे थे, जो चेकिंग देख स्पीड बढ़ाकर भागने का प्रयास करने लगे। इस पर पुलिस टीम भी उनके पीछे लग गई, जिसने कुछ दूरी पर ओवरटेक कर उनकी गाड़ी को रुकवा लिया। कार चालक सहित उसमें सवार तीनों युवक शराब के नशे में धुत थे, जो एक शादी समारोह में जा रहे थे। पुलिस द्वारा उनके खिलाफ मोटर व्हीकल एक्ट की धारा 185 के तहत कारवाई की गई।

## एक महीने में न्यायालय में प्रस्तुत करना होगा जवाब

## अवैध उत्खनन पर न्यायालय के निर्देशों की अवमानना को लेकर अधिकारियों को नोटिस

सत्ता सुधार ■ ज्वालियर

अवैध उत्खनन को लेकर कुख्यात ज्वालियर-चंबल अंचल में राजनेता और अधिकारी इसे रोकने के लिए कितनी संजीदगी दिखा रहे हैं, इसका अंदाजा इसी बात से लगाया जा सकता है कि न्यायालय द्वारा दिए गए निर्देशों को भी गंभीरता से नहीं लिया। अवैध उत्खनन के खिलाफ लगाई गई याचिका पर हाईकोर्ट द्वारा दिए गए निर्देशों का पालन न होने पर अवमानना याचिका दायर की गई थी। इस याचिका पर ज्वालियर हाईकोर्ट ने सुनवाई करते हुए निर्देशों का पालन नहीं होने पर प्रदेश शासन के संबंधित अधिकारियों के खिलाफ नोटिस देकर जवाब तलब किया है। इस



संबंध में न्यायालय द्वारा राजस्व विभाग, वन विभाग और खनिज विभाग के प्रमुख सचिव के साथ ही ज्वालियर-चंबल संभाग के कमिश्नर और आईजी को नोटिस जारी किए हैं, साथ ही सभी पक्षकारों से एक महीने के अंदर जवाब मांगा गया है। दरअसल, ज्वालियर-चंबल अंचल में अवैध उत्खनन के बढ़ते मामलों के साथ ही खनन माफिया द्वारा

अधिकारियों पर किए गए हमलों को देखते हुए अवैध भूदायिका ने साल 2018 में हाईकोर्ट में जनहित याचिका की थी। जिस पर हाईकोर्ट ने सुनवाई के बाद शासन को अवैध उत्खनन रोकने माफिया के खिलाफ कार्रवाई करने और हाईकोर्ट के प्रिंसिपल रजिस्ट्रार के यहां हर 2 महीने में स्टेटस रिपोर्ट पेश करने के निर्देश दिए थे। इस संबंध में लंबा समय निकल जाने के बाद भी हाईकोर्ट के निर्देशों का पालन नहीं हुआ, जिस पर न्यायालय ने अवमानना याचिका दायर की गई थी। अब हाईकोर्ट ने सुनवाई करते हुए

जिम्मेदार अधिकारियों को नोटिस जारी करते हुए जवाब तलब किया है। गौरतलब है कि 29 फरवरी 2020 को जनहित याचिका डिस्मोज करते हुए हाईकोर्ट ने निर्देशों का पालन करने का आदेश दिया था।

## इनका कहना

हाईकोर्ट ने सुझाव दिए थे कि खनन वाले स्थानों की सुरक्षा की जिम्मेदारी एसटीएफ या सीआईएसएफ को दी जाए, साथ ही सड़क किनारे सीसीटीवी लगवाने सहित अन्य महत्वपूर्ण सुझाव दिए थे, जिनका अमल धरातल पर नहीं दिखा।



आदित्य राजावत अधिकृत हाईकोर्ट ज्वालियर

## राग शुद्ध सारंग में शास्त्रीय गायन, राग बागेश्री में हुआ बांसुरी वादन

संगीत विश्वविद्यालय में अंतर जिला विश्वविद्यालय स्तरीय युवा उत्सव का शुभारंभ

सत्ता सुधार ■ ज्वालियर



राजा मानसिंह तोमर संगीत एवं कला विश्वविद्यालय में चल रहे राज्य स्तरीय युवा उत्सव के तहत दो दिवसीय अंतर जिला विश्वविद्यालय स्तरीय युवा उत्सव का शुभारंभ गुरुवार को हुआ। कुलगुरु प्रो. मीता सहस्त्रबुद्धे के मार्गदर्शन में हुए इस उत्सव के पहले दिन एकल गायन शास्त्रीय, एकल शास्त्रीय वादन परकुशन, सुगम संगीत, समूह गान भारतीय, एकल शास्त्रीय वादन नॉन परकुशन प्रतियोगिताएं हुईं। हर विधा में जीत के लिए प्रतिभागियों ने बेहतरीन प्रयास किया। प्रतियोगिताओं का शुभारंभ एकल गायन शास्त्रीय से हुआ। पहली प्रस्तुति राग यमन एकताल में हुई, बंदिश के बोल थे

चलो हट बनवारी...। इसके बाद राग शुद्ध सारंग, विलंबित एकताल के बाद मध्यलय तीन ताल की मधुरम प्रस्तुति दी गई। इसी क्रम में राग मालकौंस, तीन ताल की प्रस्तुति हुई, बंदिश के बोल थे मुख मोड़-मोड़...। इसी क्रम में राग भैरव, मध्यलय तीनताल में जागो मोहन प्यारे की मनमोहक प्रस्तुति दी गई। स्वर वाद्य प्रतियोगिताओं में प्रतिभागी ने राग बागेश्री, एकताल में बांसुरी वादन की आकर्षक प्रस्तुति दी। इसी क्रम में अन्य प्रतिभागियों ने रागपूरिया धमराश्री में सारंगी का वादन किया। फिर राग बागेश्री में आलाप को विलंबित

तीनताल में प्रस्तुत किया गया। मुख्य वक्ता राष्ट्रीय स्वयंसेवक संघ की मध्यप्रांत संगठक सुश्री रचना जानी दीदी, मुख्य अतिथि विवि के पूर्व कार्यपरिषद सदस्य अतुल अर्धोलिया, मौजूद रहे। विवि की ओर से कुलसचिव प्रो. राकेश कुशवाह, डॉ. अंजना झा, संयोजक डॉ. गौरीप्रिया, डॉ. संजय सिंह, डॉ. पारुल दीक्षित, डॉ. मनीष करवडे, डॉ. श्याम रस्तोगी, विवेक पांडेय, पीआरओ कुलदीप पाठक सहित कई लोग मौजूद रहे। संचालन छत्र कल्याण अधिष्ठाता डॉ. हिमांशु द्विवेदी ने किया।

## सुगम संगीत में गाई गजलें

युवा उत्सव में चल रही प्रतियोगिताओं के क्रम में सुगम संगीत की प्रस्तुतियां भी हुईं। इसमें प्रतिभागियों ने उर्दू की गजलें और भजनों को अपनी आवाज दी। गजलों में कोई उम्मीद बर नहीं आती..., कभी बन संवर के जो आ गए..., नीयत ए शाम भर न जाए कहीं...आदि प्रस्तुतियां हुईं। वहीं भजनों में उद्भव मन की गति न्यारी...आदि भजन गाए गए।

## समूह गान में देशभक्ति गीत

समूह गान भारतीय में देशभक्ति और लोकगीत थीम पर प्रस्तुतियां हुईं। देशभक्ति गानों में सतरंगी रंगों सा उज्वल सा पावन ऐसा देश हमारा..., सरफरोशी की तमना...आदि प्रस्तुतियां हुईं। लोकगीतों में जल भर ले हिलार हिलार...जैसी मधुरम प्रस्तुति हुई।

## शॉर्ट सर्किट से किराना दुकान में लगी आग, लाखों का नुकसान

ज्वालियर। जनकगंज थाना क्षेत्र के अंतर्गत गोल पहाड़िया स्थित नवग्रह मंदिर के पास बुधवार -गुरुवार की देर रात एक किराना की दुकान में अचानक आग लग गई। थोड़ी ही देर में आग ने इतना विकराल रूप ले



लिया कि कुछ ही मिनटों में दुकान के अंदर रखा लावायें रूप का माल राख में तब्दील हो गया। दुकान में शॉर्ट सर्किट होने के कारण से आग लगने की बात सामने आई है। आग लगने की सूचना पर फायर ब्रिगेड के कर्मचारियों ने मौके पर पहुंचकर दो टैंकर पानी डालकर आग पर काबू पाया। किराना दुकान मालिक के अनुसार उसकी जनकगंज थाना क्षेत्र स्थित नवग्रह मंदिर के पास किराना की दुकान है। बुधवार रात 10 बजे वह अपनी दुकान बंद करके घर चला गया था। तभी देर रात करीब 2-00 बजे उसके पास पडोसी दुकानदार ने फोन करके दुकान में आग लगने की सूचना दी। दुकान मालिक के पहुंचने से पहले ही आसपास के लोगों ने आग की सूचना फायर ब्रिगेड को दे दी और आग बुझाने का प्रयास भी किया। लेकिन आग देखते-देखते इतनी तेज हो गई कि उसमें रखा लावायें रूप का किराना सामान राख हो गया। सूचना मिलते ही फायर ब्रिगेड की दो गाड़ियां मौके पर पहुंची। करीब एक घंटे की मशक्कत के बाद आग पर काबू पाया गया। आग से कोई जन हानि नहीं हुई है। फायर ब्रिगेड अधिकारी अतिबल सिंह यादव ने बताया कि किराना स्टोर में आग की सूचना मिली थी। जिस पर दो गाड़ियां भेजकर एक घंटे की मशक्कत के बाद आग पर काबू पाया गया। शॉर्ट सर्किट के चलते आग लगने की बात सामने आई है।

## स्वास्थ्य के लिए लाभदायक है रंग बिरंगी थाली: डॉ. कीर्ति धोंडे

माधव महाविद्यालय में हुआ व्याख्यान

सत्ता सुधार ■ ज्वालियर

वर्तमान समय में मौजूदा खान-पान के साथ हमें अपने शरीर को पोषक तत्वों से युक्त रखकर शरीर को सफाई का भी ध्यान रखना चाहिए। दाल, चावल, रोटी, चटनी, सलाद से सजी रंग बिरंगी थाली स्वास्थ्य के लिए लाभदायक होती है। इसके अलावा अगर हम कभी-कभी फास्ट फूड खाते हैं तो उसमें भी हम बहुत सारी सब्जियों को शामिल कर उसकी गुणवत्ता बढ़ा सकते हैं। यह बात डॉ. कीर्ति धोंडे ने माधव महाविद्यालय की महिला जागरूकता समिति द्वारा आयोजित व्याख्यान को संबोधित करते हुए कही। कार्यक्रम की अध्यक्षता प्राचार्य डॉ. शिवकुमार शर्मा माधव महाविद्यालय ने की। विशिष्ट अतिथि महाविद्यालय के शिक्षक प्रतिनिधि डॉ. संजय पाण्डेय एवं कार्यक्रम संयोजिका डॉ. निवेदिता पांचाल उपस्थित थीं। अध्यक्षीय



उद्बोधन में डॉ. शिवकुमार शर्मा ने कहा कि शरीर में पोषक तत्वों की आवश्यकता ऊर्जा प्राप्त करने एवं बीमारियों को ठीक करने एवं मांसपेशियों के निर्माण आदि करने के लिए होती है। अतः हमें पोषक तत्वों से भरपूर भोजन करना चाहिए। शिक्षक प्रतिनिधि डॉ. संजय पाण्डेय ने बताया कि अपनी भागदौड़ भरी जिंदगी में हमें अपने स्वास्थ्य पर विशेष ध्यान देकर



अपनी दिनचर्या को व्यवस्थित रखना चाहिए। भोजन में मोटे अनाज की प्रथमिकता पर बल दिया। कार्यक्रम का संचालन श्रीमती प्रेक्षा नाईक एवं अतिथि परिचय डॉ. दीप्ती नारंग ने दिया। अंत में आभार प्रदर्शन महिला जागरूकता समिति की संयोजक डॉ. निवेदिता पांचाल ने किया। कार्यक्रम में डॉ. संजय रस्तोगी, डॉ. मनोज

अवस्थी, डॉ. सरिता दीक्षित, डॉ. दीप्ती नारंग, डॉ. संजय गुप्ता, डॉ. प्रशांत साहू, डॉ. रूपाली गोखले, डॉ. विकास शुक्ला एवं अन्य प्राध्यापकगण तथा बड़ी संख्या में छात्र छात्राएं उपस्थित रहे।

## प्रेस्टीज प्रबंधन एवं शोध संस्थान में हुआ कैरियर जागरूकता का आयोजन

सत्ता सुधार ■ ज्वालियर

प्रेस्टीज प्रबंधन एवं शोध संस्थान के एच.आर. सी.ए. मार्केटिंग फार्मा क्लब द्वारा दो दिवसीय कैरियर जागरूकता का आयोजन संस्थान के प्रांगण में किया गया। संस्थान के निदेशक डॉ. निशांत जोशी ने बताया कि



छात्र छात्राओं के सर्वांगीण विकास के लिए इस तरह के कार्यक्रम किए जाते हैं, साथ ही रोजगार कौशल विकसित करने में कैसे मदद मिल सकती है, यह सिखाया जाता है। संस्था की सह निदेशिका डॉ. तारिका सिंह सिकरवार ने बताया कि आज के समय में इन्टरनेट के माध्यम से सही और गलत का चुनाव कर सकते हैं कि किस क्षेत्र में अपने कैरियर को संवारा जा सकता है, लेकिन सभी छात्र छात्राओं को अपनी तकनीक पर भी काम करना होगा जिससे वो अपनी जिन्दगी में सफल हो सके। कार्यक्रम के रिसेप्स पर्सन मि. जय प्रकाश गुप्ता टाइम्स डायरेक्टर ने बताया कि आज के समय में अपने कैरियर को बनाने के लिए बहुत से अवसर हैं, लेकिन अवसर तभी मिलता है जब हम पूरी तरह से सक्षम होते हैं।

छात्र छात्राओं के सर्वांगीण विकास के लिए इस तरह के कार्यक्रम किए जाते हैं, साथ ही रोजगार कौशल विकसित करने में कैसे मदद मिल सकती है, यह सिखाया जाता है। संस्था की सह निदेशिका डॉ. तारिका सिंह सिकरवार ने बताया कि आज के समय में इन्टरनेट के माध्यम से सही और गलत का चुनाव कर सकते हैं कि किस क्षेत्र में अपने कैरियर को संवारा जा सकता है, लेकिन सभी छात्र छात्राओं को अपनी तकनीक पर भी काम करना होगा जिससे वो अपनी जिन्दगी में सफल हो सके। कार्यक्रम के रिसेप्स पर्सन मि. जय प्रकाश गुप्ता टाइम्स डायरेक्टर ने बताया कि आज के समय में अपने कैरियर को बनाने के लिए बहुत से अवसर हैं, लेकिन अवसर तभी मिलता है जब हम पूरी तरह से सक्षम होते हैं।

## सत्ता न्यूज

## संभागीय अधिकारियों की बैठक में दिए निर्देश

## खाद्य पदार्थों के परिवहन में आधारकार्ड अनिवार्य करें: खत्री

ज्वालियर। मिलावट के विरुद्ध ज्वालियर संभाग के सभी जिलों में प्रभावी कार्रवाई की जाए। दूध एवं दूध से बने पदार्थों के परिवहन में भेजने वाले का आधार कार्ड भी अवश्य लिया जाए, ताकि मिलावट पाए जाने पर संबंधित के विरुद्ध दण्डात्मक कार्रवाई की जा सके। इस संबंध में परिवहन विभाग पहल करे। संभागीय आयुक्त मनोज खत्री ने संभागीय अधिकारियों की बैठक में यह बात कही।

संभागीय आयुक्त कार्यालय के सभाकक्ष में आयोजित समीक्षा बैठक में संभागीय आयुक्त मनोज खत्री ने मिलावट के साथ-साथ प्रदूषण नियंत्रण के संबंध में भी विस्तार से चर्चा की। उन्होंने प्रदूषण नियंत्रण विभाग के अधिकारियों को



निर्देशित किया है कि अन्य विभाग के सहयोग से शहर में प्रदूषण नियंत्रण के लिये प्रभावी कार्रवाई की जाए। नगर निगम के अधिकारियों को निर्देशित किया गया है कि प्रदूषण नियंत्रण के लिये फागिंग, स्विपिंग की प्रभावी कार्रवाई हो, इसके साथ ही प्रदूषण नियंत्रण बोर्ड के अधिकारी एवं नगर निगम के

अधिकारी संयुक्त रूप से भ्रमण कर आवश्यक कार्रवाईयां सुनिश्चित करें। संभागीय आयुक्त खत्री ने खाद वितरण के संबंध में चर्चा करते हुए निर्देशित किया है कि ज्वालियर-चंबल संभाग के प्रत्येक जिलों में उपलब्ध खाद का वितरण किसानों को व्यवस्थित रूप से किया जाए ताकि किसानों को किसी प्रकार की

परेशानी न हो। इसके लिये कृषि विभाग, सहकारिता, खाद्य विभाग संयुक्त रूप से कार्य करें। जिला प्रशासन के वरिष्ठ अधिकारी भी खाद वितरण की नियमित मॉनीटरिंग अवश्य करें। संभागीय आयुक्त मनोज खत्री ने कहा कि राजस्व महाअभियान 3.0 के तहत संभाग के प्रत्येक जिलों में राजस्व प्रकरणों के निराकरण में तेजी से कार्रवाई की जाए। राजस्व का कोई भी प्रकरण अभियान के दौरान लंबित न रहे, ऐसे प्रयास किए जाएं। पराली व नरवाई सहित अन्य फसल अवशेषों को जलाने की प्रवृत्ति को रोका जाए। इसके लिये किसानों को जागरूक करें। खासतौर पर सुपर सीडर के उपयोग को बढ़ावा दिया जाए।

गुरुवार को चामुंडा धाम पर हिंदू महासभा के राष्ट्रीय उपाध्यक्ष डॉ. जयवीर भारद्वाज के मुख्य अतिथि में नौ देवी कलशों की स्थापना की। पंडित ब्रदी प्रसाद शास्त्री के मुख्य आचार्यत्व में एवं मुख्य यजमान श्रीमती गौरा देवी-दीनानाथ कुशवाहा के द्वारा वैदिक मंत्रोच्चारण से संपन्न हुआ। साथ ही आज नौ देवियों के 9 कलासों की स्थापना चामुंडा धाम पर की गई। डॉ. भारद्वाज ने बताया कि शुकुवार को नौ देवियों की मूर्तियां प्राण प्रतिष्ठा के लिए चामुंडा धाम पर दोपहर 2:00 बजे लाई जाएगी।

**कार्यालय नगरपालिका परिषद श्योपुर जिला श्योपुर**  
Email: cmosheepurkalan@mpurban.gov.in ULBCode:802079 Contact:  
क्रमांक / 7 / 2024 श्योपुर दिनांक- 03/11/2024

---: ODF ++ किये जाने हेतु सार्वजनिक विज्ञापित ---:  
एतद द्वारा सर्व साधारण को सूचित किया जाता है कि, नगरपालिका परिषद श्योपुर द्वारा स्वच्छ भारत मिशन अंतर्गत SBM ODF के मापदण्डों के आधार पर मूल्यांकन पश्चात निकाय को ODF ++ घोषित किया जा रहा है। उक्त संदर्भ में किसी भी प्रकार की आपत्ति एवं सुझाव नगरपालिका परिषद श्योपुर की स्वास्थ्य शाखा में 15 दिवस के अंदर लिखित में प्रस्तुत कर सकते हैं। आप द्वारा प्रेषित आपत्ति एवं सुझावों के आधार पर नगरपालिका परिषद श्योपुर को ODF ++ घोषित किया जावेगा।  
मुख्य नगरपालिका अधिकारी नगरपालिका परिषद श्योपुर

**कार्यालय नगरपालिका परिषद श्योपुर जिला श्योपुर**  
(ULB Code-802079)  
क्र / स्व.पा.मि / 24 / श्योपुर, दिनांक. 03/11/2024

**सार्वजनिक-सूचना**  
गैर - बायोडिग्रेडेबल 120 माइक्रोन से कम वाले प्लास्टिक बैग / प्लास्टिक उत्पादों के उपयोग, बिक्री और भंडारण आदि पर प्रतिबंध के संबंध में  
एतद द्वारा सर्व - साधारण को सूचित किया जाता है कि निकाय द्वारा प्लास्टिक अपशिष्ट प्रबंधन (संशोधन) नियम - 2021 प्रभावशील किया गया है। अतः संपूर्ण निकाय सीमा क्षेत्र में इस सूचना प्रसारण के उपरांत यदि कोई व्यक्ति / दुकानदार / संस्थान आदि के द्वारा 19 प्रकार के सिंगल यूज प्लास्टिक स्टिक्स - ईयर बड्स, गुब्बारे, आइस्क्रीम की डंडिया, कैंडी स्टिक, कटलरीज - कप, प्लेट, प्लास, काटे, चम्मच, चाकू, स्फू, टे, स्फू एवं स्टिरर, रैपिंग फिल्म - मिडई के डिब्बे, निमंत्रण पत्र, एवं मिमरे के पैकेट, अन्य झड़े, पोलिस्टीरिन (थर्माकोल) की सजावटी सामग्री, एवं 120 माइक्रोन से कम मोटाई या पीवीसी बैनर, जैसे आदि का उपयोग, भंडारण, परिवहन, विक्रय, उत्पादन आदि करता पाये जाने की स्थिति में संबंधित के विरुद्ध स्पार्टफाइन / जुर्माना एवं जति के साथ ही अन्य आवश्यक कार्यावली की जावेगी।  
मुख्य नगरपालिका अधिकारी नगरपालिका परिषद श्योपुर



## ब्रीफ न्यूज

**टूडो सरकार ने फिर उगला जहर, भारत ने भी सुनाई खरी-खरी ओटावा।** कनाडा के प्रधानमंत्री जस्टिन टूडो और उनकी सरकार लगातार भारत को बदनाम करने में लगी है। खालिस्तान प्रेम में जस्टिन टूडो भारत-कनाडा रिश्ते ग्रहण लगा रहे हैं। इस बीच कनाडा ने भारत के खिलाफ एक और जहर उगला है। कनाडाई मीडिया ने अपनी खबर में दावा किया है कि पीएम मोदी को खालिस्तानी आतंकी हरदीप सिंह निज्जर की हत्या की कथित साजिश की जानकारी थी। इस पर ही भारत ने कड़ा विरोध जताया है और कनाडाई मीडिया की खबर को बदनाम करने वाला अभियान करार दिया। साथ ही उस मीडिया रिपोर्ट की कड़ी भर्त्सना की। एक अज्ञात अधिकारी के हवाले से दी गई इस खबर का जिक्र करते हुए विदेश मंत्रालय के प्रवक्ता रणधीर जायसवाल ने कहा कि ऐसे 'हास्यास्पद बयानों' को उसी तरह से खारिज किया जाना चाहिए जिसके वे हकदार हैं।

**चालबाज है लॉरेंस का भाई: पन्नी की तर्ज पर अमेरिका में बसना चाहता है अनमोल**

**वाशिंगटन।** कुख्यात गैंगस्टर लॉरेंस बिश्नोई का भाई अनमोल बिश्नोई बेहद चालबाज और शांति बंदमाश है। खुद को सुरक्षित करने के लिए अनमोल तरह तरह के दांव चल रहा है। अनमोल ने एक ऐसी पटकथा लिख दी है, जिससे सुरक्षा एजेंसियां भी हैरान हैं। दावा किया जा रहा है कि अनमोल जानबूझ कर अमेरिका में पकड़ा गया है। उसका इरादा समर्पण कर अमेरिका में आश्रय लेने का है। सूत्रों ने बताया कि हिरासत में लिए जाने से पहले ही अनमोल ने अमेरिकी नागरिकता और इमिग्रेशन सेवाओं के माध्यम से शरण के लिए आवेदन किया था। अब उसने कानूनी माध्यमों से शरण की कार्यवाही शुरू कर दी है। ऐसे में अगर अनमोल बिश्नोई को अमेरिका की नागरिकता दी जाती है तो भारत को तगड़ा झटका लग सकता है। अगर उसे अमेरिका शरण देता है तो फिर वो गुरपतवंत सिंह पन्नी की तर्ज पर अमेरिका में सुरक्षित बैठकर आसानी से भारत में खुल्लम-खुल्ला अपराध कर पाएगा। इसी तर्ज पर गैंगस्टर गोल्डी बरार ने भी शरण के लिए आवेदन किया है।

**दुनिया भर में लोकप्रिय हो रही बाबी डॉल जैसी नाक वाली सर्सरी**

**न्यूयॉर्क सिटी।** बाबी नोज पाने के लिए महिलाएं बड़ी संख्या में सर्जरी करा रही हैं। यह सर्जरी अब लोबल प्लास्टिक सर्जरी इंडस्ट्री का हॉट ट्रेड बन चुकी है। न्यू यॉर्क की रहने वाली 25 साल अलेक्जेंड्रिया लिंटन ने तुर्की के मशहूर सर्जन डॉक्टर एरी ओजडेमिर से यह सर्जरी करवाई और अब वह अपनी ट्रांसफॉर्मेशन जर्नी को शेयर कर रही हैं। यह नाक का एक खास ट्रांसफॉर्मेशन है, जिसमें नाक पतली, सीधी और हल्के से ऊपर की ओर उठी हुई दिखाई देती है, जो बिल्कुल बाबी डॉल की नाक जैसी होती है। न्यू यॉर्क के प्रसिद्ध डॉक्टर एरी ओजडेमिर बताते हैं कि इस नोज को पाने के लिए नाक की त्वचा को हट्टी और कार्टिलेज से उतकर शेष दिया जाता है। अलेक्जेंड्रिया बताती हैं कि उन्होंने यह सर्जरी करवाने का ख्याब पिछले छह सालों से देखा था और आखिरकार इसे करवा लिया।



इंडोनेशिया के जावा में भूस्खलन के बाद राहत व बचाव के काम में लगे कर्मचारी।

## लाओस और मलेशिया के रक्षा मंत्रियों के साथ हुई राजनाथ सिंह की बैठकें

**बैठक में दोनों पक्षों ने क्षेत्र में शांति और स्थिरता को बढ़ावा देने और सहयोग प्रदान करने पर सहमति जताई**

**एजेंसी ■ वियनतियाने**

यहां 11 वें आसियान रक्षा मंत्रियों-प्लस (एडीएमएम-प्लस) की बैठक से इतर बुधवार को भारत के रक्षा मंत्री राजनाथ सिंह की मेजबान लाओस और मलेशिया के रक्षा मंत्रियों के साथ द्विपक्षीय बैठक हुई। मलेशिया के रक्षा मंत्री दातो सेरी मोहम्मद खालेद के साथ हुई बैठक में दोनों पक्षों ने क्षेत्र में शांति और स्थिरता को बढ़ावा देने के मद्देनजर एक-दूसरे को सहयोग प्रदान करने पर सहमति जताई। अगले वर्ष 2025 के मध्य में मलेशिया-भारत रक्षा समिति की बैठक आयोजित करने पर भी दोनों रक्षा मंत्री एकमत नजर आए। रक्षा मंत्रालय ने बताया कि रक्षा समिति की बैठक से दोनों देश द्विपक्षीय रक्षा सहयोग को और



अधिक मजबूत बनाने के उपायों पर विस्तार से चर्चा करेंगे। भारत और मलेशिया वर्तमान में आतंकवाद से मुकाबले पर गठित किए गए एडीएमएम-प्लस विशेषज्ञ कार्य

वर्षों में भारत द्वारा विभिन्न क्षेत्रों में हासिल की गई प्रगति का उल्लेख किया। इसके अलावा भारत की सरकार और प्रधानमंत्री नरेंद्र मोदी द्वारा देश को वर्ष 2047 तक विकसित राष्ट्र बनाने की प्रतिबद्धता दोहराई। एडीएमएम-प्लस समूह के रक्षा मंत्रियों की एक वार्षिक बैठक है। जिसमें आसियान सदस्य देश और 8 संबद्ध भागीदार जैसे भारत, अमेरिका, चीन, रूस, जापान, दक्षिण कोरिया, ऑस्ट्रेलिया और न्यूजीलैंड शामिल हैं। इनकी समूह में भागीदारी का उद्देश्य रक्षा व सुरक्षा सहयोग को मजबूती प्रदान करना है। मंत्रालय ने बताया कि रक्षा मंत्री राजनाथ सिंह ने लाओस के रक्षा मंत्री जनरल चांसामोन छनयालथ के साथ हुई बैठक में इस वर्ष

आसियान की बैठक के लिए एक सक्षम और समावेशी नेतृत्व प्रदान करने के लिए उसे बधाई दी। उन्होंने हिंद-प्रशांत क्षेत्र में शांति और समृद्धि को बढ़ावा देने के लिए आसियान की एकता और केंद्रीयता को मजबूत समर्थन प्रदान करने पर जोर दिया। इसके अलावा लाओस और आसियान क्षेत्र के साथ भारत के संबंधों को लगातार मजबूत बनाया जाएगा। दोनों पक्षों ने संशोधित एमओयू पर किए गए हस्ताक्षर की सराहना की। प्रधानमंत्री मोदी की हालिया लाओस यात्रा के दौरान इसका आदान-प्रदान किया गया था। दोनों संबंधों को प्रगाढ़ बनाने और क्षमता विकास के लिए दीर्घकालिक सहयोग के पक्ष में हैं।

## साउथ अफ्रीका में एक मां ने किया मासूम बच्चे को बेचने का प्रयास

**जोहान्सबर्ग।** साउथ अफ्रीका में एक महिला ने फेसबुक मार्केटप्लेस पर अपने 8 महीने के मासूम बच्चे को बेचने का प्रयास किया। महिला ने काम आर्थिक तंगी के चलते किया। महिला के इस कदम की हर तरफ आलोचना हो रही है। इस महिला ने अपने बच्चे को एक अज्ञात महिला के हाथों सौंप दिया। प्राप्त जानकारी के मुताबिक महिला ने फेसबुक पर विज्ञापन देकर बच्चे को बेचने की पेशकश की। उसने एक अन्य महिला के साथ नंबरों की अदला-बदली की और दोनों सोशागुवे प्लाजा में मिले। वहां उसने अपने मासूम को सौंप दिया। सोदा यह था कि खरीदार महिला हर महीने लगभग रूपए 4600 देगी, जब तक कि बेचने वाली महिला आर्थिक रूप से सक्षम नहीं हो जाती। लेकिन खरीदार ने पैसे नहीं दिए और गायब हो गई।

## भारत के लिए ट्रंप होंगे फायदेमंद, कई मुद्दों पर मिलेगी सार्थक मदद

**एजेंसी ■ वाशिंगटन**

अमेरिका ही नहीं दुनिया में डोनाल्ड ट्रंप के नाम पर कई देश कांपते हैं। वे राष्ट्रपति के कर्सी संभालें इससे पहले ही कई देशों ने खुद में बदलाव करने की कोशिश की है। भारत से ट्रंप के रिश्ते काफी बेहतर हैं। उन्होंने कई अहम पदों पर भारत के करीबी लोगों की नियुक्ति की है। दूसरी तरफ भारत और चीन के बीच बीते माह यानी अक्टूबर से रिश्तों को सुधारने की जोरदार कोशिश चल रही है। बीते माह दोनों देशों ने एलएसी के विवाद वाले हिस्से से अपनी-अपनी सेना वापस बुला ली। फिर रूस में ब्रिक्स सम्मेलन के मौके पर प्रधानमंत्री नरेंद्र मोदी और चीन के राष्ट्रपति शी जिनपिंग के बीच प्रतिनिधि मंडल स्तर की बातचीत हुई। अब ब्राजील में जी20 देशों की बैठक में दोनों देशों के विदेश मंत्रियों की मुलाकात हुई। चीन के अधिकारी भारत के साथ रिश्तों को पट्टी पर लाने के लिए लगातार जोर



लगा रहे हैं। अमेरिका में डोनाल्ड ट्रंप को चीन के खिलाफ बेहद कड़ा रुख अपनाने वाला नेता माना जाता है। उन्होंने सत्ता संभालने से पहले ही इसकी झलक दे दी है। उन्होंने कहा है कि राष्ट्रपति बनते ही वह चीन से होने वाले सभी आयात पर टैरिफ में भारी बढ़ोतरी करेंगे। उनका कहना है कि वह अमेरिका फर्स्ट की नीति पर चलते हुए अमेरिका को चीनी माल के लिए डॉपिंग स्थान नहीं बनने देंगे। अमेरिका से मिलने वाले संभावित झटके के कारण चीन अब भारत से दोस्ती की कोशिश में जुटा

**डब्ल्यूडब्ल्यूईरिंग में ट्रंप ने जिसका सिर मुंडवा दिया था उसकी पत्नी को बनाया मंत्री वाशिंगटन।** अमेरिका में राष्ट्रपति का चुनाव जीत चुके डोनाल्ड ट्रंप किसी न किसी बहाने चर्चा में रहते हैं। इस बार उनकी चर्चा एक महिला मंत्री को लेकर है जिसकी उन्होंने हाल ही में घोषणा की है। दरअसल, ट्रंप ने मंगलवार को वर्ल्ड रेसलिंग एंटरटेनमेंट यानी डब्ल्यूडब्ल्यूई की पूर्व सीईओ लिंडा मैकमोहन को शिक्षा मंत्री बनाने का ऐलान किया। खासबात यह है कि लिंडा मैकमोहन वही महिला हैं, जिनके पति का सिर ट्रंप डब्ल्यूडब्ल्यूई के रिंग में सबके बीच में मुंडवा चुके हैं। 17 साल पुराने इस वाक्य के फोटो और वीडियो इस वक्त सोशल मीडिया पर काफी ज्यादा वायरल हो रहे हैं। ट्रंप ने एक बयान में कहा कि हम शिक्षा को वापस राज्यों में भेजेंगे और लिंडा उन प्रयासों का नेतृत्व करेंगी। उन्हें सरकार में लगभग 4,000 पदों को भरने का काम सौंपा गया है।



एशविले में मॉडल एशेल मैकड्राइड 58 वें सालाना सीएएमए अवार्ड समारोह में पहुंची।

## खोज

इस शहर से पुरातत्वविदों को आधुनिक सभ्यता के संकेत मिले हैं

## सऊदी अरब में 4000 साल पुराने शहर की खोज

**एजेंसी ■ रियाद**

सऊदी अरब में पुरातत्वविदों ने एक 4 हजार साल पुराने शहर की खोज की है। इस शहर से पुरातत्वविदों को आधुनिक सभ्यता के संकेत मिले हैं। यह शहर अभी तक दुनिया से छिपा हुआ था। सऊदी अरब दुनियाभर के मुस्लिमों के लिए पवित्र देश है। पुरातत्वविदों द्वारा खोजे गए किलेबंदी वाले शहर को अल-नताह कहा जाता था और यहां पर कम से कम 500 लोग रहते थे। ये सभी एक समय में घुमंतू लोग थे, लेकिन उन्होंने 2400 ईसा पूर्व में कम से कम



50 कई मंजिल वाली इमारत का निर्माण किया था। यह पूरा इलाका 269,000 वर्ग फुट में फैला हुआ था। यह शहर सऊदी अरब के खैबर नखिलिस्तान के पास में स्थित रेगिस्तान में था। इससे पहले इस इलाके को एक बंजर क्षेत्र माना जाता था जहां मकबरा बने हुए हैं और घुमंतू रहते हैं। सऊदी अरब में पैगंबर मोहम्मद साहब का जन्म 570 ईस्वी में हुआ था और तभी से इस्लाम का इतिहास माना जाता है। रिपोर्ट के मुताबिक इस सभ्यता को इसलिए आधुनिक कहा जा रहा है क्योंकि उन्होंने विशाल मकबरा बनाया था जहां पर उन्होंने अपने

अवशेष और धातुओं से बने हथियार रखे थे। इन हथियारों में कुल्हाड़ी और भाला शामिल थे। अल नताह शहर आवासीय, निर्णय लेने वाला जैन, कब्रिस्तान के इलाके में बंटा हुआ था। यह छोटी-छोटी गलियों और लंबे व्यापार रास्ते से जुड़ा हुआ था। हाल में हुए खोज से पता चला है कि यह अल नताह शहर एक भेदभाव रहित समाज था। इस समाज में किसी के साथ भी लिंग, नस्ल, वर्ग या पैसे के आधार पर कोई भेदभाव नहीं होता था। **काटलहोयुक था दुनिया का सबसे पुराना शहर:** दुनिया में इसनाओं के इतिहास में सबसे प्राचीन शहर

तुर्की में बसाया गया काटलहोयुक था जो 7400 ईसा पूर्व से 5200 ईसा पूर्व के बीच बसाया गया था। इस शहर में करीब 10 हजार लोग रहते थे। पेरिस स्थित द फेंच नैशनल सेंटर फॉर साइटिफिक रिसर्च ने बताया कि अल नताह शहर लंबे समय तक काली ज्वालामुखी की चट्टानों के नीचे दबा रहा जिससे यह अवैध तरीके से खुदाई करने वाले लोगों से बचा रहा। अल नताह को शुरू में 15 साल पहले खोजा गया था, उस समय शोधकर्ताओं ने सैटलाइट की तस्वीरों के आधार पर रास्तों और घरों की नींव का खुलासा किया था।

## रूस की नई परमाणु नीति से डरी दुनिया, परमाणु युद्ध का संकट

**एजेंसी ■ मॉस्को**

रूसी राष्ट्रपति व्लादिमीर पुतिन ने देश की परमाणु नीति में बदलाव किया है। इस बदलाव से पूरी दुनिया में दहशत का माहौल है। इन बदलावों ने वैश्विक सुरक्षा को लेकर नए सिरे से चिंताएं पैदा कर दी हैं, खास तौर से तब जब यूक्रेन का युद्ध बढ़ता जा रहा है। नए नियमों के अनुसार, किसी भी परमाणु ताकत की ओर से समर्थित देश अगर रूस पर हमला करता है तो इसे उनके देश पर संयुक्त हमला माना जाएगा। पुतिन की नई परमाणु नीति के मुताबिक रूस पर कोई भी बड़ा हवाई हमला परमाणु प्रतिक्रिया को जन्म दे सकता है। पुतिन ने परमाणु नीति में बदलाव रूस-यूक्रेन युद्ध के

1000वें दिन पर किया था। साथ ही बदलाव ऐसे समय में किया गया है जब अमेरिकी राष्ट्रपति बाइडन ने यूक्रेन को अमेरिका की सख्ताई की हुई मिसाइलों के जरिए रूस में हमला करने की इजाजत दी है। मंगलवार को रूस ने यह भी दावा किया कि यूक्रेन ने छह अमेरिकी मिसाइलों से उसके ब्राह्मण क्षेत्र में हमला किया है। इस हमले के बाद अब रूस सीधे तौर पर नाटो और अमेरिका के समक्ष खड़ा हो गया है। नई परमाणु नीति के मुताबिक मॉस्को रूस या उसके सहयोगियों के खिलाफ परमाणु और सामूहिक विनाश के अन्य प्रकार के हथियारों के इस्तेमाल के जवाब में न्यूक्लियर हथियार चला सकता है।



## पवार परिवार के पावर की चुनावी अग्निपरीक्षा

महाराष्ट्र विधानसभा का चुनाव अब अपने मुकाम पर पहुंच गया है। मतदान की घड़ियां नजदीक आ गई हैं। महाराष्ट्र के इस बार के चुनाव में सबसे रोचक मुकाबला पवार परिवार के बीच ही हो रहा है। इस मुकाबले पर सबकी नजरें भी लगी हैं। इस बार पवार परिवार के राजनीतिक पावर का भी फैसला होने जा रहा है। महाराष्ट्र के राजनीतिक इतिहास में शरद पवार हर चुनाव में केंद्रीय और निर्णायक भूमिका में रहते हैं और उनका उनकी चुनावी रणनीति भी बेजोड़ मानी जाती है। लेकिन जिस तरह देश के एक और बड़े राजनीतिक परिवार जिसे गांधी परिवार के नाम से जाना जाता है इस परिवार में उस समय विभाजन हो गया जब प्रधानमंत्री श्रीमती इंदिरा गांधी की बहू मेनका गांधी ने अपनी सास के विरुद्ध बग़ावत कर दी। बाद में मेनका गांधी भाजपा में शामिल भी हो गईं। गांधी परिवार के वारिसों के बीच टकराव बना ही रहा है। देश का एक और चर्चित राजनीतिक परिवार है जो विरुद्ध नेता शरद पवार का परिवार है। शरद पवार के खिलाफ उन्हीं के भतीजे अजीत पवार ने बग़ावत कर दी और वे अपने चाचा के विरोध

में सीधे सामने खड़े हो गए। लोक लोकसभा चुनाव के ठीक पहले शरद पवार की राष्ट्रवादी कांग्रेस के दो धड़े हो गए। जिसमें एक धड़े का नेतृत्व शरद पवार और दूसरे धड़े का नेतृत्व उनके भतीजे अजीत पवार कर रहे हैं। लोकसभा चुनाव के समय पवार परिवार का टकराव खुलकर सामने आ गया जब शरद पवार की बेटी सुप्रिया सुले के विरुद्ध अजीत पवार ने अपनी पत्नी को चुनाव मैदान में उतार दिया।

शरद पवार ने अपने भतीजे को धूल चटा दी और उनकी बेटी लोकसभा का चुनाव जीत गई। एक बार फिर विधानसभा के चुनाव में पवार परिवार के बीच सीधे-सीधे टकराव हो रहा है। महाराष्ट्र विधानसभा चुनाव के में बारामती सीट इस समय सबसे ज्यादा चर्चा में है। इस सीट पर शरद पवार और उनके भतीजे अजीत पवार के बीच सीधा चुनावी मुकाबला हो रहा है। पवार परिवार के बीच राजनीतिक विवादित इस सीमा तक बढ़ गया है कि अब शरद पवार ने पहली बार अपनी पत्नी प्रतिभा पवार को भी अपने पोते युगेंद्र पवार के लिए चुनावी मैदान में उतार दिया है, जो इस परिवार के लिए एक ऐतिहासिक पल है। क्योंकि यह



पहली बार है जब शरद पवार की पत्नी किसी चुनावी अभियान का हिस्सा बनी हैं। बारामती में शरद पवार और अजीत पवार के बीच सत्ता की जंग काफी गहरी हो गई है। अजीत पवार और युगेंद्र पवार, जो उनके सगे भतीजे हैं, एक-दूसरे के खिलाफ चुनावी मैदान में हैं। यह मुकाबला पवार परिवार के पावर और प्रतिष्ठ के लिए अहम है। शरद पवार खुद चुनाव प्रचार में जुटे हुए हैं और उनकी पत्नी प्रतिभा पवार ने भी युगेंद्र पवार के लिए घर-घर जाकर प्रचार करना शुरू कर दिया है। इस चुनावी माहौल में शरद पवार ने अजीत पवार को खुली चुनौती दी है।

# सीओपी-29 - करीब 200 देश के हजारों प्रतिनिधियों द्वारा जलवायु संकट से निपटनें जरूरी प्रयासों पर चर्चा

किशन सनमुखदास भावनानी

**वैश्विक स्तर पर अजरबैजान की राजधानी बाकू में 12 दिवसीय जलवायु सम्मेलन जारी है। 11 नवंबर 2024 से शुरू हुए इस सम्मेलन में करीब 200 देशों के हजारों प्रतिनिधि हिस्सा ले रहे हैं। बैठक में जलवायु संकट से निपटने के लिए जरूरी प्रयासों पर चर्चा की जा रही है।**

स दौरान भारत ने भी क्लाइमेट चेंज से दुनियाँ को बचाने के लिए अपना प्लान सामने रखा है। भारत ने विकसित देशों से अपना वादा पूरा करने को कहा है, कि पेरिस समझौते के मुताबिक विकसित देशों को विकासशील देशों के लिए क्लाइमेट फाइनेंस जुटाना चाहिए, इसमें किसी भी तरह का बदलाव नहीं होना चाहिए। विकसित देशों को

2030 तक हर साल कम से कम 1.3 ट्रिलियन अमेरिकी डॉलर विकासशील देशों को देने के लिए प्रतिबद्ध होना चाहिए। भारत ने कहा है कि जिस नए जलवायु वित्त (क्लाइमेट फाइनेंस) पैकेज पर बातचीत की जा रही है, उसे निवेश लक्ष्य नहीं बनाया जा सकता सीओपी 29 में क्लाइमेट फाइनेंस पर समान विचारधारा वाले विकासशील देशों की ओर से बोलते हुए भारत ने इस बात पर जोर दिया कि विकासशील देशों को गर्म होती दुनियाँ से निपटने के लिए दिया जाने वाला ग्रांट, रियायती और नॉन-डिब्ट सहायता के जरिए मिलना चाहिए। नया क्लाइमेट फाइनेंस पैकेज या नया सामूहिक परिमाणित लक्ष्य इस साल कॉप 29 के लिए सर्वोच्च प्राथमिकता और विकासशील देशों की उभरती प्राथमिकताओं के अनुसार होना चाहिए, साथ ही यह उन प्रतिबंधात्मक शर्तों से मुक्त होना चाहिए जो डेवलपिंग नेशंस के विकास में बाधा डाल सकती हैं। यह समर्थन ब्राजील के बेलेम में कॉप 30 की ओर बढ़ने के लिए महत्वपूर्ण है, जहाँ सभी पक्ष जलवायु संकट से निपटने के लिए अपनी राष्ट्रीय स्तर की योजनाओं और योगदान का ब्यौरा पेश करें, भारत ने एनसीक्यूओं को निवेश लक्ष्य में बदलने का विरोध करते हुए कहा कि पेरिस समझौते में यह साफ है कि विकसित देश ही क्लाइमेट फाइनेंस जुटाएंगे, ऐसे में संयुक्त राष्ट्र जलवायु परिवर्तन सम्मेलन और उसके पेरिस समझौते के आदेश के बाहर किसी भी नए लक्ष्य को शामिल किया जाना असंभव है। हमें पेरिस समझौते और इसके प्रावधानों पर फिर से बातचीत करने की कोई गुंजाइश नहीं दिखती, दरअसल भारत समेत तमाम विकासशील देशों का तर्क है कि संयुक्त राष्ट्र जलवायु परिवर्तन सम्मेलन और पेरिस समझौते के तहत, विकसित देशों की जिम्मेदारी है कि वे उनके लिए क्लाइमेट फाइनेंस जुटाएं, लेकिन अब विकसित देश एक वैश्विक निवेश लक्ष्य के लिए जोर दे रहे हैं, जो सरकारों,

निजी कंपनियों और निवेशकों सहित विभिन्न स्रोतों से फंड जुटाएंगे। संकट से फायदा उठाने में जुटे अमीर देश? इस मामले में क्लाइमेट एक्टिविस्ट का कहना है कि क्लाइमेट फाइनेंस को निवेश लक्ष्य में बदलना उन लोगों के साथ धोखा है जो क्लाइमेट चेंज के चलते संकट का सामना कर रहे हैं। उन्होंने कहा कि भारत समेत तमाम विकासशील देशों



के लिए यह साफ है कि उन्हें ग्रांट और नॉन डिब्ट के जरिए यह फंड दिए जाने की आवश्यकता है न कि ऐसी निवेश योजनाओं की, जो अमीर देशों को इस संकट से फायदा उठाने दें, जिसे बनाने में उनकी बड़ी भूमिका रही है, इससे कम कुछ भी दोहरा अन्याय है। चूँकि कॉप-29 में करीब 200 देशों के हजारों प्रतिनिधियों द्वारा जलवायु परिवर्तन संकट से निपटनें जरूरी प्रयासों पर चर्चा हो रही है इसलिए आज हम मीडिया में उपलब्ध जानकारी के सहयोग से इस आर्टिकल के माध्यम से चर्चा करेंगे, जलवायु परिवर्तन की मौसम संबंधी चरम घटनाएं आघात चिंता व तनाव का कारण बनकर युवाओं के दिमाग पर असर की चिंता करना वाजुबी है। साथियों बात अगर हम विशेषज्ञों द्वारा एक नए दावे की करें तो, शिखर सम्मेलन के दौरान विशेषज्ञों ने एक नया दावा करके दुनिया में हड़कंप मचा दिया है। विशेषज्ञों के अनुसार तेजी से हो रहा जलवायु परिवर्तन और प्रदूषण युवाओं के मानसिक स्वास्थ्य को प्रभावित कर रहा है। अजरबैजान में विभिन्न देशों के सरकारी प्रतिनिधि एकत्र हुए हैं, जिसमें युवाओं के मानसिक स्वास्थ्य पर जलवायु परिवर्तन के पड़ने वाले असर को तत्काल प्राथमिकता दिए जाने की मांग की जा रही है। विशेषकर बच्चों और किशोरों

के साथ काम करने वाले मनोचिकित्सकों बेहद चिंतित हैं। उनका कहना है कि हम उच्च तापमान और आत्मघाती विचारों तथा व्यवहारों के बीच संबंध पर अपने शोध को शिखर सम्मेलन में साझा कर रहे हैं। हमारे हालिया अध्ययन से पता चलता है कि गर्म मौसम में आत्महत्या के विचार और व्यवहार के कारण युवाओं के आपातकालीन विभाग में आने की आशंका अधिक होती है। जलवायु परिवर्तन के कारण युवाओं का मानसिक स्वास्थ्य खराब होता जा रहा है। जलवायु परिवर्तन की चुनौती से निपटने की दिशा में अपर्याप्त कार्रवाई के कारण यह समस्या बढ़ रही है। जलवायु परिवर्तन पहले से ही युवाओं के मानसिक स्वास्थ्य को नुकसान पहुंचा रहा है। मौसम संबंधी चरम घटनाएं - जैसे कि 2019 में ऑस्ट्रेलिया की विनाशकारी जंगलों की आग की घटनाएं और उसके बाद तूफान और बाढ़ - इन घटनाओं ने बच्चों की स्कूली शिक्षा को बाधित किया है, विस्थापन के लिए मजबूर किया तथा ऐसी घटनाएं आघात, चिंता और तनाव का कारण बनती हैं। गर्म मौसम के साथ युवाओं में आत्मघाती व्यवहार का जोखिम बढ़ जाता है। औसत तापमान में मामूली वृद्धि का मतलब हर साल गर्म दिनों की संख्या में वृद्धि हो सकती है। जलवायु परिवर्तन के बारे में चिंता युवा लोगों के मानसिक स्वास्थ्य पर भी असर डालती है। सीओपी29 में नेताओं को यह समझना होगा कि जलवायु परिवर्तन पर अपर्याप्त कार्रवाई के कारण युवाओं का मानसिक स्वास्थ्य पहले से ही गंभीर रूप से प्रभावित हो रहा है, जिनमें खराब मौसम, गर्मी, जबरन पलायन और स्कूल, काम और स्वास्थ्य देखभाल में व्यवधान शामिल हैं। साथियों बात अगर हम भारत द्वारा अपना मजबूत पक्ष रखने की करें तो, भारत ने सीओपी 29 में न्यायसंगत परिवर्तन पर मंत्रियों के दूसरे वार्षिक उच्च स्तरीय गोलेमज के दौरान अपना पक्ष मजबूती से रखा। इसमें भाग लेने वाले देशों को यूएई के जस्ट ट्रांजिशन वर्क कार्यक्रम से किए जा रहे अपेक्षाओं पर विचार विमर्श करना था। साथ ही स्थायी विकास और गरीबी उन्मूलन को बढ़ावा देने वाले न्यायसंगत परिवर्तन संदर्भ में अपनी जलवायु योजनाओं को और अधिक परिष्कृत करने और लागू करने के लिए एक प्रभावी उपकरण के रूप में यह कार्यक्रम किस तरह से काम कर सकता है, इस पर भी विचार किया जाना था।

## राजकाज



बांग्लादेश और पाकिस्तान में हो गया रहा

बांग्लादेश की प्रधानमंत्री शेख हसीना ने जैसे ही देश छोड़ा उसके बाद से जो खबरें निकल के आईं, उससे यह लगने लगा कि वहाँ अल्पसंख्यक हिंदुओं पर अत्याचार हो रहे हैं। ऐसे ही जब से पाकिस्तान में इमरान खान को जेल में डाला गया उसके बाद से लगातार खबरें आ रही हैं कि बलूच और सीमा से लगे क्षेत्रों में लोग सुरक्षित नहीं हैं। खबर के मुताबिक पाकिस्तान के सिंध प्रांत में 10 वर्षीय एक हिंदू लड़की का अपहरण कर जबरन एक मुस्लिम व्यक्ति ने धर्म परिवर्तन कराने का मामला सामने आया है। हालांकि, आगे यह भी कहा गया कि अधिकारियों ने समय रहते उसे बचा लिया।

**नाटो में अमेरिकी हितों को साधेंगे मैथ्यू और पीट**

अमेरिका के नवनिर्वाचित राष्ट्रपति डोनाल्ड ट्रंप ने उत्तरी अटलांटिक संधि संगठन (नाटो) में अमेरिकी राजदूत के लिए कार्यवाहक अर्दोनी जनरल मैथ्यू जी व्हिटकर और कनाडा में पूर्व सांसद पीट होकेस्ट्रा को नामित किया। गौरतलब है कि होकेस्ट्रा ने कांग्रेस में मिशिगन के सेकंड डिस्ट्रिक्ट का लगभग 20 वर्षों तक प्रतिनिधित्व किया। इस दौरान वह प्रतिनिधि सभा की खुफिया समिति के अध्यक्ष भी रहे हैं। ऐसे में समझा जा रहा है कि ट्रंप के नामित दोनों व्यक्ति अमेरिकी हितों को साधने में सफल रहेंगे। नवनिर्वाचित राष्ट्रपति ट्रंप ने भी कहा कि व्हिटकर यह सुनिश्चित करेंगे कि अमेरिकी हितों को आगे बढ़ाया जाए और उनकी रक्षा

की जाए। मैथ्यू नाटो सहयोगियों के साथ संबंधों को मजबूत करेंगे और शांति तथा स्थिरता के लिए खतरों का दूढ़ता से सामना करेंगे।

**चंद्रबाबू नायडू भी मोदी और शाह की राह पर**

आंध्र प्रदेश के मुख्यमंत्री चंद्रबाबू नायडू को विकास पुरुष के रूप में आंध्र प्रदेश और देश में जाना जाता था। उन्होंने भी बदले की राजनीति नहीं की थी। इस बार मुख्यमंत्री बनने के बाद नायडू बदले बदले से नजर आ रहे हैं। मुख्यमंत्री बनने के बाद उन्होंने जनमोहन रेड्डी के कार्यालय पर बुलडोजर चलवा दिया। वार्डेंसआर कांग्रेस पार्टी के सैकड़ों कार्यकर्ताओं पर सोशल मीडिया पर आपत्तिजनक पोस्ट के मामले में मुकदमे दर्ज हो गए। वार्डेंसआर कांग्रेस के 49 नेताओं को गिरफ्तार कराकर जेल भेज दिया है। वार्डेंसआर कांग्रेस के नेताओं और कार्यकर्ताओं पर हजारों नोटिस सरकार द्वारा जारी किए गए हैं। डेड सी से ज्यादा मुकदमे दर्ज हो चुके हैं। अब जनमोहन रेड्डी को जेल भेजने की तैयारी है।

**वाइनाड में पिछले चार चुनाव का मतदान चर्चा का विषय**

केरल की लोकसभा सीट वाइनाड के उपचुनाव में 64.72 फीसदी मतदान हुआ है। यह उपचुनाव कांग्रेस नेत्री प्रियंका गांधी पहला चुनाव लड़ रही थी। इस चुनाव की संपूर्ण भारतवर्ष में चर्चा हो रही थी। फिर भी पिछले लोकसभा चुनाव से कम मतदान इस उपचुनाव में हुआ है। राहुल गांधी जब वायनाड से 2024 में लोकसभा चुनाव जीते थे।



## फीचर

## कैरियर बनाने बनाना होगा ऑलराउंडर

**दुनियाभर में तेजी से हो रहे बदलावों को देखते हुए अब कैरियर बनाने के दौरान सब क्षेत्रों में पारंगत (ऑलराउंडर) होना होगा। इसके साथ ही तकनीकी रूप से भी अपडेट रहना होगा।**

आज के बदलते परिवेश में अच्छा कैरियर हासिल करने के लिए कई क्षेत्रों में परंपरागत होना पड़ता है। आज मेहनत या पसीना बहाने वालों को ही बेहतर काम नहीं मिलता। कैरियर की लौड़ों में कछुआ चाल कामयाबी की गारंटी हरगिज नहीं हो सकती है। आज कछुआ नहीं बल्कि तेज-तरंग खरगोश ही सफलता का पर्याय माना जाता है। कैरियर बनाने के लिए करें ये बदलाव: **कौशल बढ़ाएं** - मौजूदा परिस्थिति में केवल डिग्रियों से ही सफलता की नहीं मिल सकती है। अपने अंदर झांकर अपनी प्रतिभा को टटोलें कि किन क्षेत्रों में आप अपनी दक्षता को विकसित कर बाजी मार सकते हैं। जो क्षेत्र आपको सर्वाधिक उपयुक्त लगे, उसमें विशेषज्ञता की सफलताएं अपना कोशल बढ़ाएं। **आत्मविश्वास बढ़ाएं** - जीवन के कुरुक्षेत्र में आधी लड़ाई तो आत्मविश्वास द्वारा ही लड़ी

जाती है। यदि योग्यता के साथ आत्मविश्वास विकसित किया जाए तो कैरियर के कुरुक्षेत्र में आपको कोई पराजित नहीं कर पाएगा। अध्ययन के साथ-साथ उन गतिविधियों में भी हिस्सा लें, जिनसे आपको आत्मविश्वास बढ़े। कार्यशालाओं और व्यक्तिगत विकास वाली संस्थाओं में यही सब तो किया जाता है। **अधिक से अधिक लोगों से मिलें** - याद रखें यह जमाना ही सूचना प्रौद्योगिकी का है। यहां जितनी जानकारी, जितनी संचनाएं आपके पास होंगी, कैरियरनिर्माण की राह उतनी ही आसान होगी। कूपमंडूकता छोड़ ज्यादा लोगों से मिलें, उन्हें अपनी जानकारी दें उनकी जानकारी लें। आपको जानने वालों का संचाल जितनी लंबा होगा सफलता उतनी ही आपके करीब होगी क्योंकि संपर्क सफलता में उत्प्रेरक की भूमिका निभाता है।

## अपनी बात



विधानसभा अध्यक्ष नरेंद्र सिंह तोमर ने कहा कि यह परियोजना जल्द से जल्द लागू करने की जरूरत है। अब तक 23 प्रदेशों के 25 सदनों ने केन्द्र सरकार द्वारा प्रायोजित ई-विधान परियोजना लागू करने के लिए एमओयू पर हस्ताक्षर किए हैं। देश के 13 प्रदेशों के 14 सदनों में यह परियोजना लागू की जा चुकी है। तोमर ने कहा कि अब हर दो माह में परियोजना की प्रगति से समिति को अवगत कराया जाए।



सांसद विष्णुदत्त शर्मा ने कहा कि आज मध्यप्रदेश का किसान समृद्ध और खुशहाल हो रहा है। किसानों से वादाखिलाफी और धोखाधड़ी करने वाली कांग्रेस किसान हित का दोग कर रही है। कांग्रेस ने स्वामीनाथन कमेटी की अनुशंसाओं को वर्षों तक दबाकर रखा। प्रधानमंत्री नरेंद्र मोदी जी ने इसे लागू कर किसानों को सशक्त बनाया। मुलाताई में 24 किसानों को गोलियों से भूनने वाली कांग्रेस पार्टी के नेता आज किसान कल्याण की बात करते हैं जो हास्यास्पद है।

## नोबेल पुरस्कार विजेता वैज्ञानिक - लुई नील

लुई नील का जन्म 22 नवंबर 1904 को ल्योन में हुआ था। 1931 में उन्होंने हेलेन हॉबार्थिक से शादी की; उनके तीन बच्चे थे, मैरी फ्रांकोइस, कॉन्सिल डीएट्रेट में अटेंची डीएडमिनिस्ट्रेशन, मार्गुराइट, गुडली, प्रोफेसर एलीज डीहैस्टोइर और पियरे, जिनकी शादी एक टेलीविजन निर्माता से हुई थी। लुई नील ने 1924-1928 तक पेरिस में इकोले नॉर्मले सुप्रियर में अध्ययन किया, जहां उन्हें 1928 में व्याख्याता नियुक्त किया गया। 1932 में उन्होंने स्ट्रासबर्ग विश्वविद्यालय से डॉक्टर ऑफ साइंस की डिग्री प्राप्त की, जहां उन्हें तब व्हाइसचान्सेलर पॉलिटेक्निक डी ग्रेनोबल और इकोले फ्रांसेइस डी पैपेटेरी के निदेशक थे; 1970 में उन्हें ग्रेनोबल में इंस्टीट्यूट नेशनल पॉलिटेक्निक का अध्यक्ष नियुक्त किया गया। लुई नील ने चुंबकत्व पर अपना पहला शोध कार्य 1928 और 1939 के बीच स्ट्रासबर्ग में प्रोफेसर वीस की प्रयोगशाला में शुरू किया। 1939 में युद्ध सेवा के लिए बुलाए जाने पर, उन्होंने फ्रांसीसी बेड़े में जहाजों को जर्मन चुंबकीय खदानों से बचाने के लिए काम किया और सुरक्षा की एक प्रभावी नई विधि, न्यूट्रलाइजेशन का आविष्कार किया। यह द्वितीय विश्व युद्ध की शुरुआत में जर्मनों द्वारा तटीय जल में गिराया गया पहला मॉडल था। यह वही वास्तविक उपकरण था जो नवंबर 1939 में टेम्स के मुहाने पर कीचड़ के मैदान पर उतरा था और जिसने नील को 1928 में अपना काम शुरू करने के लिए आवश्यक सुराग प्रदान किया था, हाइजेनबर्ग ने चुंबकों के बीच संबंध दिखाया था। ये क्षण इलेक्ट्रॉनों के बीच आदान-प्रदान का परिणाम थे। चुंबकत्व के अध्ययन से आकर्षित होकर, 1928 में उन्होंने स्ट्रासबर्ग में पियरे वीस के साथ काम किया। सहायक पद का प्रस्ताव स्वीकार कर लिया। नील की डॉक्टरेट थीसिस में पहले से ही कुछ धातुओं के निरंतर अनुचुंबकत्व को समझाने के लिए उनके गुरु के लैंडवुंबकत्व के आणविक क्षेत्र सिद्धांत का विस्तार करने का विचार शामिल था, जिनके चुंबकीय गुण तापमान से लगभग स्वतंत्र थे। दो असमान और विपरीत रूप से संरिखित चुंबकीय उप-जालों की नीली संरचनाओं



वाले फेरिमेंटिक ऑक्साइड का उपयोग अब अधिकांश स्थायी मैग्नेट, रिकॉर्डिंग मीडिया और उच्च-आवृत्ति चुंबकीय सामग्री में किया जाता है। इनमें पुरातात्विक चुम्बक, लॉन्डोनेन शामिल हैं। नील की विशेषता घटनात्मक सिद्धांत थी - सरल और हल करने योग्य मॉडल के संदर्भ में जटिल चुंबकीय घटनाओं को समझना जो लिफाफे के पीछे गणना की अनुमति देता था। उनके काम में चुंबकत्व की उत्पत्ति के बारे में कोई गहरी जानकारी नहीं थी; मौलिक भौतिकी 1930 के सोल्वे सम्मेलन के बाद पहले से ही अस्तित्व में थी। नील ने गणितीय विवरणों के बजाय व्यापक भौतिक संदर्भों में घटनाओं को समझने की कोशिश की, विहारेज गाडन की खेती के बजाय जंगलों का पता लगाना पसंद किया। 1940 के युद्धविराम के बाद, वह ग्रेनोबल चले गए और 1942 के अंत में लेबोरेटोएरे डी इलेक्ट्रोस्टैटिक एट डी फिजिक डू मेटल की स्थापना की, सोवियत सैनिकों को सेंटर नेशनल डे ला रेचेच की बाहरी प्रयोगशालाओं के बीच 1946 में जर्मनी द्वारा इस्तेमाल किया जाने वाला एक संभावित एंटी-टैंक हथियार मिला। वैज्ञानिक बन जाता है इस प्रयोगशाला का तेजी से विस्तार हुआ और नई प्रयोगशालाएं उत्पन्न हुईं; फिर भी, वर्तमान में इसमें 250 से अधिक कर्मचारी हैं। उन्होंने 1956 से 1970 तक सेंटर डीएट्यूड्स न्यूक्लियर डी ग्रेनोबल के निदेशक के रूप में कार्य किया। 1949 से 1969 तक वे सी.एन.आर.एस. इसके निदेशक मंडल का सदस्य था; 1952 से फ्रांसीसी नौसेना के वैज्ञानिक सलाहकार, वह उत्तरी अटलांटिक संधि संगठन की वैज्ञानिक समिति में फ्रांसीसी प्रतिनिधि थे, वह एक शिल्पकार थे और फैशन के अनुयायी नहीं थे। एक बार अनातोले अब्राहम से पूछा गया कि उन्होंने लेव लैंडो की भविष्यवाणी के आलोक में एंटीफेरोमैग्नेटिज्म के अपने सिद्धांत पर जोर क्यों दिया कि प्रकृति में केवल फेरोमैग्नेटिज्म ही संभव है, नील ने भगवान को धन्यवाद दिया कि वह इतना चतुर नहीं था। उन्होंने व्यावहारिक मामलों पर ध्यान केंद्रित करना पसंद किया-जहाजों को चुंबकीय खदानों से विनाश से बचाने के लिए डीगॉसिंग करना, और ऑक्साइड नैनोकणों के गुणों के संदर्भ में चट्टानों के प्राकृतिक चुंबकत्व की व्याख्या करना दूरगामी था। इनमें पैलियोमैग्नेटिक डेटा पर आधारित वैश्विक प्लेट टेक्टोनिक्स के सिद्धांत की स्थापना, स्टॉल्ले बॉम्बस का विकास और आधुनिक चुंबकीय-रिकॉर्डिंग उद्योग की नींव शामिल है। उनका नाम कैलिफोर्निया से क्याटो तक चुंबकीय इंजीनियरों के टूलकिट में पाए गए एक दर्जन अवधारणाओं से जुड़ा हुआ है - नीले बिंदु, नीली संरचनाएं, नीली दीवारें, सुपरमैग्नेटिज्म का नीला सिद्धांत, प्रेरित अनिसोट्रोपी, विनिमय पूर्वाग्रह, नारंगी-शैल युग्मन इत्यादि। अनुसंधान 1956 में लुई नील ने फ्रांसीसी परमाणु ऊर्जा आयोग के हिस्से के रूप में सेंटर डीएट्यूड्स न्यूक्लियर डी ग्रेनोबल बनाया और बाद में विकसित किया। उन्होंने ग्रेनोबल (1967) में फेंको-जर्मन हाई-प्लसक रिपेक्टर स्थापित करने के निर्णय में योगदान दिया कि परमाणुओं के बीच की दूरी बढ़ने पर युग्मन तेजी से कम हो जाएगा। इस प्रकार नील ने वीस के एकसमान आणविक क्षेत्र को स्थानीयकृत आणविक क्षेत्र से बदलने का निर्णय लिया।

**संजय गोस्वामी** वाले फेरिमेंटिक ऑक्साइड का उपयोग अब अधिकांश स्थायी मैग्नेट, रिकॉर्डिंग मीडिया और उच्च-

आवृत्ति चुंबकीय सामग्री में किया जाता है। इनमें पुरातात्विक चुम्बक, लॉन्डोनेन शामिल हैं। नील की विशेषता घटनात्मक सिद्धांत थी - सरल और हल करने योग्य मॉडल के संदर्भ में जटिल चुंबकीय घटनाओं को समझना जो लिफाफे के पीछे गणना की अनुमति देता था। उनके काम में चुंबकत्व की उत्पत्ति के बारे में कोई गहरी जानकारी नहीं थी; मौलिक भौतिकी 1930 के सोल्वे सम्मेलन के बाद पहले से ही अस्तित्व में थी। नील ने गणितीय विवरणों के बजाय व्यापक भौतिक संदर्भों में घटनाओं को समझने की कोशिश की, विहारेज गाडन की खेती के बजाय जंगलों का पता लगाना पसंद किया। 1940 के युद्धविराम के बाद, वह ग्रेनोबल चले गए और 1942 के अंत में लेबोरेटोएरे डी इलेक्ट्रोस्टैटिक एट डी फिजिक डू मेटल की स्थापना की, सोवियत सैनिकों को सेंटर नेशनल डे ला रेचेच की बाहरी प्रयोगशालाओं के बीच 1946 में जर्मनी द्वारा इस्तेमाल किया जाने वाला एक संभावित एंटी-टैंक हथियार मिला। वैज्ञानिक बन जाता है इस प्रयोगशाला का तेजी से विस्तार हुआ और नई प्रयोगशालाएं उत्पन्न हुईं; फिर भी, वर्तमान में इसमें 250 से अधिक कर्मचारी हैं। उन्होंने 1956 से 1970 तक सेंटर डीएट्यूड्स न्यूक्लियर डी ग्रेनोबल के निदेशक के रूप में कार्य किया। 1949 से 1969 तक वे सी.एन.आर.एस. इसके निदेशक मंडल का सदस्य था; 1952 से फ्रांसीसी नौसेना के वैज्ञानिक सलाहकार, वह उत्तरी अटलांटिक संधि संगठन की वैज्ञानिक समिति में फ्रांसीसी प्रतिनिधि थे, वह एक शिल्पकार थे और फैशन के अनुयायी नहीं थे। एक बार अनातोले अब्राहम से पूछा गया कि उन्होंने लेव लैंडो की भविष्यवाणी के आलोक में एंटीफेरोमैग्नेटिज्म के अपने सिद्धांत पर जोर क्यों दिया कि प्रकृति में केवल फेरोमैग्नेटिज्म ही संभव है, नील ने भगवान को धन्यवाद दिया कि वह इतना चतुर नहीं था। उन्होंने व्यावहारिक मामलों पर ध्यान केंद्रित करना पसंद किया-जहाजों को चुंबकीय खदानों से विनाश से बचाने के लिए डीगॉसिंग करना, और ऑक्साइड नैनोकणों के गुणों के संदर्भ में चट्टानों के प्राकृतिक चुंबकत्व की व्याख्या करना दूरगामी था। इनमें पैलियोमैग्नेटिक डेटा पर आधारित वैश्विक प्लेट टेक्टोनिक्स के सिद्धांत की स्थापना, स्टॉल्ले बॉम्बस का विकास और आधुनिक चुंबकीय-रिकॉर्डिंग उद्योग की नींव शामिल है। उनका नाम कैलिफोर्निया से क्याटो तक चुंबकीय इंजीनियरों के टूलकिट में पाए गए एक दर्जन अवधारणाओं से जुड़ा हुआ है - नीले बिंदु, नीली संरचनाएं, नीली दीवारें, सुपरमैग्नेटिज्म का नीला सिद्धांत, प्रेरित अनिसोट्रोपी, विनिमय पूर्वाग्रह, नारंगी-शैल युग्मन इत्यादि। अनुसंधान 1956 में लुई नील ने फ्रांसीसी परमाणु ऊर्जा आयोग के हिस्से के रूप में सेंटर डीएट्यूड्स न्यूक्लियर डी ग्रेनोबल बनाया और बाद में विकसित किया। उन्होंने ग्रेनोबल (1967) में फेंको-जर्मन हाई-प्लसक रिपेक्टर स्थापित करने के निर्णय में योगदान दिया कि परमाणुओं के बीच की दूरी बढ़ने पर युग्मन तेजी से कम हो जाएगा। इस प्रकार नील ने वीस के एकसमान आणविक क्षेत्र को स्थानीयकृत आणविक क्षेत्र से बदलने का निर्णय लिया।

## प्रेरणा

## उपाय भी ठीक हो

उपाय सम्यक् होना चाहिए। उपाय का बड़ा महत्व होता है। जब समस्या आती है, आदमी उपाय खोजता है। समाधान तब तक नहीं होता, जब तक उपाय नहीं मिल जाए। उपाय स्वयं भी खोजा जा सकता है और उपाय खोजने के लिए गुरु की शरण या उस विषय को जानने वाले व्यक्ति की शरण भी ली जा सकती है। कोई संन्यासी था। भीड़ बहुत होती। सभी संन्यासी अपरिग्रही नहीं होते। कुछ संन्यासी बहुत परिग्रह भी रखते हैं। यह अपनी-अपनी परम्परा है। बड़ा आश्रम था। बहुत धन और बहुत लोगों की भीड़। वह परेशान हो गया। गुरु के पास जाकर बोला, गुरुदेव! और तो सब ठीक है, पर एक बड़ी समस्या है। भीड़ बहुत हो जाती है, इतने लोग आते हैं कि मैं अपनी साधना पूरी तरह नहीं कर पाता, समय नहीं मिलता। रात-दिन चर-सा चलता है। गुरु ने कहा, तुम एक काम करो, गरीब लोग आए तो उनको कर्ज देना शुरू कर दो और जो धनवान लोग आए।



तो उनसे मांगना शुरू कर दो। उपाय हाथ में लग गया। उसने प्रयोग करना शुरू कर दिया-जो निधन आते, उन्हें कर्ज देना शुरू किया और धनी आते उनसे धन मांगना शुरू किया। पांच-दस दिन में भीड़ बिल्कुल छंट गई। क्योंकि जिन्होंने कर्ज लिया वे वापस किसलिए आते? सामने आना नहीं चाहते थे, क्योंकि वापस तो देना नहीं था- धनियों से मांगना शुरू किया तो उन लोगों ने सोचा कि अब तो जाना ठीक नहीं है। जाते ही पहले यह होगा कि लाओ-लाओ। भीड़ कम हो गई। उपाय ठीक मिलता है तो दोनों बातें हो जाती हैं। हमारे हाथ उपाय लगना चाहिए।



## बीफ न्यूज

सूने घर में सेंधमारी, भगवान की मूर्ति सहित जेवरात एवं नगदी ले गए चोर

गुना। जिले के कैट थानांतर्गत राज कॉलोनी बजरंगगढ़ रोड पर सूने घर में अज्ञात चोरों ने सेंधमारी कर भगवान की मूर्ति, जेवरात सहित नगदी पर हाथ साफ कर दिया। प्राप्त जानकारी के अनुसार फरियादी प्रकाश सिंह राठौर पिता संतन सिंह राठौर ने थाने में शिकायत दर्ज कराई कि उसका एक मकान रायल व्यास के पीछे नानाखेड़ी में है। जिसमें उसका आना जाना रहता है, उस मकान में कोई रहता नहीं है। गत दिवस वह मकान पर गया था थोड़ी देर रुककर मकान का ताला लगाकर वापस अपने बजरंगगढ़ रोड वाले मकान पर आ गया था। फिर अगले उसके पास नानाखेड़ी मकान के पास वाले पड़ोसी आशीष रघुवंशी का फोन आया कि आपके घर के दरवाजे की कुंटी टूटी पड़ी है। तब वह अपने मकान पर पहुंचते तो देखा उसके मकान के मेन गेट की कुंटी टूटी पड़ी थी। अलमारी भी खुली पड़ी थी एवं सामान बिखरा पड़ा था। चैक किया तो मकान से दो जोड़ी चांदी की पायल, 1 जोड़ी बिछिया, एक चांदी का गिलास, पीतल के कुछ बर्तन एक राधा की सोने की जड़ी मूर्ति छोटी सी व कुछ कपड़े चोरी हो गए। कीमत करीबन 40000 है। पुलिस ने फरियादी की शिकायत पर मामला दर्ज किया है।

## बेरखेड़ी के निकट मोटर सायकिलों में भीषण भिड़ंत, बुजुर्ग गंभीर रूप से घायल

गुना। जिले के धरनावाद थानांतर्गत बेरखेड़ी पेट्रोल पंप के पास दो मोटर सायकिलों में भीषण भिड़ंत हो गई। जिसमें एक बुजुर्ग बुरी तरह घायल हो गया। जिसे गंभीर हालत में ट्रामा केयर सेंटर में भर्ती कराया गया है। प्राप्त जानकारी के अनुसार फरियादी मुरारी पुत्र प्रेमसिंह अहिरवार निवासी मांछी पुरैना ने बताया कि गत दिवस वह अपनी मोटरसाइकिल क्रमांक एएमपी 08 एमव्ही 8566 से अपने पिता प्रेमसिंह अहिरवार को पीछे बिटककर उनको हड़डी की दवाई दिलाने ग्राम मांछी पुरैना से ग्राम करमदा थाना बमौरी जा रहा था। मोटरसाइकिल वह चला रहा था। जैसे ही वह ग्राम बेरखेड़ी पेट्रोल पंप के आगे मोड़ पर पहुंचा तो झगर तरफ से मोटरसाइकिल क्रमांक एएमपी 08 जेईई 6360 का चालक अपनी बाईक को तेज गति व लापरवाही से चलाकर लाया और उनकी मोटरसाइकिल में टकरा मार दी। जिससे मैं तथा पिता जी दोनों सड़क किनारे गिरकर घायल हो गए। वहीं उनके पिताजी बेहोश हो गए। घटना की सूचना पर मौके पर पहुंची डायल-100 ने दोनों घायलों को जिला अस्पताल में भर्ती कराया। जहां उनके पिता का ट्रामा वार्ड में उपचार चल रहा है। मामले में पुलिस ने फरियादी की शिकायत पर आरोपी बाईक चालक पर धारा 281, 125ए बीएनएस के तहत प्रकरण दर्ज किया है।

## सहकार भारती की नवीन कार्यकारिणी गठित

गुना। अंबेडकर भवन गुना में सहकार भारती की नवीन कार्यकारिणी के चुनाव संपन्न हुए। जिसमें प्रकाश श्रीवास्तव अध्यक्ष, राधेवंद भट्ट महामंत्री, अनिल गर्ग सुमित्रा कोषाध्यक्ष एवं विवेक गर्ग मंथन को जिला मीडिया प्रभारी नियुक्त किया गया। इस मौके पर उपाध्यक्ष प्रकाश सिंह किरार, धर्मंदर सक्सेना, महिला प्रमुख राजकुमारी बड़कुल, महिला सह प्रमुख अनिता रघुवंशी आदि मौजूद रहे।

## डीएपी किल्लत: आक्रोषित किसानों ने नानाखेड़ी गेट पर लगाया चक्काजाम

महिला किसान बोली, हम कड़कड़ाती ठंड में घंटों तक लाईन में लगते हैं और खाद ब्लोक में बिक जाती है

सत्ता सुधार ■ गुना

जिलेभर में डीएपी खाद की किल्लत से किसान बेहद परेशान हैं। बुवाई का समय आ गया है लेकिन खाद न मिलने से किसानों में आक्रोश बढ़ रहा है। गुरुवार को इसी मुद्दे को लेकर किसानों ने नानाखेड़ी मंडी गेट के सामने एबी रोड पर जाम लगा दिया और नारेबाजी शुरू कर दी। जाम के कारण सड़कों पर लंबी वाहनों की कतारें लग गईं और यातायात प्रभावित हो गया। जाम के दौरान काफी देर तक एम्बुलेंस भी फंसी रही। जिसे मुश्किल से जाम से निकाला। सूचना मिलने पर पुलिस और प्रशासन मौके पर पहुंची और किसानों को समझा-बुझाकर जाम खुलवाया। इस दौरान किसानों की एसडीएम शिवानी पांडे, तहसीलदार से भी खाद के लिए



जमकर बहसबाजी हुई।

दरअसल बुवाई के लिए डीएपी खाद की आवश्यकता होती है। लेकिन जिले में कई दिनों से डीएपी खाद की किल्लत है। किसान सुबह से ही

खाद लेने के लिए लाइन में लग रहे हैं, लेकिन उन्हें खाद नहीं मिल पा रही है। गुरुवार को खाद वितरण व्यवस्था देखकर पिछले कई दिनों से लाईनों में धके खा रहे किसान आक्रोशित हो गए और उन्होंने

नानाखेड़ी मंडी गेट पर जाम लगा दिया। किसानों में बड़ी संख्या में महिलाएं भी शामिल हैं। जो खाद की एक-एक कट्टे के लिए देर रात से कड़कड़ाती सर्दियों में लाईनों में लग रही है। इन महिला किसानों

## बुवाई का समय निकल रहा है: किसान

डुंगासरा गांव के किसान जसवंत कुशवाह ने बताया, बुवाई का समय निकल रहा है और अब तक हमें डीएपी खाद नहीं मिली है। रोज वह घंटों तक लाईन में लगते हैं और फिर जबवा मिलता है कि खाद नहीं दी जाएगी, इससे हमारी फसलें बर्बाद हो सकती हैं। वहीं किसान रामकुमार प्रजापति ने प्रशासन पर आरोप लगाते हुए कहा, प्रशासन किसानों को खाद देने में नाकाम साबित हो रहा है। सिर्फ एक-दो बोरी खाद देकर हमारी भावनाओं के साथ खिलवाड़ किया जा रहा है। हमें बड़ी मात्रा में खाद की जरूरत है, लेकिन इसका कोई ठोस समाधान नहीं किया जा रहा है। इधर पुलिस ने आधासन दिया है कि जल्द ही उनकी समस्या का समाधान किया जाएगा, जिसके बाद किसान काफी देर बाद सड़क से हटे। उल्लेखनीय है कि खाद वितरण व्यवस्था में सुधार के लिए कलेक्टर सतेन्द्र सिंह स्वयं मैदान में हैं। लेकिन उसके बाद भी किसानों की समस्या हल नहीं हो रही है। उसी में झगर निवासी एक किसान द्वारा खाद की किल्लत से परेशान होकर आत्महत्या कर ली। इसको लेकर कांग्रेस लगातार सरकार पर हमलावर है।

का आरोप है कि उन्हें चार दिन बाद भी खाद नहीं मिल रहा है, हम लाइन में लगे रहते हैं वहीं पीछे की ओर से खाद गायब होकर दो से ढाई हजार में ब्लेक हो रही है।

## बीमा कंपनी के अधिकारियों संग बैठक आयोजित



सत्ता सुधार ■ गुना

वर्ष 2024 की अंतिम लोक अदालत 14 दिसंबर को आयोजित की जाएगी। उक्त नेशनल लोक अदालत के सफल आयोजन के संबंध में गुरुवार को बीमा कंपनी न्यू इण्डिया, नेशनल, ओरियण्टल, युनाइटेड, इफको टैकिकॉ इं.कॉ. एवं अन्य के अधिकारियों, अधिवक्ताओं के साथ प्रीसिंटिंग बैचक एडीआर भवन के सभाकक्ष में आयोजित की गई।

उक्त बैठक में रवीन्द्र प्रताप सिंह चुण्डवत सचिव जिला विधिक सेवा प्राधिकरण द्वारा समस्त बीमा कंपनियों के अधिकारियों को

पृथक-पृथक क्लेम प्रकरणों की सूची प्रदान कर प्रकरणों में राजीनामों के लिए यथा आवश्यक कार्यवाही करने हेतु कहा गया। उक्त लोक अदालत जिले के समस्त न्यायालयों में वृहद स्तर पर 'नेशनल लोक अदालत' का आयोजन किया जाएगा। जिसमें समझौता योग्य आपराधिक, सिविल, पारिवारिक विवाद, घरेलू हिंसा अधिनियम, भरण-पोषण मामले, विद्युत चोरी प्रकरण, चैक बाउन्स, बैंक रिकवरी, श्रम मामले, क्लेम प्रकरण, भू-अर्जन, नगर निगम के जलकर एवं संपत्तिक, बीएसएनएल प्रकरण आदि विषयक प्रकरणों का निराकरण किया जायेगा।

## आजाद अध्यापक संघ आज सौंपेगा ज्ञापन

गुना। छह महीने बाद भी क्रमोन्नति वेतनमान निर्धारण नहीं होने से परेशान शिक्षक अब आजाद अध्यापक संघ के बैनर तले अपने-अपने आवेदन 22 नवंबर को शाम 4.30 बजे जिला शिक्षा अधिकारी को सौंपेगा। इस दौरान महंगाई भत्ता, एरियर सहित अन्य मांगों को लेकर ज्ञापन भी दिया जाएगा। संगठन ने जिले के सभी शिक्षकों से अधिक से अधिक संख्या में उपस्थित रहने की अपील की है। प्राथमिक एवं माध्यमिक शिक्षकों के क्रमोन्नति वेतनमान निर्धारण के लिए पिछले वर्ष अक्टूबर से प्रक्रिया शुरू हुई थी। करीब 6 माह पहले मार्च में विभिन्न शिक्षकों के आदेश भी प्राप्त हुए हैं। लेकिन अभी तक उनका वेतनमान निर्धारण नहीं हुआ है। जिस कारण शिक्षक संवर्ग में आक्रोश व्याप्त है। साथ ही गुना, चांचौड़ा और राघोगढ़ ब्लॉक में शिक्षकों को महंगाई भत्ता एरियर का भुगतान भी नहीं किया गया है। जबकि यह भुगतान सितंबर माह तक होना था। इसके अलावा माध्यमिक शिक्षकों के 222 आदेश भी ग्वालियर से लंबित हैं। अगस्त में लगभग 100 माध्यमिक शिक्षकों के आदेश ही जारी हुए थे। जबकि शेष फाइलों से कामियां बताई गईं। जिनकी कमी पूर्ति कर कागजात ग्वालियर भेज दिए गए हैं। लेकिन उनके आदेश भी जारी नहीं हो पाए हैं। ग्वालियर से जारी आदेश में जिन माध्यमिक शिक्षकों को अभाव बताया गया था उनके आदेश गुना से होना है, लेकिन 3 महीने बाद भी उन आदेशों के संबंध में भी अभी तक कोई कार्रवाई नहीं हुई है। शिक्षकों के क्रमोन्नति और महंगाई भत्ता भुगतान संबंधी ज्यादातर काम लंबित हैं।

## कस्तूरबा कॉलेज में अकादमिक एवं सांस्कृतिक गतिविधियों का हुआ शुभारंभ



सत्ता सुधार ■ गुना

शासकीय कस्तूरबा कन्या महाविद्यालय में भारतीय ज्ञान परंपरा प्रकोष्ठ के अंतर्गत अकादमिक एवं सांस्कृतिक गतिविधियों का शुभारंभ हुआ। इस मौके पर प्राचार्य डॉ विनीता जैन ने छात्राओं को संबोधित करते हुए कहा कि हमें अपनी संस्कृति से हमेशा जुड़े रहना चाहिए। साथ ही देश की सांस्कृतिक विरासत को संजोने के लिए उन्होंने छात्राओं को प्रेरित भी किया। प्रकोष्ठ प्रभारी डॉ प्रति

यादव ने बताया कि आज प्रथम दिवस भाषण, निबंध और पोस्टर प्रतियोगिता का आयोजन किया गया। जिसमें छात्राओं ने बड़ी संख्या में सहभागिता की। 22 नवंबर को लोकगीत, लोक नृत्य और प्रश्न मंच विधाओं का आयोजन किया जाएगा। कार्यक्रम में आभार डॉ दिवाकर तिवारी ने किया। कार्यक्रम में रूपाली रावत, दिवाकर तिवारी, श्रीमती सोनू सिसोदिया, प्रशांत आर्य और आशा बाथम सहित बड़ी संख्या में छात्राएं उपस्थित रहीं।

## दबाव या बहकाव: विद्यार्थी परिषद पर चंदा वसूली का आरोप लगाने वाले कोचिंग संचालक पलटे

सत्ता सुधार ■ गुना

रविवार रात को एबीवीपी और डीएसओ कार्यकर्ताओं के बीच सामने आए विवाद के बाद आरोप प्रत्यारोप और विरोध प्रदर्शन का दौर जारी है। इन सबके बीच अब वह कोचिंग संचालक पलटे गए हैं, जिन्होंने एबीवीपी के पदाधिकारी और कार्यकर्ताओं पर अवैध वसूली के आरोप लगाते हुए कोतवाली से लेकर कलेक्टर और एसपी कार्यालय तक प्रदर्शन कर एबीवीपी कार्यकर्ताओं की बकायदा शिकायत की थी। अब उन्हीं कोचिंग संचालकों का कहना है कि हमने डीएसओ कार्यकर्ताओं के कहने पर और बहकाव में आकर छात्रों को साथ लेकर शिकायत की थी। इस संबंध में कोचिंग संचालकों की लिखित में चिट्ठी और सोशल मीडिया पर वीडियो सामने आया है। जिसमें तीनों कोचिंग संचालक यह कह रहे हैं कि हमारे पास डीएसओ के कार्यकर्ता आए थे। उन्हीं के कहने पर हमने शिकायत कर दी थी। हमसे वसूली नहीं की गई है। वहीं कोचिंग संचालकों ने सुरक्षा की मांग भी की है। उल्लेखनीय है कि रविवार रात को एबीवीपी और डीएसओ कार्यकर्ताओं के बीच विवाद का पूरा मामला सामने आया था। इसमें एबीवीपी के पांच कार्यकर्ता घायल



हुए थे। डीएसओ कार्यकर्ताओं पर हमला करने के आरोप लगे थे और कोतवाली में उनके खिलाफ मामला दर्ज हुआ था। दूसरे दिन सोमवार को एबीवीपी कार्यकर्ताओं ने घटना के विरोध में कलेक्टर कार्यालय में विरोध प्रदर्शन करते हुए कार्रवाई की मांग की थी। इसी दिन देर शाम कोचिंग सेंटर में ताला जड़ने के आरोप लगाते हुए कोचिंग सेंटर संचालकों ने एबीवीपी कार्यकर्ताओं पर अवैध वसूली के आरोप लगाते हुए कोतवाली में हंगामा किया था। दूसरे दिन मंगलवार को भी छात्रों के साथ कोचिंग संचालकों ने कलेक्टर कार्यालय और एसपी कार्यालय पहुंचकर शिकायत की थी। वहीं बुधवार को डीएसओ के बैनर तले एक रैली निकाली गई थी। जिसमें छात्रों के साथ महिलाएं व अन्य लोग शामिल हुए थे और

एबीवीपी पर गुंडागर्दी करने और डीएसओ कार्यकर्ताओं पर गलत एफआईआर दर्ज करने के आरोप लगाते हुए प्रशासन से उचित और निष्पक्ष कार्रवाई करने की मांग की थी। वहीं बुधवार देर शाम को कोचिंग संचालकों का अपनी बात से पलटते हुए उक्त वीडियो सामने आ गया है। यानी दोनों छात्र संगठनों के बीच आरोप प्रत्यारोप का दौर फिलहाल जारी है।

## डीएसओ ने जारी किया बयान

इस बारे में डीएसओ के पदाधिकारियों का कहना है कि पिछले दिनों समाचार पत्रों और सोशल मीडिया से हमें पता चला है कि कई कोचिंग संचालक और सैकड़ों छात्र अखिल भारतीय विद्यार्थी परिषद की अवैध चंदा वसूली के खिलाफ जिला प्रशासन से कार्यवाही की मांग कर रहे थे।

साथ ही कोचिंग संचालकों द्वारा वीडियो भी जारी किया गया था जिसमें उनके द्वारा बताया गया और जिसमें साफ देखा जा सकता है कि विद्यार्थी परिषद के कार्यकर्ताओं द्वारा ही कोचिंग पर ताला लगाया गया है जिसके कारण वे छात्रों को पढ़ा नहीं कर रहे हैं। उनकी शिकायत के बाद गुना सिटी कोतवाली टीआई ने ही ताला खुलवाया, इसे भी कोचिंग संचालकों ने अपने बयान में कहा है। मीडिया के माध्यम से आज दूसरी एक बात की जानकारी मिली कि कोचिंग संचालकों ने कहा है की ये उक्त कार्यवाही उन्होंने डीएसओ के बहकाव में आकर की है। हम साफ कर देना चाहते हैं कि जिस तरह डीएसओ के आठ कार्यकर्ताओं पर प्रशासनिक और राजनैतिक दबाव बनाकर जेल भेजा गया है ये बयान भी उसी राजनैतिक दबाव में दिलाया गया है। ऐसे में जिन शिक्षकों की कोचिंग से ही रोजी रोटी चलानी है उनको अपनी बात से मुखरकर ये बयान देना उनके ऊपर भी इसी राजनैतिक दबाव को दर्शाता है क्योंकि सोशल मीडिया पर जारी वीडियो से साफ हाहिर होता है की कोचिंग संचालकों ने ताला लगाने के बाद ही प्रशासन से गुहार लगाई थी।

## जमीनी विवाद में भिड़े एक ही परिवार के दो पक्ष, महिला के साथ जेठ ने की मारपीट

## आरोन थाने में हुआ क्रांस मामला दर्ज

सत्ता सुधार ■ गुना

जिले के आरोन थानांतर्गत ग्राम पलतेश्वर में जमीनी विवाद में दो भाईयों के परिवार आपस में भिड़ गए। इस दौरान महिला के साथ उसके जेठ ने मारपीट कर दी। मामले में पुलिस ने दोनों पक्षों की शिकायत पर क्रांस मामला दर्ज किया है। प्राप्त जानकारी के अनुसार विवाद में पहले पक्ष की फरियादिया सावित्री बाई पत्नी स्त्री. जयनारायण बंजारा ने घायल अवस्था में अपनी लड़की पलक बंजारा, जिठानी लाडकुमारी के साथ थाने में शिकायत दर्ज कराई कि गत दिवस दोपहर में वह अपने घर के बाहर खड़े थे। तभी उसने अपने जेठ जगदीश से कहा कि हमें जमीन में से हिस्सा दो। जिस पर जेठ जगदीश कहने लगा कि मैं तुम्हें जमीन में कोई हिस्सा नहीं दूंगा। इसी बात पर जेठ जगदीश व उसकी पत्नी गुड्डु बाई, उसका लड़का राहुल तीनों ने गाली गलौच कर उस पर फर्सी से हमला कर दिया। जिसमें उसे चोट लगकर खून निकल आया। बीच बचाव करने आई उसकी पत्नी और लड़के पर भी धारदार हथियार से हमला कर दिया। वहीं उसकी मोटर साइकिल में भी तोड़फोड़ कर दी। फिलहाल विवाद में उसकी बेटी एवं अन्य परिजनों के साथ भी मारपीट हुई। मामले में पुलिस ने

फरियादिया की शिकायत पर आरोपी जेठ-जेठानी पर मारपीट सहित अन्य धाराओं में प्रकरण दर्ज किया है।

इधर विवाद में दूसरे पक्ष ने भी अपनी शिकायत दर्ज कराई है। दूसरे पक्ष कर दी। मामले में पुलिस ने दोनों पक्षों की शिकायत पर क्रांस मामला दर्ज किया है। प्राप्त जानकारी के अनुसार विवाद में पहले पक्ष की फरियादिया सावित्री बाई पत्नी स्त्री. जयनारायण बंजारा ने घायल अवस्था में अपनी लड़की पलक बंजारा, जिठानी लाडकुमारी के साथ थाने में शिकायत दर्ज कराई कि गत दिवस दोपहर में वह अपने घर के बाहर खड़े थे। तभी उसने अपने जेठ जगदीश से कहा कि हमें जमीन में से हिस्सा दो। जिस पर जेठ जगदीश कहने लगा कि मैं तुम्हें जमीन में कोई हिस्सा नहीं दूंगा। इसी बात पर जेठ जगदीश व उसकी पत्नी गुड्डु बाई, उसका लड़का राहुल तीनों ने गाली गलौच कर उस पर फर्सी से हमला कर दिया। जिसमें उसे चोट लगकर खून निकल आया। बीच बचाव करने आई उसकी पत्नी और लड़के पर भी धारदार हथियार से हमला कर दिया। वहीं उसकी मोटर साइकिल में भी तोड़फोड़ कर दी। फिलहाल विवाद में उसकी बेटी एवं अन्य परिजनों के साथ भी मारपीट हुई। मामले में पुलिस ने

## गुमशुदा युवती की पतारसी के लिए एसपी ने किया दस हजार का ईनाम घोषित

गुना। शहर के कैट थानांतर्गत कैट थाना क्षेत्र से लापता युवती की पतारसी हेतु एसपी ने 10 हजार का ईनाम घोषित किया है। उल्लेखनीय है कि गुमशुदा प्रांजल पुत्री अमरलाल गुन्डूडू निवासी ग्राम खेरी थाना खेरलांजी जिला बालाघाट की गुना में हाउसिंग बोर्ड कॉलोनी नानाखेड़ी गुना में अपने भाई के साथ किराए से रहकर बी.फार्मसी की पढ़ाई कर रही थी। जो 16 नवंबर 2024 के दोपहर से किसी को भी बिना कुछ बताए कहीं चली गई। उसके परिजनों द्वारा जिसका सभी संबंधित स्थानों पर पता कर लिया गया, लेकिन उसका कोई कोई पता नहीं चलने पर गुमशुदा युवती के भाई छविनाथ लिलहारे की सूचना पर से 16 नवंबर 24 को कैट थाने में

गुमहसान क्रमांक 190/24 कायम कर जांच में लिया गया। पुलिस द्वारा गुमशुदा युवती की तलाश हेतु हरसंभव प्रयास किए गए लेकिन इसके उपरांत भी गुमशुदा युवती के संबंध में कोई जानकारी प्राप्त नहीं हो सकी है। गुमशुदा की दस्तयाबी सुनिश्चित किए जाने हेतु गुना पुलिस अधीक्षक की ओर से युवती की दस्तयाबी पर 10 हजार रुपये का ईनाम उद्घोषित किया गया है। जो भी युवती की दस्तयाबी कराने में पुलिस का सहयोग करेगा अथवा उसके संबंध में कोई भी जानकारी देगा, उसे गुना पुलिस अधीक्षक की ओर से 10 हजार रुपये की नगद इनाम राशि से पुरस्कृत किया जावेगा। यदि सूचना देने वाला अगर चाहे तो उसका नाम गोपनीय रखा जावेगा।

## प्रकाश पर्व

बांगर के निवास वैदेही से टाउनशिप एवं आस पास के सैकड़ों श्रद्धालुओं ने नगर प्रभात फेरी निकाल कर किया

## एनएफएल में श्री गुरु नानक देव जी के प्रकाश पर्व का आयोजन

सत्ता सुधार ■ गुना

एनएफएल विजयपुर टाउनशिप में इकाई प्रमुख विजय बांगर के मार्गदर्शन में विजयपुर सिंह सभा के द्वारा सिखों के प्रथम गुरु श्री नानकदेव जी के 555 वां जन्मोत्सव को तीन दिवसीय प्रकाश पर्व के रूप में श्रद्धा भावना के साथ मनाया गया। कार्यक्रम का शुभारम्भ विगत दिवस सुबह 8 बजे के निवास वैदेही से टाउनशिप एवं आस पास के सैकड़ों श्रद्धालुओं ने नगर प्रभात फेरी निकाल कर किया। जिसमें समूह संगत के द्वारा शब्द कीर्तन गाया गया। विनोद केंद्र क्लब कार्यकारिणी द्वारा पुष्प वर्षा एवं पुष्प मालाओं से प्रभात फेरी का भव्य स्वागत किया गया। तत्पश्चात कार्यक्रम में उपस्थित संगत को लंगर प्रसाद खिलाया गया। विगत



दिवस शाम विनोद केंद्र में लंगर प्रसाद के लिए सब्जियां कटवाने की सेवा की गई।

रहरास साहिब का पाठ किया गया तथा इसके बाद आसमान में आकर्षक आतिशबाजी की

गई। जिसका भरपूर आनंद टाउनशिप की महिलाओं, पुरुषों एवं बच्चों ने लिया। कार्यक्रम के अंतिम सुबह चार बजे से विनोद केंद्र परिसर में गुना से आये सोनू लागरी व उनकी टीम तथा विजयपुर के वासियों द्वारा लंगर तैयार करने की सेवा की गई। सिंह सभा के सदस्यों द्वारा सुखमनी साहिब का पाठ किया गया। इस क्रम में देहली पब्लिक स्कूल के छात्र छात्राओं के द्वारा एक शब्द पाठ तथा संगीतमयी भजन की प्रस्तुति दी गयी गुना से पधारे भाई जसवीर सिंह, भाई संदीप सिंह एवं भाई गुमीत सिंह ने गुरु के प्रकाश पर्व पर साज के साथ मधुर गुरवाणी पाठ एवं शब्द कीर्तन किया। जिसे सुनकर समूह संगत भाव विभोर हो गई। सैकड़ों श्रद्धालुओं ने गुरु ग्रन्थ साहिब के

दर्शन किए तथा माथा टेक नमन किया। इस उपरान्त गुरु की अरदास कर अट्ट लंगर प्रसाद कराया गया जो दोपहर देर तक चला। जिसका आनंद गुना, रठियाई, पालिका एवं आस पास के ग्राम से आये हुए हजारों संख्या में संगत ने उठाया।

कार्यक्रम के अंत में विजय बांगर द्वारा भाई गियानी जसवीर सिंह, उनकी टीम, सोनू लागरी, उनकी टीम को सरोपे तथा उपहार भेंट कर सम्मान किया। वहीं देहली पब्लिक स्कूल के छात्र छात्राओं को भी उपहार देकर उत्साहित किया इसी क्रम में प्रबंधन कमेटी, गुना के सचिव हरवीर सिंह को भी श्री बांगर ने शाल भेंट कर सम्मानित किया तथा सर्व संगत का कार्यक्रमों में पधारने के लिए आभार ज्ञापित किया।





अपने बच्चों को बाहरी दुनिया में रहने के लिए ट्रेनिंग दें। क्योंकि चाहे चिड़ियां को उड़ना सिखाना नहीं पड़ता हो, फिर भी मां बच्चों को उड़ने की ट्रेनिंग दिया करती है। कभी अपने घर के आंगन में अपने बच्चों को उड़ना सिखाती चिड़िया को देखें तो आपको एहसास होगा कि उड़ने की कला उन्हें प्रकृति से मिली जरूर है, लेकिन कौशल उन्हें खुद ही हासिल करना होता है। देखें आप अपने बच्चे को कैसे आत्मविश्वासी और आत्म-निर्भर बना सकते हैं।

## बच्चों को... भविष्य के लिए इस तरह से करें तैयार



### बच्चे के पुराने खिलौने फेंके नहीं बल्कि ऐसे करें इस्तेमाल

अपने बच्चों के लिए ही खिलौने चुनने में पेरेंट्स बहुत समय लगा देते हैं। आप जिस खिलौने को पसंद करने में घंटों लगा देते हैं, बच्चा उससे कुछ साल ही खेल पाता है और बड़ा होने पर वो खिलौने उसके किसी काम के नहीं रहते हैं। जब बच्चा खिलौनों से खेलना बंद कर देता है, तो पेरेंट्स के लिए इन्हें संभालकर रखना मुश्किल हो जाता है। उन्हें समझ नहीं आता है कि वो इन खिलौनों को कहां रखें या इनका क्या करें।

#### खिलौनों का क्या करें

अगर आपके बच्चे के ढेरों खिलौने अब बेकार पड़े हैं और घर में उनसे खेलने वाला कोई नहीं है, तो आप उन्हें दान कर सकते हैं। इस तरह से खिलौने उन बच्चों तक पहुंच पाएंगे, जिन्हें सच में इसकी जरूरत हो। आपकी इस कोशिश से किसी मासूम बच्चे के चेहरे पर मुस्कान आ सकती है। यहां हम आपको कुछ ऐसे तरीके और जगहें बता रहे हैं, जहां आप अपने बच्चों के खिलौनों को दान कर सकते हैं।

#### कैसे खिलौने दान कर सकते हैं दान

जो खिलौने अच्छी कंडीशन में हों और ज्यादा इस्तेमाल न किए गए हों, उन्हें दान के रूप में स्वीकार कर लिया जाता है। आप ब्लॉक्स, पजल्स, बोर्ड गेम, स्टैपड एनीमल, टॉय कार, क्राफ्ट किट, स्पोर्ट्स किट, एक्टिविटी बुक जैसे कई तरह के टॉयज दान कर सकते हैं। हालांकि, कई जगहों पर मुंह में लेने वाले खिलौने दान में नहीं लिए जाते हैं जैसे कि पैसिफायर और टीथर आदि। आप खिलौनों को दान करने से पहले कंफर्म कर लें कि उस जगह पर किस तरह के टॉयज लिए जाते हैं। चैरिटी में आप उन संस्थानों में खिलौनों को दान कर सकते हैं जो चैरिटी करती हों। ये संस्थाएं अनाथ बच्चों को ये खिलौने देती हैं। इसके अलावा इनके द्वारा गरीब परिवारों के बच्चों को भी खिलौने और जरूरी सामान दिए जाते हैं।

#### शेल्टर या आश्रय स्थल

यूमेन शेल्टर होम में भी आप खिलौनों को दान कर सकते हैं। इन जगहों पर बच्चों के पास बहुत कम चीजें और सुविधाएं होती हैं। ये लोग आपके गिफ्ट और खिलौनों को आसानी से ले लेंगे। आप इन्हें खिलौनों के अलावा कपड़े और टॉयलेटरीज भी दान कर सकते हैं। इसके अलावा और क्या-क्या दान कर सकते हैं, यह जानने के लिए आप सीधा शेल्टर होम में बात कर सकते हैं। चिल्ड्रेन होम आप अनाथ आश्रम में भी बच्चों के खिलौने दान कर सकते हैं। यहां हर उम्र के बच्चे होते हैं जिन्हें आपके खिलौने पसंद आ सकते हैं।

#### अस्पताल या धार्मिक केंद्र

कई अस्पताल भी बच्चों के खिलौने लेते हैं। यहां दाखिल होने वाले बच्चों को ट्रीटमेंट के दौरान खिलौनों से खेलने दिया जाता है। इसके अलावा आपके आसपास के धार्मिक केंद्रों में भी बच्चों के खिलौने लिए जा सकते हैं। जब मंदिर के बाहर बेटे बच्चों को खिलौने दे सकते हैं। इन बच्चों के पास बचपन की सबसे प्यारी चीज यानि खिलौनों के नाम पर कुछ नहीं होता है। ऐसे में आपकी छोटी सी मदद इनके चेहरे पर मुस्कान ला सकती है।

प्रवीर और मृदुल इतेफाक से रुममेट बन गए। मृदुल की मां कॉर्पोरेट सेक्टर में काम करती है, इसलिए उसका परिवेश एकदम ही अलग है। दूसरी और प्रवीर की मां सरकारी दफ्तर में काम करती है इसलिए उसका परिवेश मृदुल से कुछ अलग था। एक तरफ मृदुल हर तरह से आत्म-निर्भर और आत्मविश्वासी है तो दूसरी तरफ प्रवीर हर चीज को टालता रहता है। शुरुआत में दोनों को एक-दूसरे के साथ एडजस्ट होने में बहुत दिक्कतें पेश आईं। मृदुल क्या पहनना है से लेकर पिकनिक पर कहां जाना है और शाम को क्या सब्जी बनाने से लेकर बुक-शॉप से कौन-सी बुक खरीदनी है, जैसे सारे निर्णय स्वयं लेता है तो दूसरी तरफ प्रवीर को हर तरह का निर्णय लेने में दूसरों की जरूरत लगती है।

वजह स्पष्ट है-मृदुल को बचपन से ही निर्णय लेने के लिए प्रेरित भी किया और निर्णय लेने भी दिया गया। प्रवीर को हमेशा ही बच्चा कहा गया और हर उस अवसर से उसे दूर रखा गया, जहां विकल्पों में से चुनाव करना था। अक्सर हम बच्चों के बड़े होने के दौरान ही उन्हें निर्णय लेने की क्रिया से बर्बाद करते हैं और फिर जब वे बड़े हो जाते हैं तब एकाएक उन्हें कहने लगते हैं कि अब बड़े हो गए, अपने निर्णय खुद ही करो। उस पर जब उनका निर्णय मालत सिद्ध होता है तब हम उन्हें ही दोष देने लगते हैं कि इतने बड़े हो गए, लेकिन अब तक यह समझ नहीं आया कि अपने लिए क्या सही है और क्या गलत है।

बच्चों को अपने पैरों पर खड़ा होने देना सिर्फ एक कहावत नहीं है, बल्कि उन्हें हर तरह से आने वाले जीवन और हकीकतों के सामने खड़े होने और लड़ने की कूव्वत देना है। इस मामले में एक और महत्वपूर्ण बात यह है कि जब बच्चे घर से बाहर पढ़ने के लिए जाते हैं तब लड़कियां लड़कों की तुलना में जल्दी एडजस्ट कर लेती हैं। हो सकता है इसके सामाजिक कारण भी हो, लेकिन एक बात यह भी है कि बहुत सारे मामलों में लड़कियां ज्यादा लचीली होती हैं और दूसरे घर के छोटे-मोटे कामों में मां का हाथ बंटाते-बंटाते वह कब आत्मविश्वास पा लेती हैं, इसका उन्हें खुद भी ज्ञान नहीं होता है। अपने बच्चों को बाहरी दुनिया में रहने के लिए ट्रेनिंग दें। क्योंकि चाहे चिड़ियां को उड़ना सिखाना नहीं पड़ता हो, फिर भी मां बच्चों को उड़ने की ट्रेनिंग दिया करती है। कभी अपने घर के आंगन में अपने बच्चों को उड़ना सिखाती चिड़िया को देखें तो आपको एहसास होगा कि उड़ने की कला उन्हें प्रकृति से मिली जरूर है, लेकिन कौशल उन्हें खुद ही हासिल करना होता है।

देखें आप अपने बच्चे को कैसे आत्मविश्वासी और आत्म-निर्भर बना सकते हैं।

#### उन्हें एक कोना दें

चाहे जो परिस्थिति हो, आप अपने बच्चे को एक ऐसा कोना जरूर उपलब्ध कराएं, जिसे वह स्वयं व्यवस्थित करें। याद करें स्कूलों में बच्चों को दिया जाना वाला लॉकर। इसी तरह एक ड्रॉवर या एक लॉकर उसे जरूर दें, जहां वह अपनी चीजें व्यवस्थित कर रख सकें। इससे उसमें जिम्मेदारी का भाव भी आएगा और निर्णय करने की क्षमता का विकास भी होगा। जब वह उसे अपनी तरह से व्यवस्थित कर पाएगा तो उसमें आत्मविश्वास भी आएगा।

#### छोटे-छोटे निर्णय करने दें

अपने बच्चे को छोटे-छोटे निर्णय स्वयं करने दें। जैसे अपने दोस्त की बर्थडे पार्टी में वह क्या पहन कर जाना चाहता है? या फिर डिनर के लिए जाते हुए वह किस तरह के कपड़े पहनना चाहता है? या रेस्टोरेंट में उसे स्वयं अपना ऑर्डर देने के लिए कहें। आइसक्रीम का कौन-सा प्लैवर या किस तरह का पित्ता वह खाना चाहता है, इसका निर्णय उसे स्वयं करने दें।

#### अपने रिश्ते उसे ही निभाने दें

यदि उसके दोस्त का जन्मदिन है या वह अपने दोस्त को किसी खास मौके पर पार्टी देना चाहता है या गिफ्ट देना चाहता है तो उसे खुद ही निर्णय करने दें। यदि वह आपसे राय मांगे तो उसे सुझाव दें। उसके समझ विकल्प रखें, उसे निर्णय न सुनाएं। उससे पूछें कि उसके दोस्त की रुचि क्या करने में है? उसी हिसाब से वह उसे गिफ्ट दें, लेकिन यह न बताएं कि उसे क्या गिफ्ट दे।

#### घर के छोटे-छोटे काम करने के लिए कहें

भारतीय घरों में अक्सर घर के कामों को लड़कियों के हिस्से में माना जाता है। ऐसे में अक्सर हम लड़कों को इससे अलग रखते हैं। लेकिन अब चूँकि लड़कों को भी अलग-अलग वजहों से घर से बाहर जाना पड़ता है, इसलिए उन्हें भी घर के काम करना आना चाहिए। इससे घर से बाहर एडजस्ट करने में उन्हें असुविधा नहीं होगी। खासतौर पर चाय बनाना, नाश्ता बना पाना और हां अपने कपड़ों को खुद ही धोना अपने बच्चे को जरूर सिखाएं।

#### अपनी समस्याओं को उन्हें ही हल करने दें

भाई-बहनों के बीच के झगड़े हो या फिर दोस्तों के बीच हुए विवादबच्चे को अपनी समस्याओं से खुद ही लड़ने को कहें। स्कूल के एन्ग्रूल फंक्शन में पार्टिसिपेशन के लिए डॉस की तैयारी करनी हो या फिर कॉस्ट्यूम अरेंज करना हो, बच्चों को मार्गदर्शन तो दें, लेकिन उसका काम आप न करें।

## छोटी-सी तारीफ भी... देती है बड़ी खुशी

कोई भी महिला तब और निखर उठती है, जब कोई उसकी खूबसूरती की तारीफ करने वाला हो। कोई उसकी छोटी-छोटी जरूरतों का खयाल रखने वाला हो। अगर वह अपने साथी के लिए कुछ करे तो वह उसे नोटिस करे। जब साथी इन बातों का खयाल रखता है तो दांपत्य जीवन खुशियों से महक उठता है।

आज सुबह से ही तन्वी का मन कुछ उदास था, न जाने किस सोच में गुम थी। पिछले काफी समय से सोच रही थी कि उसकी शादीशुदा जिंदगी में कुछ कमी-सी है लेकिन तभी मोबाइल पर आए एक मैसेज ने जिंदगी में छाई सारी निराशाओं को पल भर में मानो दूर भगा दिया और तन्वी के मन में एकाएक नई उमंगें तैरने लगीं। इसमें लिखा था- 'कैसी हो स्वीटहार्ट' ? तुम्हारा दिन कैसा बीत रहा है?

यह मैसेज पढ़ते ही तन्वी का उदासी में डूबा दिन खुशनुमा हो उठा। उसके मन में शाम की कई प्लानिंग चलने लगीं। आईने में खुद को बार-बार निहारने लगी। वाकई में तन्वी जितनी खुश थी, उसकी चमक उसके चेहरे पर स्पष्ट दिखाई दे रही थी। उसके बाद ही तन्वी ने भी पूरी गर्मजोशी से मैसेज का जवाब भी दिया और उसके खुश रहने के साथ पूरे घर का माहौल खुशनुमा हो गया।

#### क्या चाहती हैं महिलाएं

अक्सर पुरुष सोचते हैं कि स्त्रियों को खुश करना बड़ा मुश्किल है, लेकिन वे नहीं जानते कि उनकी जीवनसंगिनी खुश होने के लिए बेशकीमती तोहफा नहीं चाहती, उसे तो प्यार से सी गई एक कैडी भी खुश कर सकती है। लंबे से मेल के बजाय प्यार में डूबी छोटी-सी पंक्ति भी जीवनसाथी को प्रसन्ना कर सकती है। बस, इस पर ध्यान देने की जरूरत है।

#### बस थोड़ी-सी केयर

सचाई यह है कि करियर में कोई स्त्री कितनी भी कामयाब क्यों न हो जाए, उसे सबसे बड़ी खुशी तब मिलती है, जब उसका साथी उसकी छोटी-छोटी खाहिशों को समझता हो, उनका खयाल रखता हो। दरअसल, ऐसा करते हुए वह यह जता देता है कि वह उसके लिए कितनी खास है। महिलाएं हमेशा से चाहती हैं कि उनका साथी कार में पहले खुद बैठने की बजाय उनके लिए कार का दरवाजा खोले। ये चाहत इसलिए नहीं है कि वह यह काम खुद नहीं कर सकती या फिर शारीरिक रूप से कमजोर हैं, वह सिर्फ अपने पार्टनर से एक स्नेह भर रिश्ते की अपेक्षा रखती हैं। प्रकृति ने पुरुष को फिजिकली मजबूत बनाया है। वह मेहनत करता है, परिवार चलाता है। स्त्री उसका खयाल रखती है। आदिकाल से ऐसा ही होता रहा है लेकिन समय के साथ इसमें बदलाव भी आया है। अब स्त्रियां घर-ऑफिस साथ संभाल रही हैं।



### बोरियत को न बनाएं अपनी आदत!

सारा काम खत्म हो गया, डिनर के लिए बाहर जाने का मन नहीं है, इस सप्ताह कोई अच्छी फिल्म भी रिलीज नहीं हुई, समझ नहीं आ रहा क्या करें, कहां जाएं? आपको भी अपने आसपास अक्सर ऐसी बातें सुनने को मिलती होंगी। ऐसा सोचने या कहने का सीधा मतलब यही है कि व्यक्ति अपनी वर्तमान मनस्थिति से खुश ही है और इसी वजह से उसे बोरियत महसूस हो रही है।

**समस्या की जड़ें:** जब कभी जीवन में ठहराव आने लगता है तो इससे बोरियत पैदा होती है। आज की तेज रफ्तार जिंदगी ने ईंसान को काफी हद तक वर्कोहॉलिक बना दिया है। अब लोग दिन-रात मशीन की तरह काम में जुटे रहते हैं। जैसे ही उनका कार्य पूरा हो जाता है, उन्हें खालीपन महसूस होने लगता है। आज लोगों के सामने मनोरंजन के विकल्पों का अंबार है, फिर भी वे बोरियत से परेशान रहते हैं। सीमित साधनों के बीच संतुष्ट और खुश रहना आसान है, लेकिन ढेर सारे विकल्प हमें केवल भ्रमित करते हैं और अंततः इनकी वजह से बोरियत पैदा होने लगती है।

**बोर होते बच्चे:** आजकल बच्चों को भी बहुत जल्दी बोरियत महसूस होती है। पुराने समय में बच्चे एक ही खिलौने से महीनों तक खेलते थे, पर आज के बच्चे दो ही दिनों के बाद अपने लिए नए खिलौने की मांग करने लगते हैं। इसकी सबसे बड़ी वजह यह है कि अब पेरेंट्स के पास बच्चों के लिए समय नहीं है। इस समस्या से बचने के लिए वे छोटी उम्र से ही बच्चों को उनकी मनमर्जी का काम करने की छूट दे देते हैं। ऐसी स्थिति में बच्चों की फ्रस्ट्रेशन टॉलरेंस खत्म हो रही है। अगर माहौल उनकी पसंद के प्रतिकूल हो तो वे पांच मिनट में ही ऊबने लगते हैं। कभी-कभी बोरियत होना स्वाभाविक है, लेकिन जब यह स्थायी मनोदशा बन जाए तो चिंताजनक है। बोरियत नकारात्मक विचारों की जड़ है। इससे व्यवहार में चिड़चिड़ापन आने लगता है। कार्यक्षमता और रिश्तों पर इसका नकारात्मक प्रभाव पड़ता है। इसकी वजह से व्यक्ति को डिप्रेशन भी हो सकता है। **कैसे करें बचाव:** खुद को बोरियत से बचाने के लिए जीवन में संतुलन बेहद जरूरी है। जिस तरह वर्कोहॉलिक होना नुकसानदेह है, उसी तरह ज्यादा आरामतलबी और मनोरंजन की अधिकता भी व्यक्ति को बहुत जल्दी बोर कर देती है।



### माथे पर बढ़ रही लकीरों को हटाएं ये होममेड मास्क



बिजी लाइफ के दौरान त्वचा का खयाल नहीं रख पाते हैं। लेकिन जब कहीं जाना होता है तब हमें अपनी स्किन का खयाल आता है, पर उस वक्त कोई उपाय नहीं सूझता है और बेकार मुड़ से फंक्शन में जाना पड़ता है। कोई बात नहीं अब भी केयर कर सकते हैं। तो आइए जानते हैं कैसे माथे पर आ रही चिंता की लकीरों को हटाए कुछ ही दिनों में।

#### गाजर और अंडे का पैक

गाजर में मौजूद तत्व बीटा कैरोटीन, आयोडीन झुर्रियों को कम करने में मदद करते हैं। साथ ही अंडे में भी पोषक तत्व मौजूद होते हैं जो त्वचा में कसावट पैदा करते हैं। गाजर को मिक्सी में किस लें और एग व्हाइट को अच्छे से मिक्स कर लें। इसके बाद चेहरे पर चेहरे पर लगा लें। 20 मिनट बाद चेहरे को नॉर्मल पानी से धो लें। हफ्ते में कम से कम दो बार इस पैक का जरूर इस्तेमाल करें।

#### ऑलिव ऑयल और शहद

माथे पर उभरने वाले लकीरे आपको खूबसूरती कम कर देती हैं। लेकिन 1 चम्मच शहद और 1 चम्मच ऑलिव ऑयल लें। दोनों को अच्छे से मिक्स कर लें। इसके बाद रात को सोने से पहले सिर पर लगा लें। सुबह उठकर मुंह को धो लें। हफ्ते में 2 या 3 बार ऐसा करें। कुछ ही दिनों में आराम मिल जाएगा।

#### कोको पाउडर और ऑलिव ऑयल

माथे पर दिखती लकीरे आपको बहुत जल्दी शर्मिदा कर देती हैं। लेकिन अब नहीं होना पड़ेगा। 1 चम्मच कोको पाउडर और 1 चम्मच ऑलिव ऑयल लें। दोनों को अच्छे से मिक्स कर लें। इसके बाद चेहरे पर 20 मिनट के लिए लगा लें। फिर नॉर्मल पानी से धो लें।





## खलनायक बन नंदमुरी बालकृष्ण से दो-दो हाथ करते दिखे बाँबी देओल-रवि किशन

अभिनेता नंदमुरी बालकृष्ण इन दिनों अपनी बहुप्रतीक्षित फिल्म एनबीके 109 को लेकर चर्चा में बने हुए हैं। फिल्म को लेकर आए दिन नई जानकारियां सामने आ रही हैं। वहीं, अब आखिरकार निर्माताओं ने दर्शकों का उत्साह बढ़ाने के लिए फिल्म का टाइटल टीजर जारी कर दिया है। इसके साथ ही वीडियो में अभिनेता की दमदार झलक भी देखने को मिली। नंदमुरी बालकृष्ण की नई फिल्म एनबीके 109 के निर्माताओं ने आज शुरुवार, 15 नवंबर को फिल्म का टाइटल टीजर जारी किया। फिल्म के पहले लुक वीडियो में नंदमुरी बालकृष्ण को एक डाकू के अवतार में दिखाया गया है और इसलिए इसका शीर्षक डाकू महाराज रखा गया है। अगले साल संक्रांति पर बड़ी रिलीज के रूप में आने वाली यह फिल्म एक ऐसे राजा की कहानी है, जिसने बिना किसी राज्य के लड़ाई लड़ी। यह एक ऐसे व्यक्ति की भी कहानी है, जिसे मृत्यु को भी हिला देने वाले सम्राट के रूप में सम्मानित किया गया। फिल्म का निर्माण करने वाली आधिकारिक प्रोडक्शन कंपनी सीथारा एंटरटेनमेंट्स ने टिप्पट पर फर्स्ट लुक वीडियो साझा किया और नंदमुरी बालकृष्ण को डाकू महाराज के रूप में पेश किया। दिलचस्प बात यह है कि फिल्म में रवि किशन और बाँबी देओल बतौर खलनायक नजर आएंगे, जिसकी झलक टीजर में भी देखने को मिली।

### बाँबी-रवि की खलनायकी

टीजर में निर्देशक की खुद की आवाज भी शामिल है, जिसमें मुख्य खलनायकों को एक-एक करके पेश किया गया है। रवि किशन और बाँबी देओल स्टाइलिश अंदाज में दिखाई देते हैं, इसके बाद यह खुलासा होता है कि फिल्म की कहानी इन गुंडों के बारे में नहीं है, बल्कि उन्हें नियंत्रित करने

वाले के बारे में है। इसके बाद बालकृष्ण घोड़े पर सवार होकर बहादुरी के साथ प्रवेश करते हैं और खुद को डाकू महाराज के रूप में पेश करते हैं।



# ऋतिक रोशन की वॉर 2 से श्रद्धा कपूर के जुड़ने की है चर्चा

जूनियर एनटीआर और ऋतिक रोशन की आगामी फिल्म वॉर 2 को लेकर फैंस के बीच जबर्दस्त उत्सुकता है। फिल्म की हर छोटी-बड़ी जानकारी पर फैंस लगातार नजर बनाए रखते हैं। इस वजह से फिल्म को लेकर कई तरह की अटकलें भी काफी ज्यादा जोर पकड़ लेती हैं। कुछ मीडिया रिपोर्ट्स में ये अटकलें लगाई गई हैं कि इस बहुप्रतीक्षित एक्शन एंटरटेनर में एक खास गाना होने वाला है, जिसमें बॉलीवुड अभिनेत्री श्रद्धा कपूर नजर आएंगी।

### श्रद्धा कपूर के डांस नंबर की है चर्चा

इस तरह के रिपोर्ट्स से निश्चित ही फैंस के बीच फिल्म को लेकर उत्सुकता और भी ज्यादा बढ़ गई है। हालांकि, इस तरह की अटकलों पर फिल्म की टीम के तरफ से कोई आधिकारिक टिप्पणी नहीं की गई है। इसलिए फैंस को अभी और इंतजार करना पड़ेगा, निर्माताओं की आधिकारिक पुष्टि के बाद ही इस पर विश्वास किया जा सकता है। बताते चलें कि वॉर 2 की शूटिंग इस वक्त जोर-शोर से जारी है। फिल्म में जूनियर एनटीआर और ऋतिक रोशन एक दूसरे से भिड़ते नजर आने वाले हैं।

### अयान मुखर्जी कर रहे हैं निर्देशन

जूनियर एनटीआर और ऋतिक रोशन के पहली बार पढ़ें पर एक साथ आने से फिल्म को लेकर उत्साह काफी बढ़ा हुआ है। इसके अलावा इसके पिछले भाग की सफलता ने भी इसके अगले भाग के लिए माहौल बनाया हुआ है। फिल्म का निर्देशन अयान मुखर्जी कर रहे हैं, जिन्होंने वेक अप सिड, ये जवानी है दिवानी, ब्रह्मास्त्र जैसी फिल्में बना चुके हैं। ऐसे में वॉर 2 दर्शकों से एक शानदार विजुअल और इंटेस एक्शन थ्रिलर का वादा करती है। फिल्म का निर्माण आदित्य चोपड़ा के यशराज बैनर के तले किया जा रहा है।

### यशराज के स्पाई यूनिवर्स का है हिस्सा

बताते चलें कि वॉर साल 2019 में रिलीज हुई थी। फिल्म में ऋतिक रोशन और टाइगर श्रॉफ एक दूसरे से भिड़ते हुए नजर आए थे। दोनों अभिनेताओं को एक साथ देखने के लिए फैंस सिनेमाघरों में भारी संख्या में पहुंचे थे और फिल्म सुपरहिट रही थी। बताते चलें कि ये फिल्म यशराज फिल्म के स्पाई यूनिवर्स की अगली किस्त होगी। इस यूनिवर्स के तहत यशराज टाइगर सीरीज, वॉर बना चुका है तथा आलिया और शरवरी अभिनीत अल्फा की शूटिंग जारी है, जो स्पाई यूनिवर्स की ही अगली कड़ी होगी।



## बागी 4 में दिखेगा टाइगर श्रॉफ का सबसे खूंखार अवतार

बॉलीवुड एक्टर टाइगर श्रॉफ हाल ही में रिलीज हुई सिंघम अगेन में दिखाई दिए थे। इसके पहले आई उनकी सभी फिल्मों फ्लॉप रही थीं। अब वह अपनी सुपरहिट फिल्म बागी के वापसी कर रहे हैं। एक्शन फैंचाइज की चौथी किस्त बागी 4 का पहला पोस्टर सोमवार 18 नवंबर सुबह मेकर्स ने जारी किया। पोस्टर में एक्टर का उनके मशहूर किरदार रॉनी का खतरनाक लुक देखने को मिल रहा है। लोग उन्हें इस अवतार में देखने के लिए एक्साइटेड हैं। इस मूवी की रिलीज डेट भी सामने आई गई है। आइए बताते हैं कि आप कब देख सकेंगे। बागी 4 के फर्स्ट-लुक पोस्टर में टाइगर को खून से लथपथ, एक टूटे-फूटे वॉशरूम में कमीड पर बैठे हुए दिखाया गया है। उन्होंने एक हाथ में चाकू, दूसरे हाथ में शराब की बोतल पकड़ी हुई है और सीधे कैमरे की ओर देखते हुए सिगारेट चबा रहे हैं। वहीं उनके सामने फर्श पर लोगों की बाँधी पड़ी है, जिन्हें उन्होंने मार गिराया है। जबकि पीछे की दीवारों पर खून के छींटे थे। टाइगर के ठीक ऊपर की दीवार पर 4 उकेरा गया है। पोस्टर में लिखा है- इस बार, वह पहले जैसा नहीं है। साजिद नाडियाडवाला की प्रोड्यूसर फिल्म बागी 4 आने वाले 5 सितंबर, 2025 को स्क्रीन पर रिलीज होने के लिए तैयार है। बागी 4 का डायरेक्शन ए हर्ष ने किया है, जो बजरंगी और वेदा जैसी फिल्मों के लिए जाने जाते हैं।



### बॉलीवुड सिनेमा को लेकर बोले अक्षय कुमार

जब अभिनेता से फिल्म इंडस्ट्री में एकता के बारे में पूछा जाए। हिंदी सिनेमा में दो अभिनेता और दो अभिनेत्रियों को लेकर फिल्में क्यों नहीं बनती। अक्षय कुमार ने कहा, अजय और मैंने साथ में कई फिल्मों की हैं। मैंने सुनील शेट्टी के साथ भी काम किया है। अब ऐसा नहीं होता, ये बहुत ही दुखद है। वर्कफ्रंट की बात करें तो अजय देवगन इन दिनों सन ऑफ सरदार 2 के लिए काम करने वाले हैं। अक्षय कुमार इन दिनों स्काईफोर्स, शंकरा और जॉली एलएलबी 3 और हाउसफुल 5 में नजर आने वाले हैं।

## दिव्यांका के लिए आसान नहीं था अभिनेत्री बनने का सफर

दिव्यांका त्रिपाठी अपनी प्रोफेशनल लाइफ के अलावा अपनी निजी जिंदगी को लेकर चर्चा में रहती हैं। दिव्यांका पिछले काफी दिनों से बेबी प्लानिंग को लेकर ट्रोपिंग का शिकार हो रही हैं। अब हाल ही में, अभिनेत्री ने ट्रोल्स को मुंहतोड़ जवाब दिया है। दिव्यांका ने अपने दम पर टीवी इंडस्ट्री में अपनी पहचान बनाई है, हालांकि अभिनेत्री के इस फैसले को लेकर परिवार वाले खिलाफ थे। परिवार वालों का कहना था कि दिव्यांका अपने इस फैसले के कारण परिवार का नाक कटवाएंगी। दिव्यांका के परेंट्स ने इस फैसले को लेकर उनका सपोर्ट किया था।



## टॉम्ब रेडर सीरीज में लारा क्रॉफ्ट की भूमिका निभा सकती हैं सोफी टर्नर

गेम ऑफ थ्रोन्स में सैसा स्टार्क की भूमिका के लिए मशहूर सोफी टर्नर कथित तौर पर प्राइम वीडियो के लिए आने वाली टॉम्ब रेडर सीरीज में हॉलीवुड स्टार लारा क्रॉफ्ट की प्रतिष्ठित भूमिका निभा सकती हैं। यह सीरीज लोकप्रिय टॉम्ब रेडर वीडियो गेम प्रैचाइज पर आधारित है, जिसे पहले एंजेलीना जोली और एलिसिया विकेंडर ने निभाया था। मीडिया रिपोर्ट्स के अनुसार, सोफी टर्नर उन अभिनेत्रियों में से हैं, जिन्होंने इस भूमिका के लिए ऑडिशन दिया है। टॉम्ब रेडर सीरीज में फीबी वालर-ब्रिज लेखक और निर्माता दोनों के रूप में काम करेंगी। फीबी एक अंग्रेजी लेखिका, निर्माता और अभिनेत्री हैं, जिनके टेलीविजन और फिल्म में काम के लिए जाना जाता है। फ्लोबेग, किलिंग ईव, सोलो-ए स्टार वार्स स्टोरी और नो टाइम टू डाई जैसी फिल्मों और सीरीज के लिए जानी जाती हैं। फोबे वालर-ब्रिज इंडियाना जोन्स और डायल ऑफ डेस्टिनी में भी दिखाई दी हैं और उन्होंने डैनियल क्रैग की जेम्स बॉन्ड फिल्म नो टाइम टू डाई का सह-लेखन किया है। फीबी ने कहा, एक महिला एक्शन किरदार निभाने का अवसर... बॉन्ड पर काम करने और इंडी पर एक अभिनेता के रूप में काम करने के बाद, मुझे लगता है कि मैं इसके लिए खुद को तैयार कर रही हूँ। वया होगा अगर मैं एक एक्शन फैंचाइज की बागडोर संभाल सकूँ, जो मैंने सीखा है, एक ऐसे किरदार के साथ जिसे मैं पसंद करती हूँ। मीडिया रिपोर्ट्स के अनुसार, टॉम्ब रेडर सीरीज में सोफी टर्नर नजर आ सकती हैं। फिल्म का निर्माण वेल्स स्टूडियो प्रोडक्शंस के माध्यम से फोबे वालर-ब्रिज और जेनी रॉबिन्स द्वारा किया जा रहा है। टॉम्ब रेडर वीडियो गेम के निर्माता क्रिस्टल डायनेमिक्स, अमेजन एमजीएम स्टूडियो के साथ मिलकर सीरीज के निर्माण करेंगे। कंसल्टिंग प्रोड्यूसर में उनके स्टार पार्टनर से अमांडा ग्रीनब्लाट और रयान एडोलिना शामिल हैं। यह सहयोग प्राइम वीडियो पर लारा क्रॉफ्ट के बेहतरीन काम को दर्शाएगा।

## दिवंगत इरफान के बेटे बाबिल के साथ काम कर रहे हैं शूजित सरकार

मशहूर फिल्म निर्माता और निर्देशक शूजित सरकार इन दिनों अपनी आगामी फिल्म आई वॉट टू टॉक के प्रमोशन में व्यस्त हैं। इस बीच उन्होंने अपने दिवंगत दोस्त और अभिनेता इरफान खान के साथ अपनी दोस्ती को लेकर भी बात की है। उन्होंने खुलासा करते हुए बताया कि वो इरफान के बेटे बाबिल के साथ भी एक फिल्म में काम कर रहे हैं। इसके अलावा उन्होंने अपनी सफल और प्रशंसित फिल्म सरदार उधम सिंह को लेकर

दिलचस्प खुलासा किया है। उन्होंने कहा कि इस फिल्म में पहले दिवंगत इरफान खान को मुख्य भूमिका में लेने की योजना थी।

### बाबिल के साथ भी काम कर रहे हैं शूजित

इरफान के साथ अपने निजी और पेशेवर संबंधों पर विचार करते हुए, शूजित ने साझा किया, इरफान एक प्यारे दोस्त थे। मुझे लगता है कि अब एक बहुत बड़ा शून्य है। इरफान के साथ फिल्म निर्माता का स्थायी संबंध उनके बेटे, बाबिल खान के साथ भी आगे बढ़ा है। शूजित ने खुलासा किया कि बाबिल उनकी आगामी फिल्म द उमेश क्रॉनिकल्स का हिस्सा है, एक ऐसा प्रोजेक्ट है, जिसमें अमिताभ बच्चन का भी कैमियो है।

उन्होंने कहा, मैंने उनके बेटे को एक फिल्म के लिए कार्ट किया और यह अभी भी प्रक्रिया में है। वह हमारे साथ एक फिल्म कर रहे हैं।

### मेरी सभी फिल्मों इरफान के इर्द-गिर्द घूमती हैं

इरफान के साथ अपने गहरे रिश्ते के लिए मशहूर निर्देशक ने माना कि अभिनेता उनके लिए एक रचनात्मक प्रेरणा रहे। उन्होंने कहा, मेरे दिमाग में मेरी सभी फिल्मों इरफान के इर्द-गिर्द घूमती हैं। इसलिए विकी इसके थोड़ा करीब आ पाए। उन्होंने सरदार उधम में बेहतरीन काम भी किया। हालांकि, इस दौरान उन्होंने साफ कहा कि उन्हें फिल्म के लिए इरफान खान की कमी खली। दिवंगत अभिनेता की बेहतरीन अभिनय क्षमता को याद करते हुए उन्होंने फिल्म में विकी के प्रदर्शन की सराहना की।

### अभिषेक बच्चन के अभिनय से संतुष्ट हैं निर्देशक

इस बातचीत के दौरान शूजित सरकार ने यह भी बताया कि उनकी आगामी फिल्म, आई वॉट टू टॉक भी मूल रूप से इरफान को ही ध्यान में रख कर लिखी गई थी। हालांकि, अभिषेक बच्चन ने यह भूमिका निभाई और ऐसा अभिनय किया जिससे निर्देशक को बेहद संतुष्टि मिली। उन्होंने कहा, इसमें भी इरफान को ही लिया जाना था, लेकिन अभिषेक भी इसके काफी करीब पहुंच गए। उनके अभिनय से मैं बहुत संतुष्ट हूँ।





## ब्रीफ न्यूज

## निबन्ध चित्रकला प्रतियोगिता सम्पन्न

हरदा। बेटी बचाओ बेटी पढ़ाओ योजना अंतर्गत संचालित महिला सशक्त वाहिनी कक्षा में गुरुवार को निबन्ध एवं चित्रकला प्रतियोगिता आयोजित की गई। जिला कार्यक्रम अधिकारी महिला एवं बाल विकास ने बताया कि निबन्ध लेखन प्रतियोगिता में प्रथम पुरस्कार राजनदीनी निमारे, द्वितीय पुरस्कार कविता वामने एवं तृतीय पुरस्कार अंजू सिलारे ने प्राप्त किया। इसी प्रकार चित्रकला प्रतियोगिता में प्रथम पुरस्कार रिकी डडके, द्वितीय पुरस्कार प्रिया धोत्रे व तृतीय पुरस्कार स्वाति डडके ने प्राप्त किया। प्रतियोगिता में छात्राओं ने बाल विवाह रोकथाम एवं बेटी बचाओ बेटी पढ़ाओ विषय पर अपने विचार प्रकट किए एवं बेटी बचाओ का संदेश दिया। इस अवसर पर प्रभारी परियोजना अधिकारी सुशी भारती भल्लावी हर्दा शहरी, प्रभारी परियोजना अधिकारी श्रीमती प्रीति शर्मा एवं पर्यवेक्षक श्रीमती सोनाली गौर उपस्थित थीं।

## तीन दिवसीय संगीतमय आयोजन

हरदा। नगर की दिगम्बर जैन समाज में धर्मोत्साव का वातावरण है। जैन धर्मावलंबियों द्वारा विश्वशक्ति की कामना को लेकर संगीतमय समवशरण महामंडल विधान का तीन दिवसीय संगीतमय आयोजन किया जा रहा है। समवशरण महामंडल विधान के दूसरे दिन आज मुनिश्री वीरसागरजी महाराज ने समवशरण का महत्व में कहा कि सभी प्राणी अपना बुरा भाव भूलकर मित्रवत हो जाते हैं।

## जिला स्तरीय बने विजेता प्रतिभागी

हरदा। प्रधानमंत्री कॉलेज ऑफ एक्सलेंस स्वामी विवेकानंद शासकीय स्नातकोत्तर महाविद्यालय हरदा के जिला स्तरीय विजेता प्रतिभागी अब अंतर जिला विश्वविद्यालय स्तरीय युवा उत्सव सत्र 2024-25 में सम्मिलित होने हेतु दिनांक 21, 22 एवं 23 नवंबर को बरकतुल्ला विश्वविद्यालय भोपाल में एक्सलेंस कॉलेज का प्रतिनिधित्व करेंगे। छवि चौहान, अंजलि पासी एवं अंकिता गायकवाड़ प्रश्न मंच विधा में श्रेया शुक्ला कार्टूनिंग विधा में एवं अंशु राजपूत रंगोली विधा में अपनी-अपनी प्रतिभा का परचम लहराएंगे। महाविद्यालय स्तर से जिला स्तर पर चयनित हुए सभी विद्यार्थियों को संस्था प्रमुख डॉ. अरुण कुमार सिकरवार ने अगले स्तर पर उत्कृष्ट प्रदर्शन हेतु प्रश्न मंच एवं संबंधित विधाओं से संबंधित आवश्यक निर्देश प्रदान करते हुए उनके स्वर्णिम भविष्य हेतु शुभकामनाएं प्रेषित की। इसी के साथ युवा उत्सव संयोजक डॉ दीपिका सेठे जो कि कल टीम मैनेजर के रूप में समस्त टीम का प्रतिनिधित्व करेंगी। उन्होंने युवा उत्सव में प्रत्येक स्तर पर चयनित होने हेतु प्रतिभागियों को विभिन्न विधाओं की बारीकियां से अवगत कराया। उक्त अवसर पर महाविद्यालय परिवार के प्रशासनिक अधिकारी न्ही.के. विद्योतिया, डॉ. धीरा शाह, डॉ. सीपी गुप्ता, डॉ. निर्मला डोंगरे, डॉ. वंदना मगरदे, डॉ शीतिका बरकले, डॉ. आशा गायकवाड़, डॉ. प्रियंका राय सहित अन्य परिवार के सदस्यों ने प्रतिभागियों को शुभकामनाएं एवं बधाइयां प्रेषित की।

## शहर में निकाली गई भृत्य एवं ऐतिहासिक खाटू श्याम जी की निशान यात्रा

सत्ता सुधार ■ सीहोर

सीहोर बायपास रोड स्थानीय खाटू श्याम मंदिर पे चल रहे 5 दिवसीय खाटू श्याम प्राण प्रतिष्ठा महोत्सव में काफी श्रद्धालु पहुंचे खाटू श्याम मंदिर के प्रमुख संरक्षक विवेक राठौर, संस्थापक ऋषि सोलंकी, खाटू श्याम मंदिर समिति के अध्यक्ष श्री जगदीश सोलंकी जी, सचिव मनीष सोलंकी एवं यात्रा के अध्यक्ष दीपांशु राठौर नट्टे ने आभार व्यक्त करते हुए कहा कि बाबा श्याम सीहोर नगर के धर्मण पर एक चल समारोह के रूप में बाबा यहां विराजमान हुए हैं इसी कड़ी में खाटू श्याम जी की भृत्य निशान यात्रा मनकामेश्वर मंदिर से प्रारंभ होकर शहर के मुख्य मार्गों से होती हुई सैकड़ों बायपास इंदौर भापाल रोड पहुंची थी यात्रा का 100 से अधिक स्थानों पर स्वागत किया गया एवं यात्रा में हजारों की संख्या में श्रद्धालु



पहुंचे थे मंदिर संस्थापक एवं कार्यक्रम आयोजक ऋषि सोलंकी ने सभी नागरिकों का दिल से आभार व्यक्त किया है वहीं कल गुरुवार को प्राण प्रतिष्ठा एवं भृत्य भजन संस्था एवं भोजन प्रसादी का शाम 6 बजे से आयोजन खाटू श्याम मंदिर सैकड़ों खेड़ी रोड पर किया गया भजन संस्था में भी देर रात तक भजन संस्था का हजारों श्रद्धालुओं ने आनंद लिया एवं धर्म लाभ अर्जित किया। भजन गायकों ने देर रात तक अपने भजनों कि प्रस्तुति दी एवं श्रद्धालुओं ने भोजन प्रसादी गूण की इस अवसर पर प्रमुख संरक्षक विवेक राठौर, मंदिर संस्थापक एवं कार्यक्रम आयोजक ऋषि सोलंकी, निशान यात्रा अध्यक्ष दीपांशु राठौर नट्टे, समिति सदस्य प्रिंस राठौर (मोबाइल) सत्यम राठौर, दीपक राठौर, राहुल कुशवाहा, मोहित राठौर (भाऊ), भविष्य राठौर, गोलू राठौर, आयुष

राठौर, हर्ष राजपूत, नीरज राठौर (मोटू) सत्यम सोनी, एवं मंदिर समिति के सभी वरिष्ठ सदस्य उपस्थित रहे समिति के सभी सदस्यगण आयोजन को लेकर काफी मेहनत कर रहे थे जिस से आयोजन काफी सफातापूर्वक हो सका। आशीवाज्द दाता खामखेड़ा वाले देव महाराज, कथावाचक पंडित रविशंकर तिवारी, केबिनेट मंत्री दर्जा प्राप्त मनोहरलाल माहेश्वरी, राज्य मंत्री दर्जा प्राप्त मांगीलाल सोलंकी, सुरेश महेश्वरी जी, विश्व हिन्दू परिषद बजरंगदल के संयोजक विवेक राठौर, विश्व हिन्दू परिषद बजरंगदल के अध्यक्ष जगदीश कुशवाहा, भाजपा नगर मंडल अध्यक्ष सुदीप प्रजापति, सौरभ कुमार, सक्षम पालीवाल, पाषण्ड नरेंद्र राजपूत, राजेश परिहार, आशीष पचोरी सहित समिति के सभी सदस्यों ने कार्यक्रम में धर्म लाभ अर्जित किया।

## सरपंच को अपशब्द और सीईओ को तीन दिन में निलंबन की धमकी

## एस.डी.ओ. का सोशल मीडिया में वायरल ऑडियो बना चर्चा का विषय

सत्ता सुधार ■ हरदा

जिले के जनपद पंचायत हरदा पंचायत अंतर्गत ग्राम पंचायत सुखरास से रहटा खुर्द वाया सुखरास मार्ग के निर्माण में लोक निर्माण विभाग के अधिकारी द्वारा उदासीनता बरती जा रही है। 3.25 किलोमीटर सड़क निर्माण कार्य वर्षों बाद भी पूर्ण नहीं कराया जा रहा है। करीब 800 मीटर सड़क निर्माण बकाया है जिसे सरपंच से निर्माण कार्य करवाने पर दबाव बनाया जा रहा है। साल भर में 50 लाख रुपये का बजट आने की बात कह कर एस.डी.ओ. श्रवण कुमार गुप्ता द्वारा जनपद के मुख्य कार्यपालक अधिकारी को अपशब्द कहकर न केवल अपमानित किया गया, अपितु सी.ई.ओ. को 3 दिन के भीतर निलंबित करने और सरपंच को छक्का कह कर पद से पदच्युत करवाने की बात कही गई। सोशल मीडिया पर एस.डी.ओ. का वायरल ऑडियो वीडियो चर्चा एवं कोतुहल



का विषय बना हुआ है। ऑडियो वीडियो सुनकर सभी हतप्रद हैं। पद एवं अधिकार का दुरुपयोग करते हुए अनाप-शनाप धमकी देकर अंक नये सवाल खड़े कर दिये हैं। जिसको लेकर तरह-तरह की चर्चा का बाजार गर्म है।

## सरपंच ने एसडीओ की शिकायत की

सरपंच सुखरास अनिल पुनासे ने एस.डी.ओ. श्री गुप्ता द्वारा कहे गए अपशब्द की शिकायत जिला कलेक्टर से करते हुए निलंबित

गया तो इसके विरोध में धरना, प्रदर्शन, आंदोलन शुरू किया जायेगा।

## अधूरे सड़क निर्माण की शिकायत

अंकित चौधरी ने अधूरे सड़क निर्माण की शिकायत की। तब पता चला कि सुखरास- रहटा मार्ग पी.डब्ल्यू.डी. द्वारा बनवाया गया है। आधे अधूरे में निर्माण कार्य रोक दिया गया आवागमन में दिक्कत हो रही है। जिसको ध्यान में रखते हुए शिकायत की गई ताकि अधूरे निर्माण कार्य को पूर्ण कराया जा सके। इससे एस.डी.ओ. श्रवण कुमार गुप्ता ने जनपद सीईओ को इस मामले में तीन दिन के भीतर सस्पेंड करवाने की धमकी दे डाली इतना ही नहीं सरपंच को छक्का जैसे अपशब्द कहे और बैठक लेकर सरपंच पद से हटवाने की बात कह डाली। एस.डी.ओ. की बात को सुनकर लोग हतप्रभ हैं।

## तया कहते जवाबदार

आपके द्वारा जानकारी सज्जान में लाई गई, इस संबंध में ग्रामीणजन फोन कर रहे थे। यदि किसी को इस मेटर में कुछ बुरा लग गया हो तो मैं माफी मांगता हूं। -श्रवण कुमार गुप्ता, एस.डी.ओ. पी.डब्ल्यू.डी. हरदा।

## विभाग से उच्चाधिकारी से होगी शिकायत

सरपंच ने जिला कलेक्टर के साथ-साथ लोक निर्माण विभाग के उच्चाधिकारी का ध्यान इश्वर और आकृष्ट करते हुए एस.डी.ओ. के रवैये की जांच पड़ताल कराकर कठोर कार्यवाही करते हुए निलंबन की कार्यवाही की जाय और अधूरे निर्माण कार्य को पूर्ण कराकर आमजन की परेशानी को दूर किया जाय।

## प्रायवेट डॉक्टरों को जिला प्रशासन करेगा सहयोग



सत्ता सुधार ■ हरदा

गुरुवार को कलेक्टर सभाकक्ष में प्रायवेट डॉक्टरों व नर्सिंग होम संचालकों की बैठक सम्पन्न हुई। बैठक में कलेक्टर आदित्य सिंह ने उपस्थित प्रायवेट डॉक्टरों को आश्वस्त किया कि ड्यूटी के दौरान डॉक्टरों की सुरक्षा सुनिश्चित की जाएगी। प्रायवेट डॉक्टरों को नर्सिंग होम संचालन में कोई भी समस्या

होने पर जिला प्रशासन के ध्यान में लाएं। जिला प्रशासन हर संभव सहयोग करेगा। कलेक्टर श्री सिंह ने कहा कि जिला अस्पताल में मरीजों के स्वास्थ्य परीक्षण व उपचार के लिये प्रायवेट डॉक्टरों द्वारा जो सहमति दी गई है, वह सराहनीय है। बैठक में मुख्य चिकित्सा अधिकारी डॉ. एच.पी. सिंह भी मौजूद थे।

## महिलाओं को टिमरनी विधायक ने खून देकर बचाई जान



हरदा। टिमरनी विधानसभा क्षेत्र की महिला भोपाल के हमीदिया अस्पताल में ज़िंदगी और मौत के बीच जूझ रही थी। उसका पति खून की एक-एक बूंद के लिए दुआ कर रहा था। जब लगा कि सब खत्म हो गया है, तभी उम्मीद की किरण बनकर आए टिमरनी-सिराली विधानसभा क्षेत्र के विधायक कुंवर अभिजीत शाह को देख जितेंद्र चिकित्सालय में भावुक होकर रोने लगा और जिसे विधायक श्री शाह ने गले लगा लिया। वहीं हमीदिया चिकित्सालय में पहुंचे विधायक श्री शाह ने ऐन वक्त पर पहुंचकर कुंबोखेड़ा के मणिसम की पत्नी भूरी बाई और सिराली के जितेंद्र तंवर की पत्नी संस्था बाई को अपना खून देकर उनकी जान बचाई और हर संभव मदद देने का वादा किया। मौजूद भोपाल के लोगों ने कहा भोपाल के विधायक को भी ऐसा ही होना चाहिए।

## प्रजापति समाज धर्म जागरण रथ यात्रा सीहोर पहुंची

## मनाया जाएगा श्रीयादे प्रजापति अमृत कुम्भ महोत्सव

सत्ता सुधार ■ सीहोर

गुजरात से प्रारंभ हुई प्रजापति समाज धर्म जागरण रथ यात्रा बुधवार को सीहोर पहुंची। अखिल भारतीय प्रजापति महासंघ के पदाधिकारियों कार्यकर्ताओं के द्वारा भाजपा मंडल अध्यक्ष सुदीप सम्राट के नेतृत्व में रिसोर्ट चौराहा पर यात्रा में पहुंचे संतो का पुष्प मालाएं पहनाकर स्वागत किया गया। सामाजिक धर्मचर्चा के दौरान संतो ने श्रीयादे प्रजापति अमृत कुम्भ महोत्सव मनाने का आहवान समाजजनों से किया। महंत स्वामी रामनारायण महाराज ने कहा की प्रजापति समाज के धर्मगुरु संत शिरोमणी श्री यादे माता और संत गोरारजी कुम्हार को राष्ट्रीय संत घोषित करने की मांग सरकार से करने और संपूर्ण



भारत देश के प्रजापति कुम्हार समाज के जागरण के लिए उक्त यात्रा निकाली जा रही है। गुरुदेव अनंत विभूषित महामंडलेश्वर स्वामी सेवानंद गिरि महाराज, पंचायती अखाड़ा श्रीनिरंजनजी के आशिर्वाद से निकाली जा रही यात्रा गुजरात, राजस्थान, मध्यप्रदेश से होकर

उत्तरप्रदेश में आयोजित महाकुम्भ प्रयागराण त्रिवेणी संगम पहुंचेगी। अखिल भारतीय प्रजापति महासंघ के पदाधिकारियों ने संतो का पगड़ी मालाएं पहनाकर स्मृति चिह्न भेंटकर सम्मान किया। कार्यक्रम में बड़ी संख्या में प्रजापति समाजबंधु सम्मिलित रहे।

## पीसीपीएनडीटी एक्ट में सलाहकार समिति की बैठक

सत्ता सुधार ■ हरदा

पीसीपीएनडीटी एक्ट के तहत गठित जिला सलाहकार समिति की बैठक सुखरास को कलेक्टर सभाकक्ष में कलेक्टर आदित्य सिंह की अध्यक्षता में सम्पन्न हुई। बैठक में मुख्य चिकित्सा अधिकारी डॉ. एच.पी. सिंह सहित समिति के अन्य सदस्यगण उपस्थित हुए। कलेक्टर श्री सिंह ने बैठक में कहा कि सोनोग्राफी सेंटर्स पर गर्भावस्था के दौरान गर्भस्थ शिशु का लिंग निर्धारण व परीक्षण के संबंध में पीसीपीएनडीटी एक्ट के प्रावधानों का सख्ती से पालन कराया जाए। उन्होंने निर्देश दिये कि इन प्रावधानों का उल्लंघन पाये जाने पर संबंधित सोनोग्राफी सेंटर



संचालक के विरुद्ध नियमानुसार कार्यवाही की जाए। उन्होंने मुख्य चिकित्सा अधिकारी डॉ. सिंह को निर्देश दिये कि सोनोग्राफी सेंटर्स का नियमित रूप से निरीक्षण किया जाए और देखा जाए कि पीएनडीटी एक्ट के प्रावधानों का पालन सोनोग्राफी सेंटर्स में हो रहा है या नहीं। बैठक में बताया गया कि हर दो माह में पीएनडीटी की सलाहकार समिति की बैठक आयोजित की जा रही है तथा हर तीन माह में सोनोग्राफी सेंटर्स का निरीक्षण किया जाता है। मुख्य चिकित्सा अधिकारी डॉ. सिंह ने बताया कि सोनोग्राफी सेंटर्स को प्रत्येक 5 वर्ष में अपने रजिस्ट्रेशन का नवीनीकरण कराना अनिवार्य है।

## ब्लाकस्तरीय विज्ञान प्रदर्शनी में चारूवा रही प्रथम

सत्ता सुधार ■ मोगरही/चारूवा

कन्या हायर सेकेण्डरी खिरकिया में आयोजित ब्लाकस्तरीय विज्ञान प्रदर्शनी में कन्या माध्यमिक शाला चारूवा के पर्यावरण एवम इतिहास दोनो विषय से माडल प्रथम रहे। प्रभारी प्राचार्य उमेश सितोके की अध्यक्षता में गठित निर्णायक टीम में श्रीमति रचना राय, शीतल बिरला, मधुलिका ठाकुर, शोभना चंदेल, महेश मीणा, सुनिल कुमार सिंधिया, केदार प्रसाद परसाई, गोपाल सिरसाम मुख्य रूप



से थे जिन्होंने अपने निर्गों में कन्या माध्यमिक शाला के दोनों विषयों के दोनो माडलो को प्रथम घोषित किया। कार्यक्रम में विकासखंड शिक्षा अधिकारी शिव प्रसाद कंगाली, विकास खंड स्त्रोत

समन्वयक रमेश पटेल, मध्य प्रदेश राज्य कर्मचारी संघ के प्रांतीय उपाध्यक्ष प्रदीप रिखारिया ने बच्चों को प्रमाण पत्र देकर प्रोत्साहित किया। शाला की ओर से शाला प्रबंधन समिति की अध्यक्ष श्रीमती

भारती अशोक रागोर, हेमलता तरुण सोनी, प्रधान पाठक संगीता दशोरे, महेश तिवारी, देवेंद्र कुमार, सत्ता सुधार समाचार पत्र संपादक, संजय शर्मा, सुलभा कालकर, नीतू सिमोदिया, सीमा भारद्वाज, हेमलता तनपुरे, कंचन गुर्जर, सविता पांडे, सुलोचना गंगराडे, राधिका चौहान, विशाल सोनी, दिनेश मालवीय मनीषा बाइबुडे, सीता पाराशर आदि ने बच्चों की उपलब्धि पर बधाई देकर जिले स्तर पर सफलता को लेकर शुभकामनाएं दी।

## पटवारी संघ ने कलेक्टर की पहल पर आर्थिक रूप से कमजोर परिवार के दिव्यांग बच्चों की मदद

सत्ता सुधार ■ सीहोर

सीहोर पटवारी संघ हर समय सहयोग और समाजसेवा की भावना में अखिल रहता है, पहले कभी नेकी दीवार के माध्यम से जरूरतमंदों की मदद में आगे रहा, अब सीहोर कलेक्टर प्रवीण सिंह की प्रेरणा के परफुट आर्थिक रूप से कमजोर परिवार के दिव्यांग बच्चों की मदद की है।

पटवारी संघ का कहना है कि कलेक्टर सीहोर की पहल से दिव्यांग बच्चों दिव्यांग को सुनने की मशीन प्रदान की गई है। शहर में निवासरत राकेश प्रजापति के 5 वर्षीय बच्चे दिव्यांग को बचपन से ही सुनने की



शिकायत थी। बच्चा दोनों कान से कमजोर था। मदद की गुहार लेकर प्रजापति दंपति कलेक्टर सीहोर से मिले। कलेक्टर प्रवीण सिंह सर द्वारा इस कार्य के लिए पटवारी संघ

सीहोर को दिव्यांग बच्चों दिव्यांग को कान की मशीन दिलाने के लिए कहा गया। इस पर तुरंत सज्जन लेते हुए पटवारी संघ जिला अध्यक्ष संजय राठौर द्वारा प्रयास किया गया जिसमें

जिले के समस्त पटवारी साथी के सामूहिक प्रयास से दिव्यांग बच्चों को मशीन उपलब्ध कराई गई। गुरुवार को कलेक्टर के मार्गदर्शन में बच्चों को सुनने की मशीन उपलब्ध

कराई गई इस कार्य में कलेक्टर श्री सिंह के महत्वपूर्ण भूमिका रही। पूर्व में भी कलेक्टर द्वारा इस तरह के पुनीत कार्य किए गए हैं। जिले के समस्त पटवारी साथियों के सहयोग से दिव्यांग बच्चों को सुनने की मशीन उपलब्ध कराई गई और आगे भी मदद करने की बात कही गई है। इस अवसर पर जिला अध्यक्ष संजय राठौर नीरज जोशी धर्मद चौहान मुकेश इटावादिा कैलाश वर्मा सचिन वर्मा संदीप गुप्ता निलेश यादव श्याम बाबू यशवंत ठाकुर सुरेंद्र जमालिया नरेश यादव के के चौहान शुभम रावत व अन्य पटवारी उपस्थित रहे।

## वनग्राम रातामाटी में रोजगार मेला आज

हरदा। राज्य ग्रामीण आजीविका मिशन द्वारा विकासखंड स्तरीय रोजगार मेलों का आयोजन किया जा रहा है। जिला परियोजना प्रबन्धक ग्रामीण आजीविका मिशन रामनिवास कालेश्वर ने बताया कि इन रोजगार मेलों में ग्रामीण क्षेत्रों में निवास करने वाले बेरोजगार युवक युवतियों को रोजगार के अवसर उपलब्ध होंगे। विकासखंड टिमरनी अंतर्गत 22 नवम्बर को रातामाटी में रोजगार मेले का आयोजन किया जाएगा। इन रोजगार मेलों में प्रथम एज्युकेशन भोपाल द्वारा होटल मैनेजमेंट, आटो मोटिव फोरव्हीलर, कम्प्यूटर ग्राफिक्स डिजाइन, ब्यूटी पार्लर से जुड़े व्यवसायों में रोजगार के अवसर उपलब्ध कराने के लिये युवाओं का चयन किया जाएगा। इसी तरह एसआईएस नीमच संस्था द्वारा सुरक्षा गार्ड एवं सुरक्षा सुपर वाइजर के लिये प्रतिभागियों का चयन कर रोजगार के अवसर उपलब्ध करायेगी। जिले के बेरोजगार युवा इन रोजगार मेलों में प्रतिभाग कर चयन प्रक्रिया में शामिल हो सकते हैं।

## जनसमस्याओं निराकरण के लिये आज लगेगा शिविर

जिले के दूरस्थ ग्रामों में निवासरत ग्रामीणों को सरकार की जनकल्याणकारी योजनाओं का लाभ दिलाने तथा योजनाओं की जानकारी उन्हें देने के उद्देश्य से कलेक्टर आदित्य सिंह के निर्देश पर जनसमस्या निवारण शिविर आयोजित किये जा रहे हैं। इन शिविरों में ग्रामीणों की समस्याओं का निराकरण तो किया ही जा रहा है साथ ही ग्रामीणों को सरकार की जनकल्याणकारी योजनाओं के बारे में भी बताया जा रहा है ताकि ग्रामीणजन इन योजनाओं के बारे में जान सकें और योजनाओं का लाभ उठाने के लिये आगे आए। इसी क्रम में 22 नवम्बर को टिमरनी विकासखंड के वनग्राम रातामाटी में शिविर आयोजित किया जाएगा। इस शिविर में कलेक्टर श्री सिंह भी उपस्थित रहेंगे। शिविर में रातामाटी, बिटिया व जुनापानी के ग्रामीणों की समस्याएं सुनी जाएगी। यह शिविर प्रातः 11 बजे से दोपहर 3 बजे तक आयोजित किया जाएगा। कलेक्टर श्री सिंह ने सभी जिला व खण्ड स्तरीय अधिकारियों को इन शिविरों में उपस्थित रहने के निर्देश दिये हैं।



## ब्रीफ न्यूज

सोने की कीमतों में तेजी, चांदी भी चमकी, सोने का भाव 76,200 रुपए, चांदी 90,500 रुपए के करीब

**नई दिल्ली ।** सोने और चांदी के बाजार में तेजी की रफ्तार जारी है। गुरुवार को सोने के वायदा भाव और चांदी के वायदा भाव दोनों ही तेजी के साथ खुले। सोने का वायदा भाव करीब 76,200 रुपये के आसपास और चांदी का वायदा भाव 90,500 रुपये के करीब कारोबार कर रहे हैं। वैश्विक बाजारों में भी सोने और चांदी के वायदा में तेजी देखी जा रही है। कॉम्बिक्स पर सोने का वायदा भाव औस के अनुसार 2,655.10 डॉलर प्रति औंस पर कारोबार हो रहा है, जिसमें कुछ वृद्धि देखने को मिल रही है। चांदी भी अपने उच्च स्तर पर कारोबार कर रही है, जिसमें 31.08 डॉलर प्रति औंस की तेजी नजर आ रही है। सोने और चांदी के वायदा भावों में वृद्धि की और यह उस संकेत के रूप में देखा जा रहा है कि यह तेजी जारी रह सकती है। सोने के वायदा भाव इस साल के सर्वोच्च स्तर को छूकर 79,775 रुपये के पास पहुंच गए थे, जबकि चांदी ने 1,00081 रुपये के भाव पर सर्वोच्च स्तर किया था। सोने और चांदी के बाजार में इस तेजी के संकेत से निवेशकों को स्थिर रहकर संभावित मौके का सामना करना होगा। यहां तक कि अंतरराष्ट्रीय बाजारों में भी सोने और चांदी के वायदा में तेजी देखी जा रही है।

**सेंसेक्स 468 अंक टूटकर 77,110 पर, निफ्टी 23400 के नीचे**

**मुंबई ।** भारतीय शेयर गुरुवार को भारी गिरावट के साथ खुले। शुरुआती कारोबार में सेसेक्स 468.17 अंक टूटकर 77,110.21 पर आ गया, निफ्टी 179.75 अंक गिरकर 23,338.75 पर कारोबार करते देखा गया। अदाणी एंटरप्राइजेज समेत अग्रणी शुभ के कई शेयर गुरुवार को भारी नुकसान के साथ खुले और शुरुआती कारोबार में निचले सिकंदर पर पहुंच गए। गौतम अदाणी के कथित अरबों डॉलर की रिश्वतखोरी-धोखाधड़ी रिस्क में शामिल होने के आरोपों के बाद शुभ के शेयरों में यह गिरावट आई है। वहीं सेसेक्स में लिस्टेड 30 कंपनियों में से अदाणी पोर्ट्स के शेयर में 10 प्रतिशत की गिरावट आई। इसकी मुख्य वजह उद्योगपति गौतम अदाणी पर अमेरिका में निवेशकों के साथ धोखाधड़ी का आरोप लगना रही। इसके अलावा भारतीय स्टेट बैंक, इंडसइंड बैंक, एनटीपीसी और टाटा मोटर्स के शेयर भी नुकसान में रहे। दूसरी तरफ इफोसिस, एचसीएल टेक्नोलॉजीज, टाटा कंसल्टेंसी सर्विसेज और टेक महिंद्रा के शेयर में तेजी आई।

**बेलराइज की आईपीओ से 2,150 करोड़ जुटाने की योजना**

**नई दिल्ली ।** स्वचालित कलपुजा विनिर्माता बेलराइज इंडस्ट्रीज ने आर्थिक सार्वजनिक निर्गम (आईपीओ) के जरिये 2,150 करोड़ रुपये जुटाने के लिए पूंजी बाजार नियामक सेबी के सामने अपने प्रारंभिक दस्तावेज दाखिल किए हैं। भारतीय प्रतिभूति एवं विनियम बोर्ड (सेबी) के सामने दाखिल दस्तावेजों के अनुसार यह आईपीओ पूर्णतः नए शेयरों का निर्गम है, जिसमें कोई बिक्री पेशकश (ओएफएस) नहीं है।

# विश्लेषकों का अनुमान - एनफओ में निवेश से मिलेगा फायदा

एजेंसी ■ नई दिल्ली

आईपीओ की बहार के बीच कुछ निर्गमों में निवेशकों की भागीदारी घट गई है। कुछ आईपीओ को दो गुना भी सब्सक्रिप्शन नहीं मिला है। गैर संस्थागत निवेशक (एनआईआई) व खुदरा निवेशकों ने भी कम दिलचस्पी दिखाई है। निवा बूपा को महज 1.90 गुना सब्सक्रिप्शन मिला है, जिसमें एनआईआई का हिस्सा 0.70 फीसदी भरा है। अकमे सोलर में एनआईआई का 1.02 व कुल 1.85 गुना भरा है। स्विगी में एनआईआई हिस्सा 0.41 फीसदी व कुल 1.65 गुना भरा है। अफकांस को केवल 1.77 गुना सब्सक्रिप्शन मिला है। गोदावरी में एनआईआई ने 0.93 फीसदी के लिए पैसा लगाया और यह 1.87 गुना भरा। उधर,

म्यूचुअल फंड ने नए फंड ऑफर यानी एनएफओ को लॉन्च करना शुरू किया है। अक्टूबर में 29 स्कीमों से 6,078 करोड़ जुटाए गए हैं।

**विभिन्न थीम पर तीन एनएफओ**

आईपीओ में सुस्ती के बाद तीन एनएफओ खुले हैं। इसमें श्रीराम समूह, आईसीआईसीआई प्रूडेंशियल और निपॉन जैसी कंपनियां हैं। विश्लेषकों का मानना है लंबे समय में म्यूचुअल फंड एनएफओ फायदा दे सकते हैं। निपॉन इंडिया फंड ने पैसिव क्षेत्र के दो फंड्स लॉन्च किए हैं। ये ऑटो व रियल्टी थीम के हैं। ऑटो इंडेक्स फंड ऐसा फंड है जो निफ्टी ऑटो इंडेक्स प्रदर्शन को ट्रैक करेगा। रियल्टी इंडेक्स फंड निफ्टी रियल्टी



**आईसीआईसीआई प्रूडेंशियल**

इस फंड ने इकट्टी मिनिमम वैरिएंस एनएफओ लॉन्च किया है। यह न्यूनतम अस्थिरता थीम का पालन करने वाली ओपन एंडेड इकट्टी योजना है। इसका उद्देश्य स्कीम के बेंचमार्क निफ्टी 50 टीआरआई की तुलना में पोर्टफोलियो की अस्थिरता को कम कर इकट्टी व इससे संबंधित साधनों में निवेश कर लंबे समय में वृद्धि हासिल करना है। फंड की निवेश रणनीति बड़ी पूंजी वाली कंपनियों पर केंद्रित है। कम अस्थिरता वाले स्टॉक्स को ज्यादा भार दिया जाता है। इसके विविधकृत पोर्टफोलियो से अस्थिरता को कम करने में मदद मिलती है।

इंडेक्स का अनुसरण करेगा। इन फंड्स में कम लागत व एक ही यूनिट के जरिये विविधीकरण और पारदर्शिता जैसे फायदे हैं। निफ्टी ऑटो इंडेक्स टीआरआई ने एक वर्ष में 48.7 व निफ्टी रियल्टी इंडेक्स टीआरआई ने 66 व चक्रवृद्धि दर से रिटर्न दिया है। इस फंड ने कई क्षेत्र के रोटेशन

फंड को लॉन्च किया है। यह इकट्टी व संबंधित उपकरणों में निवेश करने वाली ओपन-एंडेड योजना है। यह अपनी तरह का पहला फंड है। इसकी रणनीति खराब प्रदर्शन करने वाले क्षेत्रों में जोखिम को कम कर बेहतर प्रदर्शन करने वाले क्षेत्रों में अवसरों का लाभ उठाना है।

# देश में आर्थिक गतिविधियों में देखी जा रही सुस्ती: आरबीआई बुलेटिन

निजी खपत में वृद्धि के कारण अर्थव्यवस्था में मजबूती दिखाई दे रही है

एजेंसी ■ नई दिल्ली

भारतीय अर्थव्यवस्था में दूसरी तिमाही में देखी जा रही आर्थिक सुस्ती की बारीकीयों पर रोशनी डालने के लिए भारतीय रिजर्व बैंक (आरबीआई) ने बुलेटिन में सूचना दी है। नवंबर माह का बुलेटिन प्रकाशित होने के साथ आरबीआई ने बताया कि निजी खपत में वृद्धि के कारण अर्थव्यवस्था में मजबूती दिखाई दे रही है। जानकारों के मुताबिक मध्यम अवधि का दृष्टिकोण तेजी का बना हुआ है क्योंकि वृद्धि आर्थिक बुनियाद की स्वाभाविक ताकत खुद को सुदृढ़ कर रही है। इस बुलेटिन में उच्चाधिकारियों ने भारत की रोजगार सृजन क्षमता की मजबूती होने की भविष्यवाणी की है। आरबीआई द्वारा जारी बयान के अनुसार निजी निवेश कमजोर हो रहे हैं, हालांकि खरीफ और रबी फसलों में उत्तम उत्पादन के साथ कृषि क्षेत्र में उत्थान के संकेत हैं। व्यापारिक सेवा क्षेत्र में भी गतिशीलता बरकरार है और ईवी



वाहनों के संचालन पर ध्यान दिया जा रहा है। इसके अतिरिक्त, वित्तीय बाजारों में अनिश्चितता के बावजूद, आरबीआई उम्मीद जताता है कि विश्वसनीय स्थितियों का अनुमान लगाना संभव है। नए स्वच्छ ऊर्जा क्षेत्र में रोजगार के समृद्ध स्वरूप ने भी आर्थिक महसूस को चिंताजनक अवस्था से बाहर निकाला है। अधिकारियों का

कहना है कि यह लेख उनके स्वयं के विचार हैं, और केंद्रीय बैंक का कोई संबंध नहीं है। गुरुवार को बाजारों की गतिविधियों का ध्यान खिंचने के लिए भविष्य का अनुमान गंभीरता से किया जा रहा है। इस अहम कुशलक्षेत्र में भारत के आर्थिक स्थिति की मजबूत दारों में से एक है, जो आगे बढ़ने के लिए उत्तेजित करती है।

**नहीं थमेगा विकास का पहिया, 6.5-7 फीसदी की दर से बढ़ेगी जीडीपी**

**कुछ क्षेत्रों में धीमी गति हो सकती है, लेकिन अन्य क्षेत्रों से मांग बढ़ रही है**

सरकार ने चालू वित्त वर्ष में अर्थव्यवस्था के 6.5-7 फीसदी की दर से बढ़ने के अपने अनुमान को दोहराया है। आर्थिक सर्वेक्षण में किए गए पूर्वानुमानों के आधार पर, सरकार का मानना है कि विकास में किसी महत्वपूर्ण गिरावट का जोखिम नहीं है। इसके बावजूद, आर्थिक विशेषज्ञ आगामी जीडीपी आंकड़ों और मांग के संकेतकों पर नजर बनाए हुए हैं। आर्थिक मामलों के सचिव अजय सेठ ने हाल ही में एक कार्यक्रम में यह कहा कि कुछ क्षेत्रों में धीमी गति हो सकती है, लेकिन अन्य क्षेत्रों से मांग बढ़ रही है। उन्होंने भी उज्वल ऑटोमोबाइल, उपभोक्ता वस्तुओं और टिकाऊ सामानों की शहरी मांग में गिरावट को जिक्र किया है, लेकिन साथ ही उन्होंने यह भी कहा कि उन्हें किसी बड़ी समस्या की संभावना नहीं नजर आती। इस समय पर सरकार के बयान आया है जब दूसरी तिमाही के जीडीपी आंकड़े जारी होने वाले हैं। अजय सेठ ने मुद्रास्फीति पर चिंता को भी खारिज करते हुए कहा कि कुछ खाद्य उत्पादों की कीमतें बढ़ी हैं, लेकिन यह अस्थायी है। उन्होंने कहा कि मुद्रास्फीति कोई गंभीर चिंता का विषय नहीं है। सेठ ने सरकार के केंद्रीय कैपेक्स बजट के बारे में भी बात की, कहते हुए कि यह पिछले साल की तुलना में काफी अधिक होगा।

**दिल्ली का खान मार्केट विश्व के सबसे महंगे खुदरा स्थानों में 22वें स्थान पर: सीएंडडब्ल्यू वार्षिक किराया 229 अमेरिकी डॉलर (19,000 रुपये से अधिक) प्रति वर्ग फुट**

एजेंसी ■ नई दिल्ली

खान मार्केट भारत की राष्ट्रीय राजधानी दिल्ली में स्थित वैश्विक सूची में 22वें स्थान पर है जहां वार्षिक किराया 229 अमेरिकी डॉलर (19,000 रुपये से अधिक) प्रति वर्ग फुट है। कुशमैन एंड वेकफील्ड (सीएंडडब्ल्यू) के अनुसार इटली में मिलाना का वाया मोटे नेपोलियोन 2,047 अमेरिकी डॉलर प्रति वर्ग फुट के वार्षिक किराये के साथ विश्व का सबसे महंगा स्थान बन गया है। मेन स्ट्रीट्स अक्रॉस द वर्ल्ड 2024 रिपोर्ट के 34वें संस्करण के अनुसार खान मार्केट की मजबूती और ताकत भारत के खुदरा क्षेत्र को प्रकट करती है। विश्व के शीर्ष खुदरा स्थलों में खान मार्केट की स्थिति उच्चस्तरीय बुटिक द्वारा अमीर खरीदारों को आकर्षित करने की वजह से मजबूत है। न्यू बॉन्ड स्ट्रीट (लंदन), हांगकांग का



तिस्म शा स्ट्रुई, पेरिस का एवेन्यू डेस चैंप्स एलिसेस, तोक्यो का गिन्जा, ज्यूरिख का बानहोफस्ट्रैस, सिडनी का पिट स्ट्रीट मॉल, सियोल का म्यंगदोंग और विपना के कोहलमार्केट भी इस सूची में

विभिन्न स्थानों पर शामिल हैं। खान मार्केट को दुनियाभर में महंगाई और प्रतिस्पर्धा के बावजूद उच्चस्तरीय खुदरा स्थान के रूप में स्थिति बनाए रखने के लिए सम्मानित किया गया है।

**रुपया शुरुआती कारोबार में 84.42 पर स्थिर**

**मुंबई ।** रुपया गुरुवार को अमेरिकी डॉलर के मुकाबले 84.42 पर स्थिर रहा। विदेशी मुद्रा कारोबारियों ने बताया कि कमजोर अमेरिकी मुद्रा से स्थानीय मुद्रा को समर्थन दिया गया, लेकिन विदेशी पूंजी की निरंतर निकासी से इस पर दबाव पड़ा। अंतरबैंक विदेशी मुद्रा विनिमय बाजार में रुपया 84.41 प्रति डॉलर पर खुला, जिसके बाद शुरुआती सौदों में 84.42 प्रति डॉलर पर पहुंचा। विदेशी मुद्रा बाजार महाराष्ट्र विधानसभा चुनाव के मद्देनजर बुधवार को बंद रहे। छह प्रमुख मुद्राओं के खिलाफ अमेरिकी डॉलर की स्थिति को दर्शाने वाला डॉलर सूचकांक 0.11 प्रतिशत की गिरावट के साथ 106.49 पर रहा, जबकि अंतरराष्ट्रीय मानक ब्रेंट क्रूड 0.22 प्रतिशत की बढ़त के साथ 72.97 डॉलर प्रति बैरल के भाव पर रहा। शेयर बाजार के आंकड़ों के मुताबिक, विदेशी निवेशक (एफआईआई) पिछले कारोबारी सत्र में बिकवाले रहे।

**भारत इलेक्ट्रॉनिक शेयर देसी लेवल पर कर सकता है मल्टीबैगर रिटर्न आगे अच्छे रेवेन्यू आने की उम्मीद**

**12 महीने के नजरिए से टारगेट प्राइस 345 रुपये प्रति शेयर है**

एजेंसी ■ नई दिल्ली

शेयर बाजार में चुनिंदा शेयर निवेश के जरिए आकर्षक नजर आ रहे हैं। भारत इलेक्ट्रॉनिक्स (बीईएल) के पीएएसयू स्टॉक पर एक ब्रोकरेज फर्म ने दी बुलिश सलाह। इस डिफेंस पीएएसयू स्टॉक में मिलने वाली 18 फीसदी डिस्काउंट से आगे अच्छे तेजी के आसार हैं। रिपोर्ट के अनुसार बीईएल पर खरीदारी की सलाह दी गई है। 12 महीने के नजरिए से टारगेट प्राइस 345 रुपये प्रति शेयर है। डिफेंस सेक्टर के लिए लॉन्ग टर्म आउटलुक मजबूत है जबकि भारत में डिफेंस इलेक्ट्रॉनिक्स मार्केट में तेजी दिख रही है। बीईएल के लिए



भी आस्थापना सरकारी संकटों के कारण मजबूत है। सरकार इस क्षेत्र में अपने निवेशों में वृद्धि करने का निर्णय कर रही है। कंपनी की ऑर्डर बुक दमदार है, जिससे आगे अच्छे रेवेन्यू आने की उम्मीद है। आने वाले सालों में उम्मीद है कि बीईएल

का व्यापक विस्तार होगा। इस निवेश की मान्यता मिलने पर शेयर बाजार में भारी उतार-चढ़ाव के बीच बीईएल का विशेष स्थान हो सकता है। निवेशकों के लिए यह एक वांछनीय और सुरक्षित निवेश के रूप में साबित हो सकता है।

## बिक्री

**सिग्नेचर ग्लोबल लिमिटेड: गुरुग्राम संपत्ति बाजार में शक्तिशाली बिक्री बुकिंग लक्ष्य**

**कंपनी चालू वित्त वर्ष में 10,000 करोड़ रुपये की बिक्री बुकिंग हासिल करेगी**

एजेंसी ■ नई दिल्ली

रियल एस्टेट कंपनी सिग्नेचर ग्लोबल लिमिटेड के चेयरमैन प्रदीप अग्रवाल ने जारी किए गए एक साक्षात्कार में बताया कि कंपनी गुरुग्राम संपत्ति बाजार में मजबूत आवासीय मांग के मद्देनजर 10,000 करोड़ रुपये के बिक्री बुकिंग लक्ष्य को पार कर सकती है। अग्रवाल ने बताया कि कंपनी ने चालू वित्त वर्ष 2024-25 की पहली छमाही में 5,900 करोड़ रुपये की बिक्री बुकिंग हासिल की है और चालू वित्त वर्ष के लिए 10,000 करोड़ रुपये की बिक्री बुकिंग अनुमान लगाया है। सिग्नेचर ग्लोबल की गुरुग्राम बाजार में उपस्थिति बोलवू है और अग्रवाल ने बताया कि कंपनी गुरुग्राम



बाजार के साथ-साथ नोएडा, ग्रेटर नोएडा, और यमुना एक्सप्रेसवे संपत्ति बाजारों में भी प्रवेश करने की योजना बना रही है। उन्होंने उम्मीद जताई है कि कंपनी दूसरी छमाही में भी अपने लक्ष्य को हासिल कर पाएगी और कई बड़े परियोजनाओं का काम

भी प्रक्रियाधीन है। सिग्नेचर ग्लोबल के लिए वित्त वर्ष 2024-25 की अप्रैल-सितंबर अवधि में बिक्री बुकिंग तीन गुना बढ़कर 5,900 करोड़ रुपये हो गई है, जो पिछले वर्ष की इसी अवधि में 1,860 करोड़ रुपये थी। तिमाही में कंपनी ने 4.15

**दिल्ली-एनसीआर में फूड कंपनियों की चांदी, आर्डर बड़े पर कर्मचारी घटे**

दिल्ली-एनसीआर में बायू प्रदूषण ने लोगों को घरो में कैद कर दिया है। स्कूल-कॉलेज बंद हैं। वलास ऑनलाइन चल रही है। दफ्तरों ने कर्मचारियों को वर्क फ्रॉम होम करने को कहा गया है। ऐसे में लोग जरूरत सामान लेने भी बाहर नहीं निकल रहे हैं। ऐसे में फूड कंपनी की चांदी हो गई है। क्रिक कॉमर्स, ई-कॉमर्स और फूड डिलीवरी प्लेटफॉर्म पर आर्डर की भरमार है लेकिन प्रदूषण के कारण वहां भी डिलीवरीमैन काम पर नहीं जा पा रहे हैं। इसलिए डिलीवरी कंपनियों इस समय दोहरी चुनौती से जूझ रही हैं। एक तो ऑर्डर में उछाल है वहीं मैनपावर की कमी से समय पर डिलीवरी नहीं हो पा रही है। दिल्ली-एनसीआर में बच्चे भी स्कूल नहीं जा रहे हैं। कामगारों को वर्क फ्रॉम होम मिल गया है। तो फिर ग्राहक घर से बाहर निकलना छोड़ कर ऑनलाइन आर्डर का विकल्प चुन रहे हैं। ये ग्राहक भी क्रिक कॉमर्स का ऑप्शन चुन रहे हैं। मतलब 10 मिन्ट में डिलीवरी करनी ही है।

करोड़ रुपये का समेकित शुद्ध लाभ दर्ज किया है, जो पिछले वर्ष समान अवधि में 19.92 करोड़ रुपये का घाटा हुआ था। कुल आय भी सालाना आधार पर 121.16 करोड़ रुपये से बढ़कर 777.42

करोड़ रुपये हो गई है। सिग्नेचर ग्लोबल लिमिटेड ने अपने दायरे को विस्तारित करने के लिए उत्साह से काम किया है और मार्च 2025 तक कंपनी के अभियान को एक नई ऊंचाई देने की उम्मीद है।

**घरेलू विमानन कंपनियों के पास विमानों की संख्या बढ़कर 1,400 हो जाएगी: सचिव बेड़े में वर्तमान में करीब 800 विमान हैं**

एजेंसी ■ नई दिल्ली

नागर विमानन सचिव चुमलनमंग वुअलनाम ने गुरुवार को बताया कि अगले पांच साल में घरेलू विमानन कंपनियों के पास मौजूद विमानों की संख्या बढ़कर 1,400 हो जाएगी। बेड़े में वर्तमान में करीब 800 विमान हैं। प्रमुख विमानन कंपनियों इंडिगो और एयर इंडिया ने विमानों के लिए बड़े ठेके दे रखे हैं। वुअलनाम ने हवाई अड्डों की संख्या के बढ़ने का भी उल्लेख किया और कहा कि इसके बढ़ने से यात्रियों की संख्या भी दोगुनी हो जाएगी। वुअलनाम ने साथ ही वीमेन इन एविएशन इंडिया के गिविंग विंस टू ड्रीम्स अवार्ड्स 2024 में महिलाओं के लिए ड्रोन सहित विमानन क्षेत्र में अवसरों का भी उल्लेख किया। उन्होंने कहा कि 120 करोड़ रुपये की प्रोत्साहन योजना सफल रही है और इससे लाभांश कंपनियों का कुल कारोबार 1,400 करोड़ रुपये हो गया है। ड्रोन के लिए पहली प्रोत्साहन योजना की शुरुआत 20 करोड़ रुपये के परिव्यय के साथ 2021 में की गई थी। विमानन मंत्रालय के सहयोग से ऐसी पहल करने की संभावना है कि विमानन क्षेत्र में और अधिक महिलाएं उल्कृष्टता का प्रदर्शन करेंगी और यह भारतीय विमानन को नई ऊंचाइयों तक पहुंचा सकेगा।



## बीफ न्यूज

बाजरा एवं धान की गुणवत्ता  
जाँचने का प्रशिक्षण संपन्न

मुरैना। कलेक्टर सभाकक्ष मुरैना में अपर कलेक्टर की उपस्थिति में उपार्जन केंद्र प्रभारी, ऑपरेंट्स व सर्वेयर्स को एफसीआई अधिकारी सजल चतुर्वेदी द्वारा बाजरा व धान की गुणवत्ता परीक्षण करने का प्रशिक्षण दिया गया। उनके द्वारा बताया गया कि किसानों द्वारा खरीद केंद्र पर लाई गई फसल को मानक स्तर का होने पर ही खरीद करना है। प्रशिक्षण में जिला आपूर्ति नियंत्रक, जिला प्रबंधक नान, जिला प्रबंधक मारफे ड, सहकारिता अधिकारी व जिला प्रबंधक वेयर हाउस आदि विभागीय अधिकारी उपस्थित रहे। संबंधित द्वारा बताया गया है कि बाजरा की खरीद 22 नवंबर व धान की खरीद 2 दिसंबर से प्रारम्भ होगी।

### कृषक के लक्षण होने पर शासकीय अस्पताल के कमरा नंबर 42 में दिखाकर जांच कराएँ

मुरैना। सिविल सर्जन ने बताया है कि कृष्ण एक संक्रमक रोग है, जिसकी पहचान शरीर पर चमड़ी के रंग से भिन्न रंग जैसे हल्का दाना रंग में सूजन पन हो तथा कोई सवेदना न होती हो, जैसे तंत्रिकाओं में सूजन एक से अधिक धब्बे आदि कृष्ण रोग के लक्षण हो सकते हैं। ऐसे कोई लक्षण दिखाई देने पर शासकीय अस्पताल के कमरा नंबर 42 में दिखाकर जांच कराए। समय पर पहचान होने की दशा में उपचार लेने पर कृष्ण पूरी तरह ठीक हो जाता है। सहायक प्रबंधक रविन्द्र सिंह प्रजापति ने अपील की है कि यह जांच शहरी और ग्रामीण क्षेत्र में आशा एवं ए.एन.एम. को दिखाए। इसका उपचार सभी शासकीय स्वास्थ्य केंद्रों व जिला चिकित्सालय में निःशुल्क दिया जाता। इस अवसर पर डिप्टी मीडिया ऑफिसर श्रीमती रामलली माहौर ने जिला चिकित्सालय में प्रचार कर लोगों को जागरूक किया।

### वर्ल्ड फिशरी डे के अवसर पर कैम्प का आयोजन संपन्न

मुरैना। कलेक्टर अंकित अस्थाना के मार्गदर्शन में वर्ल्ड फिशरी डे के अवसर पर वार्ड 44, छौदा, जिला मुरैना में कैम्प का आयोजन किया गया। उक्त कैम्प में प्रधानमंत्री मत्स्य किसान समृद्धि सह योजना अंतर्गत नेशनल फिशरीज डिजिटल प्लेटफॉर्म (एन.एफ.डी.पी.) पोर्टल पर कुल 50 स्थानीय मछुआरों का पंजीयन किया गया। आयोजित कैम्प में सहायक संचालक मत्स्योद्योग कमल नन्दा, जिला प्रबंधक श्री राघव गुप्ता, सीएससी तपेश चतुर्वेदी, मत्स्य निरीक्षक श्रीमती सुनयना गोस्वामी, श्री रामवीर यादव सहित अन्य कर्मचारी एवं स्थानीय मछुआरे उपस्थित थे।

### अमानक उर्वरक के क्रय, विक्रय, भण्डारण तथा स्थानांतरण पर लगा प्रतिबंध

मुरैना। अमानक पाये गये उर्वरक के क्रय, विक्रय, भण्डारण एवं अन्य स्थान पर ले जाने पर प्रतिबंध लगाया है। यह प्रतिबंध उर्वरक पंजीयन अधिकारी एवं किसान कल्याण तथा षि विकास विभाग के उपसंचालक पीसी पटेल ने लगाया है। उप संचालक पीसी पटेल ने जारी प्रतिबंधित आदेश में कहा है कि निर्माता कंपनी इफको का उर्वरक प्राथमिक षि सा. सह. संस्था मर्या. पहाड़गढ़ से विक्रय किया जा रहा था। इसकी गुणवत्ता का नमूना 25 अक्टूबर 2024 को लिया गया था, जो परीक्षण के दौरान अमानक पाया गया है। इस संबंध में श्री पटेल ने इस उर्वरक के बैच/लॉट क्रमांक 56 एवं नमूना कोड पी एच-2 के उर्वरक को जिले में क्रय, विक्रय, भण्डारण एवं स्थानांतरण पर तत्काल प्रभाव से रोक लगाई है।

सादियों, धार्मिक आयोजनों और सार्वजनिक समारोहों में देखी जाने वाली यह प्रथा न केवल प्रतिभागियों बल्कि आसपास के लोगों के लिए भी खतरा बनती है। कलेक्टर ने हालिया रिपोर्ट और आंकड़ों का हवाला देते हुए सार्वजनिक स्थानों पर हथियारों के अनियमित उपयोग से होने वाले खतरों पर प्रकाश डाला। कलेक्टर द्वारा विवाह कार्यक्रम, जुलूस, रैली चल समारोह आदि में किसी भी व्यक्ति, समूह या संगठन को शस्त्र लेकर चलने, भाग लेने, उनके प्रदर्शन एवं हर्ष फायर करने को पूर्णतः प्रतिबंधित किया गया है। समस्त मैरिज गार्डन, वाटिकाओं, बैंक्रेट हॉल, होटल, धर्मशाला इत्यादि के

## नगर के विकास एवं अनियमिताओं को लेकर नेता प्रतिपक्ष ने की महापौर व कमिश्नर से चर्चा

# रिश्वत की शिकायत मिलने पर कर्मचारियों के विरुद्ध होगी विभागीय कार्यवाही : विनीत कंसाना

सत्ता सुधार ■ मुरैना  
शहर के पूर्ण विकास के लिए नेता प्रतिपक्ष विनीत कंसाना द्वारा महापौर एवं कमिश्नर के साथ चर्चा कर इसका खाका खींचा गया है और कर्मचारियों की निरंकुशता पर लगाम कसने की बात कही गई है स नेता प्रतिपक्ष ने पिछले दिनों ताबड़तोड़ तरीके से नगर निगम कार्यालय एवं टाउन हॉल स्थित सभी शाखाओं का निरीक्षण किया एवं सभी कर्मचारियों को समय पर कार्यालय उपस्थित रहने तथा जनता की समस्याओं का त्वरित निराकरण करने के निर्देश दिए। उन्होंने टैक्स वसूली को लेकर विभागीय कर्मचारियों को कहा है कि वह जनता के साथ विनम्रता से पेश आए और निगम की जो उचित रेट है, उसके हिसाब से टैक्स लें। रिश्तत का कोई मामला सामने आया तो विभागीय कार्यवाही की जाएगी।

नेता प्रतिपक्ष श्री कंसाना ने गत दिवस शहर के सभी वार्ड एवं निगम की सभी शाखाओं का निरीक्षण किया और कर्मचारियों

को समय पर आने की हिदायत दी। उन्होंने महापौर कमिश्नर एवं एजीक्यूटिव इंजीनियर के साथ तमाम मुद्दों पर चर्चा कर शहर विकास के लिए प्लान तैयार किए जाने की बात कही। उन्होंने निगम की बकाया तमाम वसूली के लिए वार्डों में सुचारू रूप से शिविर लगाए जाने सभी कर्मचारी स्वीपर्स का समय पर वेतन भुगतान करने की बात कही। उन्होंने कहा कि रिश्तत की शिकायत मिलने पर कमिश्नर द्वारा विभागीय कार्यवाही की जाएगी। नेता प्रतिपक्ष ने टाउन हॉल में संचालित शाखाओं का भी आकस्मिक निरीक्षण किया। उन्होंने कहा कि अभी तो रूटीन चेकिंग चल रही है, आगे कोई शिकायत या अनियमितता मिलती है तो उन कर्मचारियों के विरुद्ध कमिश्नर से कार्यवाही कराई जाएगी। उन्होंने निगम की जलकर, संपत्ति कर, प्रकाश कर, जन्म मृत्यु प्रमाण शाखा के अधिकारी कर्मचारियों को कहा है कि सरकारी



योजनाओं का लाभ जन जन तक पहुंचाने के लिए कार्य करें। श्री कंसाना ने सभी कांग्रेस पाठों के साथ मिलकर एक बैठक भी आयोजित की, जिसमें नगर निगम के विकास को लेकर चर्चा की गई और कहा गया कि एक से लेकर 47 वार्ड तक विकास के लिए प्लान तैयार करें, इसके लिए कमिश्नर के साथ बैठकर भी रूपरेखा तैयार की गई है। अधूरे पड़े ट्रांसपोर्ट नगर एवं पूर्व विधायक स्वर्गीय

### सब्जी मंडी को विकसित करने पर चर्चा

नेता प्रतिपक्ष श्री कंसाना ने महापौर कमिश्नर एवं एजीक्यूटिव इंजीनियर के साथ चर्चा करते हुए शहर में स्थित खेरीज सब्जी मंडी को विकसित करने के लिए चर्चा करते हुए कहा कि सब्जी मंडी को पूरी तरह पक्का किया जाए और सड़कों का निर्माण कर साफ सफाई की उचित व्यवस्था की जाए। मंडी में बड़ी संख्या में किसान सब्जी लेकर आता है, लेकिन उनके लिए पीने के पानी की सुविधा नहीं है स एक शौचालय है उससे काम नहीं चल रहा। एक नया शौचालय निर्माण कराया जाए तथा पास में स्थित बाल्मिक बस्ती में दवाई का छिड़काव किया जाए। इसके साथ ही नवनिर्मित पानी की टंकिया का अवलोकन उनके द्वारा किया गया और साफ सफाई करने के लिए निर्देश दिए गए। उन्होंने अधिकारियों से चर्चा कर शहर में नगर निगम की तमाम जमीन पर से कब्जा हटाने की बात कही है। उन्होंने बताया कि फाटक बाहर इलाका, महादेव नाका, माल गोदाम रोड, अतर समा, मुड्डिया खेड़ा क्षेत्र में निगम की तमाम जमीन पर अवैध कब्जे किए गए हैं, उन्हें चिन्हित कर हटया जाए और वहां दुकान या अन्य सार्वजनिक हित हेतु उपयोग में लिया जाए।

सोबरन सिंह की प्रतिमा जैसे महत्वपूर्ण कार्यों को पूर्ण करने के लिए भी विचार विमर्श किया गया। नेता प्रतिपक्ष ने महापौर कमिश्नर एवं एजीक्यूटिव इंजीनियर से चर्चा कर निर्माण कार्यों में चल रही अनियमितता को लेकर भी बात रखी और कहा कि सभी वार्डों में निर्माण कार्य एजेंसियों द्वारा किए जा रहे हैं, उनका मौके पर जाकर एजीक्यूटिव इंजीनियर, टाइम कीपर और निगम के स्टाफ द्वारा चेकिंग

की जाए, क्योंकि निर्माण कार्यों में गुणवत्ता का ध्यान नहीं रखा जा रहा है तथा पूर्व में लाखों करोड़ों के धुगतान फर्जी बिल के माध्यम से किए गए हैं। अब आगे ऐसा ना हो, इसके लिए फर्जी एजेंसी बनाकर काम करने वालों पर लगाम कशी जाए।

### पटवारी की नियुक्ति के साथ अन्य प्रस्ताव रखे

नेता प्रतिपक्ष श्री कंसाना ने कमिश्नर

के समक्ष शहर में नगर निगम की शासकीय जमीन को चिन्हित कर पता लगाने के लिए पटवारी की नियुक्ति करने को लेकर चर्चा की। इसके अलावा उन्होंने स्वीपर कॉलोनी बनाने, रूई मंडी में खड़े होने वाले मजदूरों के लिए तीन सेंट का निर्माण करने एवं पत्रकारों के लिए कॉलोनी बनाए जाने को लेकर भी प्रस्ताव रखा, जिस पर कमिश्नर एवं महापौर द्वारा विचार करने का आश्वासन दिया गया।

## पुलिस भर्ती परीक्षा के अंतिम दिन पकड़े गए तीन फर्जी अभ्यर्थियों के विरुद्ध मामला दर्ज

### ■ भर्ती पर सवाल 34 दिन से चल रही भर्ती के अंतिम दो दिनों में चार फर्जी अभ्यर्थी दबोचे गए ?

### ■ शारीरिक रूप से मजबूत एवं स्पर्धा में तेज लोगों को रुपए देकर लाया गया था फिजिकल टेस्ट देने

सत्ता सुधार ■ मुरैना  
पुलिस भर्ती प्रक्रिया में सफल परीक्षार्थियों के फिजिकल टेस्ट देने के अंतिम दिन बुधवार को तीन और फर्जी अभ्यर्थी पकड़े गए, जिन पर कोतवाली पुलिस द्वारा विभिन्न धाराओं के तहत मामला दर्ज किया गया है तथा पूरे मामले की जांच एसटीएफ टीम कर रही है। पुलिस अधिकारियों द्वारा भर्ती परीक्षा में फर्जीबाड़ी रोकने के लिए तमाम रणनीति अपनाई गई, लेकिन फर्जी अभ्यर्थियों ने पुलिस अधिकारियों की फुल प्फुल योजना को भी ठेगा दिखाने का भरसक प्रयास किया। हालांकि पुलिस अधिकारी अपनी इस योजना को सफल मान रहे हैं और कह रहे हैं कि तभी यह फर्जी अभ्यर्थी पकड़े गए। गौरतलब है कि पांचवी बटालियन के मैदान पर पुलिस आरक्षक भर्ती के लिए फिजिकल



फाइल फोटो

टेस्ट परीक्षा 20 नवंबर बुधवार तक चली। लिखित परीक्षा में पास हुए अभ्यर्थियों के दौड़, लंबी कूद व गोला फेंक करवाई गई। बुधवार को फिजिकल टेस्ट का अंतिम दिन था, इसमें देवगढ़ निवासी लवकुश गुर्जर सबसे पहले पकड़ा गया जो बृजेश पुत्र विजय सिंह की जगह फिजिकल देने आया था। इसके अलावा माता बसैया थाना क्षेत्र के निवासी कल्याण पुत्र अतर सिंह गुर्जर और अंबाह के लुखरियाई गांव निवासी करतार पुत्र रामनाथ सिंह जाटव को पकड़ा गया। कल्याण और करतार ने लिखित परीक्षा में अपनी जगह किसी दूसरे साल्वर को बैठाया था, फिजिकल देने खुद आए तो पकड़े गए। यह तीनों बायोमैट्रिक जांच में पकड़े गए। इनसे पहले मंगलवार को उर के मथुरा के मलखान उर्फ रिकू पुत्र राजेंद्र सिंह जाट को पकड़ा था, जो मुरैना के डबोखरी-बरेंड गांव निवासी दुर्गेश पुत्र रामहेत जाटव की जगह फर्जी तरीके से फिजिकल दे रहा था। आरक्षक भर्ती 16 अक्टूबर से चल रही है, इससे पहले के 32 दिनों कि कितने फर्जी अभ्यर्थी भर्ती प्रक्रिया में संघ लगा चुके हैं, यह बड़ा सवाल बन गया है। मंगलवार एवं बुधवार को लगातार पुलिस भर्ती परीक्षा में फर्जी अभ्यर्थी पकड़े जाने का मामला राजधानी भोपाल तक गूज उठा है और ऊपर से भी इस फर्जी वाले के रैकेट का पता लगाने के निर्देश दिए गए हैं। मंगलवार को गिरफ्तार हुए पहले फर्जी अभ्यर्थी मलखान उर्फ रिकू जाट निवासी बछगवा मथुरा उत्तर प्रदेश में पूछताछ में पुलिस को बताया था कि सबलगढ़ में उसके भाई नरेश

जाट ने कियोस्क सेंटर संचालक सोनू उर्फ मनीष शर्मा निवासी सबलगढ़ से मिलवाया था और उससे 40000 उसे मिल चुके थे तथा डेढ़ लाख रुपए फिजिकल टेस्ट देने के बाद दिए जाने का वायदा किया गया है। इसके लिए सोनू ने 19 नवंबर की दुर्गेश जाटव के दस्तावेजों की एक फाइल सांघी थी, जिसके आधार पर उसे फिजिकल टेस्ट क्लियर करके देना था, तभी वह डबोखरी गांव का नाम नहीं बता पाने के चलते संदेह में पकड़ा गया।

बताया जाता है कि मूल परीक्षार्थी फिजिकल टेस्ट देने में अक्षम थे इसलिए उनके द्वारा ऐसे फर्जी अभ्यर्थियों को चुना गया, जो शारीरिक रूप से मजबूत हैं और फिजिकल टेस्ट देने में माहिर हैं। इसके बलबले उनके मोटी रकम प्राप्त होती है स इस पूरे मामले में काफी बड़ा रैकेट होने की संभावना व्यक्त की जा रही है, जिसकी पुलिस तलाश कर रही है, वही पहले पकड़े गए मलखान जाट को पुलिस द्वारा रिमांड पर 24 नवंबर तक लिया गया है तथा अन्य फर्जी अभ्यर्थियों को भी रिमांड पर लिया जा रहा है। गौरतलब है कि पांचवी बटालियन के मैदान पर पुलिस

आरक्षक भर्ती के लिए फिजिकल टेस्ट परीक्षा 20 नवंबर बुधवार तक चली। लिखित परीक्षा में पास हुए अभ्यर्थियों के दौड़, लंबी कूद व गोला फेंक करवाई गई। बुधवार को फिजिकल टेस्ट का अंतिम दिन था, इसमें देवगढ़ निवासी लवकुश गुर्जर सबसे पहले पकड़ा गया जो बृजेश पुत्र विजय सिंह की जगह फिजिकल देने आया था। इसके अलावा माता बसैया थाना क्षेत्र के निवासी कल्याण पुत्र अतर सिंह गुर्जर और अंबाह के लुखरियाई गांव निवासी करतार पुत्र रामनाथ सिंह जाटव को पकड़ा गया। कल्याण और करतार ने लिखित परीक्षा में अपनी जगह किसी दूसरे साल्वर को बैठाया था, फिजिकल देने खुद आए तो पकड़े गए। यह तीनों बायोमैट्रिक जांच में पकड़े गए। इनसे पहले मंगलवार को उर के मथुरा के मलखान उर्फ रिकू पुत्र राजेंद्र सिंह जाट को पकड़ा था, जो मुरैना के डबोखरी-बरेंड गांव निवासी दुर्गेश पुत्र रामहेत जाटव की जगह फर्जी तरीके से फिजिकल दे रहा था। आरक्षक भर्ती 16 अक्टूबर से चल रही है, इससे पहले के 32 दिनों कि कितने फर्जी अभ्यर्थी, भर्ती प्रक्रिया में संघ लगा चुके हैं, यह बड़ा सवाल बन गया है।

## तीन बच्चों के पिता ने स्वयं को गोली मारकर की आत्महत्या, पुलिस मामले की जांच में जुटी



सत्ता सुधार ■ मुरैना

दिल के समीप गोली मार ली, जो शरीर के आर पार हो गई तथा उसकी घटनास्थल पर ही दर्दनाक मौत हो गई। मृत पुष्पेंद्र पर मां की नजर पड़ी तो मां ने घर में कोहराम मचा दिया और पूरा परिवार को एकत्रित हो गया। जैसे ही उसके भाई व अन्य लोगों को पता चला तो सभी दहाड़ मार कर रोने लगे स घटना की सूचना मिलते ही दिमनी थाना पुलिस मौके पर पहुंची तथा घटनास्थल का निरीक्षण करने के बाद मृतक के शव को पीएम हेतु भेजा। मुरैना में पीएम करवाने के पश्चात लाश उसके परिजनों को सौंप दी गई है। पुलिस द्वारा मर्ग कायम कर लिया गया है स मृतक शादीशुदा है और तीन बच्चों का पिता बताया गया है। आत्महत्या के पीछे क्या कारण रहे, पुलिस इस मामले की जांच में जुटी हुई है।

दिल के समीप गोली मार ली, जो शरीर के आर पार हो गई तथा उसकी घटनास्थल पर ही दर्दनाक मौत हो गई। मृत पुष्पेंद्र पर मां की नजर पड़ी तो मां ने घर में कोहराम मचा दिया और पूरा परिवार को एकत्रित हो गया। जैसे ही उसके भाई व अन्य लोगों को पता चला तो सभी दहाड़ मार कर रोने लगे स घटना की सूचना मिलते ही दिमनी थाना पुलिस मौके पर पहुंची तथा घटनास्थल का निरीक्षण करने के बाद मृतक के शव को पीएम हेतु भेजा। मुरैना में पीएम करवाने के पश्चात लाश उसके परिजनों को सौंप दी गई है। पुलिस द्वारा मर्ग कायम कर लिया गया है स मृतक शादीशुदा है और तीन बच्चों का पिता बताया गया है। आत्महत्या के पीछे क्या कारण रहे, पुलिस इस मामले की जांच में जुटी हुई है।

### रोजगार कैम्प का आयोजन अम्बाह में आज से

मुरैना। मध्यप्रदेश राज्य ग्रामीण आजीविका मिशन के जिला प्रबंधक वीरेश सिंह भदौरिया ने समस्त विकासखण्ड प्रबंधकों को निर्देशित किया है कि 22 से 29 नवंबर, 2024 तक प्रातः 10:30 से सायं 05 बजे तक रोजगार कैम्प का आयोजन किया जाये। निर्देशों के तहत 22 नवंबर को ब्लॉक अम्बाह में प्रातः 10:30 से सायं 05 बजे तक रोजगार कैम्प का आयोजन किया जायेगा। रोजगार कैम्प में एस.आई.एस. सिविलीटी सर्विस लिमिटेड कंपनी सिंगरौली, नोमैक्स कॉपी सबलगढ़ मुरैना, आईशर एकेडमी शिवपुरी और क्रिप्टी कॉपी ग्वालियर द्वारा शिक्षित युवा बेरोजगारों का चयन किया जायेगा। रोजगार कैम्प में कक्षा 10वीं, 12वीं, उच्च कुशल एवं आईटीआई डिप्लोमा अनिवार्य है। इसी प्रकार 25 नवंबर को जौरा में, 26 नवंबर केदारस, 27 नवंबर सबलगढ़, 28 नवंबर पहाड़गढ़ और 29 नवंबर, 2024 को मुरैना ब्लॉक में रोजगार कैम्प का आयोजन किया जायेगा।

## कोचिंग सेंटर पर उपद्रव रोकने पुलिस हुई सख्त, संचालकों के साथ बैठक आयोजित

सत्ता सुधार ■ मुरैना  
शहर के कोचिंग सेंटर वाले इलाकों में आए दिन होने वाली उपद्रव की घटनाओं को रोकने के लिए नगर पुलिस अधीक्षक रवि सोनर के द्वारा गुरुवार को अपने कार्यालय में कोचिंग संचालकों की एक बैठक आयोजित की, जिसमें आधा सैकड़ा से अधिक कोचिंग संचालक उपस्थित हुए। नगर पुलिस अधीक्षक एवं कोचिंग संचालकों के बीच घटनाओं को रोकने के लिए विचार विमर्श किया गया तथा श्री सोनर द्वारा कोचिंग संचालकों को सावधानी बरतने के निर्देश भी दिए। उन्होंने कोचिंग संचालकों को पुलिस कंट्रोल रूम, थाना प्रभारी एवं स्वयं के नंबर दिए और कहा कि कोई भी सूचना हो



तत्काल दे, पुलिस तत्परतापूर्वक कार्यवाही करेगी। नगर पुलिस अधीक्षक द्वारा कोचिंग संचार को कहा गया है कि कोचिंग सेंटर के आस-पास कोई आवागमन तत्व घूमना हुआ दिखाई देता है, तो उसकी सूचना तत्काल पुलिस कंट्रोल रूम मुरैना को दे। कोचिंग सेंटर पर आने वाले सभी विद्यार्थियों को परिचय पत्र मय फोटो के प्रदान करें, जिसमें

विद्यार्थी का नाम, पता एवं कोचिंग सेंटर पर आने व जाने समय भी लिखा हो। सभी कोचिंग सेंटरों पर सीसीटीवी कैमरे आवश्यक रूप से चालू हालत में लगे होने चाहिए। कोचिंग सेंटरों पर विद्यार्थियों की उपस्थिति हेतु एक अलग से रजिस्टर बनाया जाये, जिसमें विद्यार्थी के कोचिंग पर आने एवं जाने का समय अंकित किया जावे।

### जन सुरक्षा सुनिश्चित करने के लिए जिला प्रशासन ने उठाया कदम

# कलेक्टर द्वारा 2 महीने तक हर्ष फायरिंग पर लगाया प्रतिबंध

सत्ता सुधार ■ मुरैना  
जन सुरक्षा सुनिश्चित करने और दुर्घटनाओं पर अंकुश लगाने के लिए कलेक्टर मुरैना अंकित अस्थाना ने भारतीय नागरिक सुरक्षा संहिता 2023 की धारा 163 के तहत हर्ष फायरिंग पर पूर्ण प्रतिबंध लगाने का आदेश जारी किया है। यह कदम शादियों और अन्य उत्सवों के दौरान होने वाली दुर्घटनाओं को रोकने के उद्देश्य से उठाया गया है, जहां ऐसे मामले आमतौर पर देखे जाते हैं। इस आदेश की आवश्यकता हाल के दिनों में बढ़ते हर्ष फायरिंग के मामलों के कारण हुई, जिनमें गंभीर चोटें और जानलेवा घटनाएं दर्ज की गई हैं। अक्सर

शादियों, धार्मिक आयोजनों और सार्वजनिक समारोहों में देखी जाने वाली यह प्रथा न केवल प्रतिभागियों बल्कि आसपास के लोगों के लिए भी खतरा बनती है। कलेक्टर ने हालिया रिपोर्ट और आंकड़ों का हवाला देते हुए सार्वजनिक स्थानों पर हथियारों के अनियमित उपयोग से होने वाले खतरों पर प्रकाश डाला। कलेक्टर द्वारा विवाह कार्यक्रम, जुलूस, रैली चल समारोह आदि में किसी भी व्यक्ति, समूह या संगठन को शस्त्र लेकर चलने, भाग लेने, उनके प्रदर्शन एवं हर्ष फायर करने को पूर्णतः प्रतिबंधित किया गया है। समस्त मैरिज गार्डन, वाटिकाओं, बैंक्रेट हॉल, होटल, धर्मशाला इत्यादि के



संचालक या प्रबंधक अपने परिसर में तो इस प्रकार से शस्त्रों को लेकर चलने वाले व्यक्तियों को प्रवेश करने देंगे और न ही उनके प्रदर्शन एवं हर्ष फायर की अनुमति देंगे और न ही ऐसे गतिविधि को सुलभ दृष्ट स्थानों पर स्पष्टः यह लिखवना सुनिश्चित करेंगे कि यहाँ अस्त्र-शस्त्र लेकर प्रवेश वर्जित है। समस्त मैरिज गार्डन आदि अंडरटेकिंग लिये बिना अपने परिसर से संबंधित वैवाहिक, सामाजिक समारोह में किसी भी प्रकार के शस्त्रों का प्रदर्शन नहीं करेगा, हर्ष फायर नहीं करेगा या इन सब गतिविधियों को नहीं होने देगा। यदि उसे अपने परिसर में कोई भी ऐसा

प्रदर्शन करते हुए दिखे तो तत्काल संबंधित थाना को सूचित करेगा। प्रबंधक, संचालक इत्यादि के विरुद्ध दण्डात्मक कार्यवाही की जायेगी। कलेक्टर द्वारा बताया गया है कि यह प्रतिबंधात्मक आदेश तत्काल रूप से लागू किया जायेगा। जनसामान्य की सुरक्षा व सामुदायिक एवं धार्मिक सदभावना एवं लोक शांति बनाये रखने के लिये भारतीय नागरिक संहिता 2023 की धारा 163 के प्रावधानों के अंतर्गत एकपक्षीय रूप से पारित किया गया है। आदेश का उद्देश्यन करते हुये पाये जाने पर संबंधित के विरुद्ध भारतीय न्यायिक संहिता की धारा 223 एवं अन्य प्रासंगिक धाराओं के तहत आवश्यक

वैधानिक कार्यवाही की जायेगी। कलेक्टर ने आदेश का उद्देश्यन करने वाले व्यक्तियों के विरुद्ध कार्यवाही हेतु समस्त अनुविभागीय दंडाधिकारी एवं समस्त कार्यपालक दंडाधिकारी, समस्त थाना प्रभारी जिला मुरैना को अधिकृत किया है। यह आदेश 20 नवंबर 2024 से लागू होकर 19 जनवरी 2025 तक प्रभावशील रहेगा।

कलेक्टर के आदेश पर चर्चाओं का बाजार गर्म  
जिला कलेक्टर द्वारा शादी विवाह समारोह एवं अन्य प्रकार के कार्यक्रमों में हर्ष फायरिंग पर 20 नवंबर से प्रतिबंध



## ब्रीफ न्यूज

नवोदय विद्यालय पंधाना में कक्षा 9 वी एवं 11 वी में प्रवेश लेने हेतु आवेदन आमंत्रित

**खण्डवा**। पीएम श्री जवाहर नवोदय विद्यालय पंधाना में सत्र 2025-26 के लिए कक्षा 9 वी एवं 11 वी में प्रवेश पाने के लिए सत्र 2024-25 में कक्षा 8 वी एवं 10 वी में अध्ययनरत छात्रों का नामांकन कराने हेतु प्रवेश परीक्षा ली जानी है। जवाहर नवोदय विद्यालय पंधाना के प्राचार्य ने बताया कि ऑनलाइन आवेदन फार्म भरने की प्रक्रिया जारी है, जिसकी अंतिम तिथि 26 नवंबर है। उन्होंने बताया कि कक्षा 9 वी में आवेदन करने हेतु निर्धारित आयु 1 मई 2010 से 31 जुलाई 2012 के मध्य होनी चाहिए एवं कक्षा 11 वी में आवेदन करने हेतु निर्धारित आयु 1 जून 2008 से 31 जुलाई 2010 के मध्य होनी चाहिए। उन्होंने बताया कि इस परीक्षा में खण्डवा जिले में अध्ययनरत शासकीय एवं गैर शासकीय मान्यता प्राप्त विद्यालय में पढ़ने वाले छात्र आवेदन कर सकते हैं। इसमें खण्डवा, छैगांवमाखन, पंधाना, पुनासा, हरसूद, किल्लोद एवं खालवा ब्लॉक में अध्ययनरत छात्र आवेदन कर सकते हैं। आवेदन पोर्टल पर जाकर आवेदन कर सकते हैं। विद्यालय के प्राचार्य ने बताया कि यह परीक्षा 8 फरवरी 2025 को खंडवा जिले के सभी ब्लॉकों में आयोजित की जायेगी।

**वन्य प्राणियों को फंसाने फंदे नहीं लगाएँ, न ही किसी का सहयोग करें**  
**छतरपुर**। विगत कुछ पूर्व माहों से वन वृत्त छतरपुर के अंतर्गत आने वाले वन मंडल के वनक्षेत्रों एवं उसके आसपास के क्षेत्रों में वन्यप्राणियों को फंसाने के लिए फंदे लगाए जाने पाये गये हैं, जिसमें दोषियों के विरुद्ध नियमानुसार कार्यवाही की जा रही होती है। डीएफओ सर्वेश सोनवानी ने सभी से अपील करते हुए कहा कि वन्यप्राणियों की सुरक्षा में वन विभाग को सहयोग प्रदान करें। वन्य जीव टाईगर, तेंदुआ, चीतल, जंगली सुअर, हिरन, भालू, मोर आदि अन्य जीवों का अवैध शिकार नहीं करें। वन्यप्राणियों को फंसाने के लिए फंदे न लगाए एवं न ही फंदे लगाने में किसी का सहयोग करें। किसी भी व्यक्ति के द्वारा यदि किसी भी प्रकार से वन्य जीवों को नुकसान पहुंचाया जाता है या उसके द्वारा फंदा लगाया जाना पाया जाता है तो उसके विरुद्ध वन्य प्राणी संरक्षण अधिनियम 1972 की धारा 2,9,39,41,50 आदि के तहत दंडात्मक कार्यवाही की जाएगी।

# इंदौर-मनमाड़ रेल परियोजना स्वीकृत के बाद, भूमि अधिग्रहण की प्रक्रिया शुरू, राजस्व अधिकारियों को सौंपी जिम्मेदारी: गजेंद्रसिंह

इंदौर-मनमाड़ रेल परियोजना को मिला विशेष दर्जा, वर्ष 2028-29 तक पूरी होगी

**सत्ता सुधार** ■ खरगोन/ बड़वानी  
इंदौर-मनमाड़ रेल परियोजना को केंद्र सरकार ने विशेष दर्जा प्रदान किया है, जिससे इससे जुड़े सभी कार्य प्राथमिकता के साथ पूरे किए जाएंगे। इस परियोजना के तहत भूमि अधिग्रहण की प्रक्रिया शुरू हो गई है, जिसके लिए खरगोन, बड़वानी, धार जिलों के राजस्व अधिकारियों को जिम्मेदारी सौंपी गई है। खरगोन-बड़वानी लोकसभा सांसद और अनुसूचित जनजाति मोर्चा के राष्ट्रीय



महामंत्री गजेंद्रसिंह पटेल ने बताया कि केंद्र सरकार ने रेल अधिनियम 1989 की धारा के तहत अधिसूचना का राजपत्र में प्रकाशन कर दिया है। इसे विशेष परियोजना के तहत शामिल किया गया है, जिससे भूमि अधिग्रहण और अन्य

कार्य तेजी से पूरे हो सकेंगे। इस परियोजना के तहत सेंधवा, राजपुर, ठेकरी, कसरवाद और महेश्वर तहसीलों के कई गांवों की भूमि का अधिग्रहण किया जाएगा। इनमें सेंधवा के सोलवन, मालवन, भामन्या, बाबदड़, अंजन, नवलपुरा, बनिहार, गोई, कलालदा, जामली, राजपुर तहसील के सालीकला,

नादेड़, मातपुर, ओझर, बालसमुद, सागवी, नीम देवा, जुलवानिया, निहाली, छोटी खरगोन, वासवी, मुंडला, कुसमारी, रेलवा, बंजारा, खजुरी, ठेकरी तहसील के वाडीघाटी, हसनखेड़ी, सिकंदरखेड़ी, सेगवाल, उमरदा, जरवाह, कसरवाद तहसील के जरोली, औरंगपुरा, नागावा, कोठड़ा, ज्ञानपुरा और महेश्वर तहसील के मोहिदा, मक्सी, भेदल्याबड़ा, कुमुम्बिया, नीमगढ़ शामिल हैं। कसरवाद तहसील के गांव राष्ट्रीय राजमार्ग क्रमांक 3 (आगरा-मुंबई) के पश्चिम में और महेश्वर तहसील के गांव इसके पूर्व में स्थित हैं। पर्यटन की दृष्टि से महत्वपूर्ण महेश्वर से यह रेलमार्ग लगभग 13 किमी दूर रहेगा। इंदौर-मनमाड़ रेल परियोजना 309.43 किमी लंबी होगी और इसके लिए केंद्र सरकार ने 218,036 करोड़ की राशि स्वीकृत की है। इस परियोजना के तहत 30 नए स्टेशन बनाए जाएंगे और घाट सेक्शन में सुरंगों के साथ 300 से अधिक छोटे-बड़े ब्रिज भी

बनाए जाएंगे। यह परियोजना मध्य प्रदेश के इंदौर, धार, बड़वानी और खरगोन जिलों के साथ महाराष्ट्र के धुले और नासिक जिलों को जोड़ेगी। इस रेल मार्ग से लगभग 1,000 गांव और 30 लाख से अधिक की आबादी को सीधा लाभ मिलेगा। सांसद गजेंद्रसिंह पटेल ने बताया कि इस परियोजना की विस्तृत प्रोजेक्ट रिपोर्ट (डीपीआर) पहले ही तैयार हो चुकी है और मनमाड़ से धुले के बीच 60 किमी के हिस्से में काम शुरू हो गया है। यह परियोजना वर्ष 2028-29 तक पूरी की जानी प्रस्तावित है। उन्होंने कहा कि यह उपलब्ध मनमाड़-इंदौर रेलवे संघर्ष समिति, क्षेत्र के सभी सहयोगी जनप्रतिनिधियों और देवतुल्य जनता के संयुक्त प्रयासों से संभव हो पाई है। उन्होंने विश्वास व्यक्त किया कि यह परियोजना निमाड, और खरगोन बड़वानी के विकास के लिए मील का पत्थर साबित होगी।

## अतिरिक्त पुलिस अधीक्षक खरगोन मनोहर सिंह बारिया के द्वारा किया छात्रों को साइबर फ्रॉड के प्रति जागरूक

नए तरीके से किए जा रहे फ्रॉड के बारे में की गई जानकारी साझा

अभ्युदय यूनिवर्सिटी के छात्रों के लिए आयोजित किया गया था जागरूकता कार्यक्रम

डिजिटल अरेस्ट, फर्जी कॉल, फैंक सोशल मीडिया प्रोफाइल, फर्जी इनवेस्टमेंट ऐप्लिकेशन के बारे में जानकारी देकर किया जागरूक

**सत्ता सुधार** ■ खरगोन

बढ़ते सायबर अपराधों एवं सायबर धोखाधड़ी के बढ़ते मामलों पर अंकुश लगाने हेतु पुलिस के द्वारा लगातार आम जन को जागरूक किया जा रहा है। इसी क्रम में दिनांक 21.11.2024 को अतिरिक्त पुलिस अधीक्षक खरगोन श्री मनोहर सिंह बारिया के द्वारा अभ्युदय यूनिवर्सिटी के बढ़ते सायबर अपराधों एवं सायबर धोखाधड़ी के बढ़ते मामलों पर अंकुश लगाने हेतु पुलिस के द्वारा लगातार आम जन को जागरूक किया जा रहा है। इसी क्रम में दिनांक 21.11.2024 को अतिरिक्त पुलिस अधीक्षक खरगोन श्री मनोहर सिंह बारिया के द्वारा अभ्युदय यूनिवर्सिटी के छात्रों को व्याख्यान दिया गया जिसमें अतिरिक्त पुलिस अधीक्षक खरगोन श्री मनोहर सिंह बारिया के द्वारा



छात्रों को व्याख्यान दिया गया जिसमें अतिरिक्त पुलिस अधीक्षक खरगोन श्री मनोहर सिंह बारिया

के द्वारा छात्रों को साइबर अपराधों से बचाव के तकनीकी और व्यावहारिक उपायों के बारे में जानकारी दी गई। जिसमें निजी जानकारी आनलाईन साझा करने से बचने, मजबूत पासवर्ड बनाने, अनजान ईमेल या संदेशों से दूर रहने, किसी भी अनजान व्यक्ति द्वारा दी गई लिंक पर क्लिक न करने, अनजान व्यक्ति द्वारा दिए गए कैशबैक/रिफंड आफर आदि से बचने, डिजिटल अरेस्ट, फर्जी कॉल, फैंक सोशल मीडिया प्रोफाइल, फर्जी इनवेस्टमेंट ऐप्लिकेशन इत्यादि जानकारी दी गई व अधिक से अधिक जागरूक रहने के लिए प्रेरित किया गया। साथ ही साथ किसी व्यक्ति के साथ ऑनलाइन फ्राड हो जाने पर गृह मंत्रालय द्वारा जारी हेल्पलाइन नं 1930, गृह मंत्रालय के साइबर पोर्टल पर भी शिकायत करने की भी जानकारी दी गई।

## केंद्रीय राज्यमंत्री ने ग्राम हतना आंगनवाड़ी केन्द्र एवं खोंप के फूट फॉरेस्ट का किया निरीक्षण

**छतरपुर**। केंद्रीय ग्रामीण विकास राज्यमंत्री कमलेश पासवान ने बुधवार को दूसरे दिन जिले के प्रवास पर ग्राम हतना में बनाए गए आदर्श आंगनवाड़ी केन्द्र का निरीक्षण किया। इस दौरान कलेक्टर पार्थ जैसवाल, जिला पंचायत सीईओ तपस्या परिहार, डीपीओ राजीव सिंह, सीईओ जनपद राकेश शुक्ला सहित संबंधित अधिकारी उपस्थित रहे। केंद्रीय राज्यमंत्री श्री पासवान ने आंगनवाड़ी में चलने वाली क्लैप गतिविधियों की सहायिका एवं सुपरवाइजर से जानकारी ली गई। साथ ही प्रत्यक्ष रूप से आंगनवाड़ी के बच्चों से वार्तालाप कर उनको ब्रिस्कट वितरण किया गया।

## नवोदय विद्यालय की कक्षा 12वीं की छात्रा ने किया हॉस्टल के बाथरूम में किया सुसाइड, पुलिस जांच में जुटी



**सत्ता सुधार** ■ खंडवा

खंडवा जिले के पंधाना स्थित जवाहर नवोदय विद्यालय में एक हृदयविकारक घटना सामने आई है। कक्षा 12वीं की 18 वर्षीय छात्रा ने बाथरूम में फांसी लगाकर आत्महत्या करने का मामला सामने आया है छात्रा की आत्महत्या के संदर्भ में उसके परिवारों एवं साथी विद्यार्थियों से बातचीत करने पर यह सामने आया है कि उसने परिवार कि किसी बात का बुरा मान लिया और इसीलिए उसने यह आत्मघाती कदम उठाया है फिलहाल इतनी जानकारी है आगे कोई और साक्ष्य आता है तो विस्तार से जांच कर कारवाई करेंगे।  
- अनिल सिंह चौहान, डीएसपी हेडक्वार्टर

इनका कहना है...

पिता का नाम उमेश बताया गया है। आत्महत्या का कारण फिलहाल अज्ञात है, और पुलिस जांच में जुटी हुई है। विद्यालय और स्थानीय प्रशासन इस मामले की गहराई से जांच करने कि बात कर रहे हैं, ताकि आत्महत्या के पीछे की वजहों का पता लगाया जा सके।

## कलेक्टर की अध्यक्षता में आयोजित हुई 'कुष्ठ रोगी खोज अभियान' की बैठक



**सत्ता सुधार** ■ खंडवा

राष्ट्रीय कुष्ठ उन्मूलन कार्यक्रम के तहत सत्र 2 से 18 दिसंबर 2024 तक कुष्ठ रोगी खोज अभियान चलाया जाएगा। अभियान के सफल क्रियान्वयन के लिए जिला टास्क फोर्स की बैठक बुधवार को कलेक्टर अनूप कुमार सिंह की अध्यक्षता में कलेक्ट्रेट सभाकक्ष में आयोजित की गई। बैठक में कलेक्टर

अनूप कुमार सिंह ने कहा कि अभियान में सभी विभाग के सहयोग से अधिक से अधिक कुष्ठ रोगियों को खोज कर उनका उपचार करें। उन्होंने कहा कि कुष्ठ रोगियों की प्रसार दर में कमी लाने के लिए जनजागरूकता के लिए शिक्षण संस्थानों में विद्यार्थियों को कुष्ठ रोगियों के लक्षण की जानकारी दें और विद्यार्थियों के माध्यम से घर-घर तक कुष्ठ के लक्षणों

का संदेश पहुंचाएं, ताकि सर्वेक्षण दलों को शंकास्पद रोगियों की खोज करने में मदद मिल सके। मुख्य चिकित्सा एवं स्वास्थ्य अधिकारी डॉ. ओ.पी. जुगतावत ने कहा कि अभियान का उद्देश्य समाज में छिपे कुष्ठ रोगियों को प्रारंभिक अवस्था में खोजकर एमडीटी उपचार से जोड़ना है, जिससे प्रसार दर में कमी लाई जा सके और पीड़ितों को विकृतियों से भी बचाया जा सके। जिला कुष्ठ अधिकारी डॉ. पर्व तिवारी ने बताया कि अभियान अवधि में सर्वे दल घर-घर जाकर संचालित कुष्ठ रोगिया का पता लगाएंगे। उन्होंने विभाग द्वारा चलाई जा रही विभिन्न गतिविधियों की जानकारी भी दी। इस दौरान सिविल सर्जन डॉ. संजीव दीक्षित, जिला स्वास्थ्य अधिकारी डॉ. रंजिम कौशल, डॉ. अनिरुद्ध कौशल सहित समिति के सदस्य मौजूद थे।

## प्रभारी सहायक आयुक्त ने रात में किया 14 छात्रावासों का औचक निरीक्षण

**खंडवा**। जनजाति कार्य विभाग द्वारा छात्रावासों की सुरक्षा और व्यवस्थाओं को सुनिश्चित करने के लिए की जा रही सक्रियता को दर्शाता है। यह कदम छात्रों की सुरक्षा और उनके अधिकारों की रक्षा के लिए आवश्यक है। गत रात्रि में जनजातीय कार्य विभाग के प्रभारी सहायक आयुक्त विवेक पांडे ने बुधवार रात 9.30 से 11.30 बजे के बीच शहरी क्षेत्र के 14 छात्रावासों का निरीक्षण किया। निरीक्षण के दौरान दो दल बनाए गए, जिसमें कन्या छात्रावासों के लिए एक और बालक छात्रावासों के लिए दूसरा दल शामिल था। पाई गई खामियां-कुल 6 छात्रावास ऐसे पाए गए, जहां अधीक्षक और चौकीदार दोनों अनुपस्थित थे। तीन छात्रावासों में केवल अधीक्षक या चौकीदार में से एक उपस्थित था। पांच छात्रावासों में अधीक्षक और चौकीदार दोनों की उपस्थिति संतोषजनक थी।  
**कार्रवाई**- अनुपस्थित अधीक्षकों को कारण बताओ नोटिस जारी किया गया। नोटिस का उत्तर दो से तीन दिन के भीतर मांगा गया है।

## शिशु मंदिर स्कूल में विधिक जागरूकता शिविर संपन्न

**सत्ता सुधार** ■ दमोह  
राष्ट्रीय विधिक सेवा प्राधिकरण नई दिल्ली एवं म.प्र.राज्य विधिक सेवा प्राधिकरण, जबलपुर द्वारा दिये गये निर्देशों के तहत प्रिंसिपल जिला न्यायाधीश/अध्यक्ष जिला विधिक सेवा प्राधिकरण आनंद कुमार तिवारी के मार्गदर्शन में शिशु मंदिर स्कूल में कार्यक्रम प्रारंभ हुआ। कार्यक्रम का लैंगिक उत्पीड़न (रोकथाम निवारण प्रतिपेध) अधिनियम 2013 एवं महिला व बच्चों के अधिकार के संबंध में जागरूकता शिविर आयोजित किया गया। उक्त शिविर में न्यायिक मजिस्ट्रेट दिव्या रामटेके, जिला विधिक सहायता अधिकारी रजनीश चौरसिया, अडिस्ट्रेट लीगल एडवोकेट डीकेएस काउन्सिलर रिश्ता त्रिपाठी, प्राचार्य राजीव कुमार तिवारी सहित समस्त स्टाफ एवं छात्र/छात्राओं उपस्थित रहें। न्यायिक मजिस्ट्रेट प्रथम श्रेणी दमोह दिव्या रामटेके ने छात्रों को कार्यक्रम पर महिलाओं का लैंगिक उत्पीड़न (रोकथाम निवारण प्रतिपेध) अधिनियम 2013

## महिलाओं के लिये कार्यस्थल पर लैंगिक उत्पीड़न के लिये भी कानून

के बारे में जानकारी देते हुये बताया गया कि यह एक्ट कामकाजी महिलाओं के लिये बनाया गया है। उनके साथ कार्यस्थल पर कोई लैंगिक उत्पीड़न होने की दशा में आंतरिक शिकायत समिति एवं स्थानीय शिकायत समिति के समक्ष अपनी शिकायत प्रस्तुत कर सकती हैं। इन समितियों द्वारा रिपोर्ट दी जाने पर महिला को जिला विधिक सहायता अधिकारी रजनीश चौरसिया ने बताया कि आवश्यक है इसके अभाव में नगरिक अपराध कर बैठते हैं। उन्होंने बाल अपराधों के संबंध में कहा कि दिनों-दिन बालकों के साथ अपराध बढ़ रहे हैं। बालकों को अपने साथ घटित होने वाले अपराधों को जानना व समझना चाहिये। उन्होंने साइबर क्राइम के बारे में जानकारी देते हुये बताया कि अपनी व्यक्तिगत जानकारी इंटरनेट या सोशल

मीडिया पर न रखें अन्यथा कोई इसका दुरुपयोग कर सकता है। यदि आपके साथ साइबर क्राइम होता है तो इसकी जानकारी साइबर सेल को जरूर दे जिससे अपराधियों के विरुद्ध कार्यवाही की जा सके। इसके साथ ही उन्होंने मोटर दुर्घटना के बारे में विस्तृत जानकारी प्रदान की गई। सुश्री ऋचा त्रिपाठी ने बच्चों को महिला एवं बच्चों के अधिकारों के बारे में जानकारी देते हुये बताया कि यदि उनके साथ किसी प्रकार लैंगिक अपराध होता है तो मानसिक तनाव न लेते हुये अपने माता-पिता, शिक्षक एवं पुलिस प्रशासन को अपराध के बारे में जानकारी दें। इसके साथ ही उन्होंने म.प्र. अपराध पीड़ित प्रतिकर योजना के बारे में जानकारी देते हुये बताया कि इस एक्ट के तहत किसी के साथ लैंगिक अपराध होने पर इस योजना का लाभ ले सकते हैं।

## खाद्य सुरक्षा प्रशासन विभाग द्वारा पथरिया नगर में टोमैटो सांस फैक्ट्री का किया गया औचक निरीक्षण

**सत्ता सुधार** ■ दमोह  
कलेक्टर सुधीर कुमार कोचर द्वारा दिये गये निर्देशों के तहत डी.ओ. खाद्य सुरक्षा प्रशासन राकेश अहिरवाल के मार्गदर्शन में खाद्य सुरक्षा एवं मानक अधिनियम 2006 के अंतर्गत खाद्य सुरक्षा अधिकारी माधवी बुधौलिया ने निरीक्षण कार्यवाही करते हुए वार्ड नं 8, पथरिया स्थित आर.एस.फूड प्रोसेसिंग यूनिट से ग्रीन चिली सांस, रेड चिली सांस, सोया सांस एवं विनेगर के नमूने जांच हेतु लिए, जिनको गुणवत्ता जांच हेतु राज्य खाद्य परीक्षण प्रयोगशाला भेजा गया है। उक्त नमूनों की जांच रिपोर्ट प्राप्त होने पर नियमानुसार वैधानिक कार्यवाही की जाएगी। पथरिया नगर में वार्ड नं 8 स्थित आर.एस. फूड प्रोसेसिंग यूनिट द्वारा आर.एस. फूड ब्रांड टोमैटो सांस, सोया सांस, रेड चिली सांस, ग्रीन चिली



सांस एवं विनेगर का निर्माण एवं विक्रय किया जाता है। परिसर में मौके पर फूड लाइसेंस की प्रति स्पष्ट रूप से प्रदर्शित पाई गई। फैक्ट्री संचालक को मौके पर पेस्ट कंट्रोल प्रबंधन सर्टिफिकेट एवं फोर्ट्रेक ट्रेनिंग सर्टिफिकेट प्राप्त के निर्देश दिए

गए। परिसर में फूड हाइजीन, साफ सफाई व्यवस्था का स्तर अच्छा पाया गया। मौके पर मैफिक बॉक्स की सहायता से रेड चिली सांस, सोया सांस, ग्रीन चिली सांस की गुणवत्ता की ऑन द स्पॉट जांच की गई।

## आगजनी प्रत्यक्ष दर्शियों ने बताया कि यहां लाखों का माल स्टॉक रहता था

# बारदान गोदाम में लगी आग से हुआ लाखों का माल जलकर खाक

बेकाबू आग पर काबू पाने जुटा रहा दमकल अमला

**सत्ता सुधार** ■ खंडवा  
मध्यप्रदेश के खंडवा नगर के जूनी इंदौर रेल लाइन मार्ग पर स्थित एक बारदान के गोदाम में बुधवार-गुरुवार कि मध्य रात्रि में भयावह आग लग गई। अचानक लगी इस आग से क्षेत्र में अफरा तफरी का माहौल बन गया। हलांकि स्थानीय निवासियों ने तुरंत दमकल सहित पुलिस प्रशासन को इसकी सूचना दी। साथ ही अपने स्तर पर भी आग बुझाने के प्रयास शुरू कर दिए। पर गोदाम में लगी आग इतनी भयावह थी कि, देखते ही देखते बारदानों से भरा पूरा का पूरा गोदाम ही आग की चपेट में आ गया, और गोदाम में रखे



बारदान धू-धू कर जलने लगे।

**बाउंड्रीवाल तोड़कर बुझाई आग**

आग पर काबू पाने के लिए गोदाम की बाउंड्रीवाल की दीवार तोड़कर कोशिशें शुरू की गयीं। इसी बीच समय रहते दमकल की टीम भी मौके पर पहुंच गई, वरना यहां लगी आग बेकाबू होती, जोगि आसपास के परिया को भी अपनी चपेट में ले लेती। हालात बिगड़ने से पहले स्थानीय रहवासियों और दमकल कर्मियों ने मिलकर आग पर काफी हद तक काबू पा लिया। क्षेत्र वासियों के अनुसार सुबह के समय इस बरदान गोदाम पर अचानक आग लग गई थी। इसके बाद अब स्थिति कंट्रोल में है, लेकिन लाखों का नुकसान हुआ है।

**लोगों ने कहा शार्ट सर्किट की वजह से आग लगी होगी**

इधर इस आगजनी की घटना पर स्थानीय निवासी भरत पटेल ने बताया कि सुबह-सुबह उनके मित्र से फोन पर मिली सूचना पर वे यहां पहुंचे थे। यहां पर किस तरह से आग लग गई ये तो अभी मालूम नहीं है। क्योंकि उस समय तो वे घर पर सोए हुए थे। और जब उन्होंने यहां पर आकर देखा तो यहां आग लगी हुई थी, उनका कहना था कि लोगों का मानना है कि शार्ट सर्किट की वजह से आग लगी होगी। प्रत्यक्ष दर्शियों ने बताया कि यहां लाखों का माल स्टॉक रहता था। पर अभी नुकसान का आकलन तो कर नहीं सकते हैं।

## फुटकर सब्जी विक्रेताओं को किया हॉर्कर्स जॉन में शिफ्ट

**सत्ता सुधार** ■ दमोह

मुख्य नगर पालिका अधिकारी प्रदीप कुमार शर्मा के निर्देशानुसार नगर पालिका के अमले द्वारा कचौरा बाजार में बाहर रोड के किनारे सब्जी की दुकान लगाने वाले सब्जी विक्रेताओं को हटाने का कार्य किया गया। साथ ही उन्हें निश्चित जगह हॉर्कर्स जॉन में बैठने के लिए कहा गया। लगातार कार्यवाही के बाद भी सब्जी विक्रेता रोड पर अपनी दुकान लगा लेते हैं, अगर नगर: वह ऐसा करते हैं तो सामग्री जप्त की कार्यवाही की जाएगी, साथ ही छेदे तीन टपरे जो व्यापारी रोड के किनारे रखे हुए थे उनको भी हटाने की कार्यवाही के साथ ही जप्ती की



कार्यवाही भी की गई। सीएमओ श्री शर्मा ने सभी व्यापारियों से आग्रह करते हुये कहा है कि दुकान लगाने के लिए जो निश्चित स्थान तय किया गया है, उसी स्थान पर लगाएँ जिससे कि आने-जाने वाले राहगीरों को बाधा उत्पन्न न हो और आप भी व्यवस्थित बैठकर अपना व्यापार कर सकें।



## ब्रीफ न्यूज

पुरानी बुराई के चलते मारपीट करने वाले आरोपियों को सजा



**बंडा (सागर)।** बण्डा ग्राम सिंग्रान थाना बण्डा जिला सागर के रहने वाले आरोपी रोशन चंद्रा पुत्र चरन उर्फ रामचरन चंद्रा उम्र 40 वर्ष एवं डल्लू उर्फ डालचंद चंद्रा पुत्र चरन उर्फ रामचरन चंद्रा उम्र 38 वर्ष को मारपीट करने पर न्यायालय प्रिया गुप्ता, न्यायिक मजिस्ट्रेट, प्रथम श्रेणी बण्डा, जिला सागर के द्वारा 06-06 माह का सश्रम कारावास एवं 1000/- 1000/- रूपये के अर्थदण्ड की सजा सुनाई है। मामले में शासन की ओर से पैरवी वरिष्ठ एड्वीपीओ ताहिर खान के द्वारा की गई। अभियोजन के अनुसार अभियोग नन्नेभाई ने इस आशय की रिपोर्ट लेख कराई कि दिनांक 15-07-2015 को रात्रि 10.30 बजे वह सिंग्रान बस्ती में बैठ था कि, पुरानी बुराई के कारण गांव का चरन चंद्रा लाठी लेकर आया और अश्लील गालिया देकर लाठियों से मारपीट करने लगा, बहादुर ने बीच-बचाव किया तो चरन ने बहादुर के बाए हाथ की कलाई में लाठी मारी। इसके बाद डल्लू व रोशन ने उसके साथ लात-चूंसों से मारपीट की, चिल्लाते पर बहादुर व लखवू ने बीच बचाव किया। अभियुक्तगण जाते समय कह रहे थे कि यदि रिपोर्ट की तो जान से खत्म कर दूंगा। उक्त आधार पर थाना बण्डा में प्रथम सूचना रिपोर्ट लेखबद्ध की गई, दौरान विवेचना आहत का चिकित्सीय परीक्षण कराया गया, घटना स्थल का नक्शा मौका बनाया गया, साक्षीगण के कथन लेखबद्ध किए गए, समस्त अनुसंधान उपरांत अभियोग पत्र न्यायालय में प्रस्तुत किया गया। अभियोजन के द्वारा प्रस्तुत तथ्यों एवं साक्ष्यों के आधार पर विचारण न्यायालय द्वारा आरोपी रोशन चंद्रा पुत्र चरन उर्फ रामचरन चंद्रा उम्र 40 वर्ष एवं डल्लू उर्फ डालचंद चंद्रा पुत्र चरन उर्फ रामचरन चंद्रा उम्र 38 वर्ष को भा.द.स. की धारा 325/34 में अपराध कारित करने का दोषी पाते हुए 06-06 माह के सश्रम कारावास एवं 1000/- 1000/- के अर्थदण्ड से दण्डित किया गया।

**घर-घर जाकर प्रकृति परीक्षण 26 नवम्बर से 25 दिसम्बर तक**

**सागर।** संचालनालय आयुष म.प्र. भोपाल के निर्देशानुसार आयुष विभाग द्वारा 26 नवम्बर से 25 दिसम्बर 2024 तक घर-घर जाकर प्रति व्यक्ति का परीक्षण किया जायेगा जिसके लिये विभाग द्वारा एप पर व्यक्ति की प्रकृति परीक्षण रिपोर्ट होगी जिससे मौसम के अनुरूप जागरूकता संबंधी जानकारी प्राप्त होगी। डॉ. जोगेन्द्र सिंह ठाकुर जिला आयुष अधिकारी सागर द्वारा बतलाया गया कि इस एप से आमजन की प्रकृति के आधार पर खान पान ब्यायाम आहार विहार एवं मौसमी बीमारियों से बचाव की सूचना मिल सकेगी। साथ ही एप के जरिये लोगों को सही आहार एवं जीवन शैली की ओर अग्रोषित होंगे तथा समय पर स्वास्थ्य संबंधी जानकारी प्राप्त होने से उसका इलाज भी समयसीमा में हो सकेगा। जिस हेतु जिले के समस्त औषधालय प्रभारियों को दिशा निर्देश दिये गये हैं।

## हरि कथा

वेदों में वर्णित है पूर्ण गुरु ही ब्रह्म ज्ञान प्रदान करने की समर्थ रखते हैं

## सच्चा गुरु ही ईश्वर के दर्शन कर सकते हैं जो वेदों में वर्णित है: साध्वी

सत्ता सुधार ■ बीना (सागर)

दिव्य ज्योति जागृती संस्थान दिल्ली शाखा भोपाल द्वारा संगीत में पांच दिवसीय हरि कथा के चतुर्थ दिवस पर कृष्ण भक्ति मीराबाई की कथा का वर्णन किया बाल अवस्था से ही मीराबाई कृष्ण भक्ति में लीन रहने लगी उनके जीवन की सभी परिस्थितियों विपरीत थी कोई भी उन्हें पसंद नहीं करता था यहां तक की जब उनका विवाह मेवाड़ के राजकुमार के साथ हुआ तो ससुराल पक्ष भी उन्हें प्रताड़ित करने लगे कृष्ण की प्रेम में मीरा अपनी शुद्ध ब्रह्म भूली जाती थी लोग उन्हें बाबरी कहते थे यहां तक की उनकी सास मीरा को कुल नासनी कह देती थी। हरि स्थिति को सहन करते हुए मीराबाई कहती थी मेरे तो गिरधर गोपाल दूसरा ना



कोई, जाके सिर पर मोर मुकुट मेरे पति सोई पर मीराबाई को रविदास जैसे गुरु मिले आज अमर भक्तों की श्रेणी में

मीराबाई को गिना जाता है सच्चा गुरु ही ईश्वर के दर्शन कर सकते हैं जो वेदों में वर्णित है पूर्ण गुरु ही ब्रह्म ज्ञान प्रदान

करने की समर्थ रखते हैं। साथ ही शिवानी जी के भजनों पर श्रोतागण झुमने लगे।

## बेरोजगारी उन्मूलन की नई पहल

## सागर सांसद डॉ. लता गुड्डू वानखेड़े ने भोपाल में स्थित क्रिप्स स्किल डेवलपमेंट केंद्र का निरीक्षण किया

सत्ता सुधार ■ सागर

केंद्रीय सामाजिक न्याय एवं उद्दमिता (स्किल डेवलपमेंट) मंत्रालय की परामर्शदात्री समिति में सदस्य बनाए जाने के उपरांत सागर सांसद डॉ. लता गुड्डू वानखेड़े को नियुक्त किए जाने के पश्चात् उन्होंने भोपाल के क्रिप्स परिसर में स्थित स्किल डेवलपमेंट केंद्र का निरीक्षण किया और केंद्र के प्रबंध संचालक श्रीकांत पाटिल तथा प्रशिक्षण प्राप्त कर रहे युवाओं से संवाद किया। निरीक्षण के दौरान डॉ. वानखेड़े ने केंद्र द्वारा चलाई जा रही विभिन्न प्रशिक्षण गतिविधियों की जानकारी ली और प्रशिक्षणार्थियों से उनकी प्रगति और अनुभवों के बारे में पूछा तथा उन्हें अपने कौशल को निखारने के लिए प्रेरित किया। उन्होंने यह भी कहा कि सागर लोकसभा क्षेत्र के अन्य स्थानों में भी इस तरह के स्किल डेवलपमेंट सेंटर प्रांभ किए जाएं ताकि



अधिक से अधिक युवा अपनी क्षमताओं को पहचान सकें और प्रशिक्षण प्राप्त कर अपने स्वयं का रोजगार स्थापित कर सकें।

**नवाचार और रोजगार सृजन की दिशा में कदम** - सांसद वानखेड़े ने केंद्र के प्रबंध संचालक पाटिल से चर्चा करते हुए कहा कि इस तरह के

संस्थान बेरोजगारी की समस्या को हल करने में सहायक सिद्ध हो सकते हैं। उन्होंने इस बात पर जोर दिया कि युवा पीढ़ी को आत्मनिर्भर बनाने के लिए उन्हें विभिन्न कौशलों में प्रशिक्षित किया जाना चाहिए।

उन्होंने स्थानीय स्तर पर नौकरियों के अवसर बढ़ाने के लिए स्किल ट्रेनिंग को महत्वपूर्ण बताया। आगे डॉ. वानखेड़े ने केंद्र द्वारा चलाए जा रहे प्रशिक्षण कार्यक्रमों को विस्तार देने की आवश्यकता पर बल दिया। उन्होंने इस बात पर प्रकाश डाला कि प्रशिक्षण कार्यक्रमों को क्षेत्रीय आवश्यकताओं के अनुसार डिजाइन किया जाना चाहिए, ताकि युवाओं को स्थानीय उद्योगों और बाजारों के लिए तैयार किया जा सके। उन्होंने सुझाव दिया कि प्रशिक्षण प्राप्त करने वाले युवाओं को वित्तीय सहायता और उद्दमिता की दिशा में मार्गदर्शन भी प्रदान किया जाए

ताकि वे स्वरोजगार के अवसर सृजित कर सकें। युवाओं के लिए एक नई उम्मीद- डॉ. वानखेड़े के इस दौरे ने यह संदेश दिया कि रोजगार सृजन और कौशल विकास प्रधानमंत्री नरेन्द्र मोदी की प्राथमिकताओं में से एक है। उन्होंने कहा कि सागर लोकसभा क्षेत्र के ग्रामीण और शहरी क्षेत्रों में भी इस तरह के प्रशिक्षण केंद्र स्थापित किए जाएं। इस पहल से क्षेत्र के बेरोजगार युवाओं को न केवल रोजगार मिलेगा बल्कि प्रधानमंत्री नरेन्द्र मोदी व मुख्यमंत्री डॉ. मोहन यादव जी के प्रयासों के अनुरूप वे आत्मनिर्भरता की ओर भी कदम बढ़ा सकेंगे। उनकी इस पहल का उद्देश्य न केवल बेरोजगारी की समस्या का समाधान करना है बल्कि यह भी सुनिश्चित करना है कि हर युवा अपनी क्षमताओं को पहचान सके और एक उज्वल भविष्य की ओर कदम बढ़ा सके।

## विद्यालयों में पदस्थ शिक्षकों के फोटोग्राफ तत्काल लगाए जाए: संभाग कमिश्नर डॉ. रावत

सत्ता सुधार ■ सागर

विद्यालयों में पदस्थ शिक्षकों के फोटोग्राफ तत्काल लगाए जाए। उक्त निर्देश संभाग कमिश्नर डॉक्टर वीरेंद्र सिंह रावत ने दिए। संभाग कमिश्नर डॉक्टर वीरेंद्र सिंह रावत ने बताया कि दैनिक समाचार पत्रों में शासकीय विद्यालयों में कार्यरत शिक्षक अपनी जगह किसी अन्य छत्र व्यक्ति/अतिथि शिक्षक को लगाकर बच्चों को पढ़ाने के कुछ प्रकरण प्रकाशित हुए हैं। इस प्रकार की घटना के रोकथाम हेतु आप अपने जिले के समस्त शासकीय विद्यालयों में निम्नानुसार कार्यवाही करते हुए प्रभावी उपाय सुनिश्चित करें। जिले के प्रत्येक शासकीय विद्यालय में कार्यरत सभी शिक्षकों का नाम, यूनिफॉर्म आई. डी., मूल पदनाम एवं स्पष्ट रंगीन फोटोग्राफ इत्यादि बूटल / फ्लैक्स बैनर विद्यालय में सूचना पटल के पास अनिवार्य रूप से लगाया जावे ताकि शाला में प्रवेश करने पर अभिभावकों/आगंतुकों/ निरीक्षणकर्ता / विद्यार्थी इत्यादि को शाला में कार्यरत शैक्षिक अमले की जानकारी प्राप्त हो सके। जिला अंतर्गत विकासखण्डवार समस्त विद्यालयों में पदस्थ पूर्णकालिक प्राचार्य /



प्रधानाध्यापक अथवा प्राचार्य / प्रधानाध्यापक का पद रिक्त होने की दशा में कार्यरत शिक्षकों में से वरिष्ठता के आधार पर प्रभारी प्राचार्य / प्रधानाध्यापक का नाम, पदनाम एवं मोबाइल नंबर सहित सूची संकुल केंद्र, कार्यालय विकासखण्ड शिक्षा अधिकारी एवं जनपद शिक्षा केंद्र तथा जिला शिक्षा अधिकारी / कार्यालय एवं जिला शिक्षा केंद्र में अनिवार्यतः अद्यतन स्थिति में संधारित की जावे। ये संस्था प्रधान ही मासिक वेतन के भुगतान हेतु शाला

में कार्यरत शिक्षकों की दैनिक उपस्थिति प्रमाणित कर संकुल प्राचार्य को भेजते हैं। जिले के समस्त विद्यालयों के संस्था प्रधानों द्वारा संकुल केंद्र / आहरण संचितरण अधिकारी को प्रेषित की गई विद्यालयवार मासिक उपस्थिति नियमित रूप से संधारित कर सुरक्षित रखी जावे। जिला शिक्षा केंद्र के अधीन जिले में गठित जन शिक्षा केंद्रों में जनशिक्षक पदस्थ किए गए हैं, जिनके द्वारा जन शिक्षा केंद्रों में संचालित समस्त प्राथमिक एवं माध्यमिक शालाओं की माह में दो बार पाक्षिक मानीटरिंग करने का प्रावधान है। जनशिक्षकों के द्वारा जन शिक्षा केंद्र के शासकीय प्राथमिक एवं माध्यमिक शालाओं की मानीटरिंग के आधार पर प्रतिमाह उनके जनशिक्षा केंद्र का प्राथमिक / माध्यमिक शिक्षक यदि अनाधिकृत रूप से अनुपस्थित है तो उसकी जानकारी शाला अवलोकन / निरीक्षण पंजी में दर्ज की जाकर इसकी जानकारी विकासखण्ड शिक्षा अधिकारी / विकासखण्ड स्त्रोत समन्वयक को अनिवार्यतः दी जावे। अन्यथा जन शिक्षा केंद्र के विद्यालय का कोई भी शिक्षक

अनाधिकृत रूप से अनुपस्थित नहीं होने का प्रमाणिकरण जनशिक्षक द्वारा प्रतिमाह संकुल प्राचार्य, कार्यालय विकासखण्ड शिक्षा अधिकारी एवं जनपद शिक्षा केंद्र में अनिवार्यतः जमा कराया जावे। जिले के शासकीय विद्यालयों में कार्यरत शिक्षकों एवं कर्मचारियों की नियमित रूप से समय पर दैनिक उपस्थिति सुनिश्चित करने हेतु दमाह जिले की भांति मोबाइल एप, सार्थक एप अथवा एम शिक्षा मित्र इत्यादि तकनीक का उपयोग सुनिश्चित किया जावे। उपरोक्तानुसार जिले में स्कूल शिक्षा विभाग अंतर्गत कार्यरत समस्त शैक्षिक अमले की शाला में नियमित उपस्थिति सुनिश्चित की जावे। यदि कोई शिक्षक अपने स्थान पर शाला में छद्म रूप से अन्य व्यक्ति/अतिथि शिक्षक (प्रॉक्सि) को रखना पाया जावे तो उसके विरुद्ध एफ.आई.आर. दर्ज करवाई जाकर सेवा समाप्ति की कार्यवाही भी की जावे। साथ ही संबंधित संस्था-प्रधान, जन शिक्षक व जनशिक्षा केंद्र प्रभारी / संकुल प्राचार्य के विरुद्ध भी कड़ी अनुशासनात्मक कार्यवाही नियमानुसार तत्परता से की जाएगी।

## बीबीएम स्कूल ने की पहल

## विद्यार्थियों ने प्रधानमंत्री के नाम लिखे पोस्टकार्ड, डॉ. हरिसिंह गौर को भारत रत्न दिया जाए

सत्ता सुधार ■ बीना (सागर)

शिक्षा के लिए सर्वस्व निखार करने वाले डॉ. हरिसिंह गौर को भारत रत्न मिले यह अभिलाषा शिक्षा जगत के सभी के लिए है। इसी उद्देश्य को लेकर डॉ. हरिसिंह गौर को भारत रत्न दिलाने के लिए हर व्यक्ति मांग उठा रहा है। और उन्हें इस सम्मान का हकदार बना रहे हैं। नगर के बीबीएम हायर सेकेंडरी स्कूल में विद्यार्थियों ने प्रधानमंत्री के नाम 200 से अधिक पोस्टकार्ड लिखकर भेजे। गौर ने किस तरह अपनी पूरी कमाई देकर विश्वविद्यालय की स्थापना कराई, जिससे आज पूरे देश के विद्यार्थी यहां शिक्षा ग्रहण कर रहे हैं। विद्यार्थियों को उच्च शिक्षा के उन्होंने अपना सर्वस्व निखार कर दिया। आज सागर विश्वविद्यालय में शिक्षा ग्रहण करने लिए परेशान नहीं होना पड़ता है। स्कूल की संचालक अनुराधा बिलगैया ने कहा

कि शिक्षा के क्षेत्र में योगदान देने वाले डॉ. गौर को भारत रत्न सम्मान जल्द मिलना चाहिए उन्होंने आह्वान किया कि हर व्यक्ति भेजे एक पोस्टकार्ड मिले भारत रत्न डॉ. गौर को भारत रत्न दिलाने के लिए शहर का हर व्यक्ति प्रधानमंत्री को इस पते पर पोस्टकार्ड भेजे। प्रधानमंत्री कार्यालय ई ब्लॉक, केंद्रीय सचिवालय, नई दिल्ली, 110011-प्रो. डालचंद पाटिल ने कहा कि स्वयं की कमाई से सागर विश्वविद्यालय की स्थापना करने वाले सच्चे देश भक्त, शिक्षाविद डॉ. गौर को भारत रत्न देने के स्कूल के विद्यार्थी और स्टाफ ने पोस्टकार्ड के माध्यम से डॉ. गौर को भारत रत्न दिलाने की मांग की है। शिक्षकों ने विद्यार्थियों को प्रत्येक नागरिक को अपनी बात प्रधानमंत्री तक पहुंचाना चाहिए, जिससे यह सम्मान जल्द मिल सके।

## सांसद डॉ. लता गुड्डू वानखेड़े ने मुख्यमंत्री डॉ. मोहन यादव से आत्मीय भेंट की



**सागर।** भोपाल प्रवास के दौरान सागर सांसद डॉ. लता गुड्डू वानखेड़े ने मध्यप्रदेश के मुख्यमंत्री डॉ. मोहन यादव से आत्मीय भेंट कर सागर लोकसभा क्षेत्र में विभिन्न विकास कार्यों को कराने के संबंध में मार्गदर्शन प्राप्त कर उन्हें विकास कार्यों से संबंधित प्रस्ताव सौंपे

## जिला पुरातत्व पर्यटन एवं संस्कृति परिषद जिला सागर द्वारा विश्व धरोहर सप्ताह के अंतर्गत कार्यक्रम 24 नवंबर को पुलिस ट्रेनिंग कॉलेज में

सागर । जिला पुरातत्व पर्यटन एवं संस्कृति परिषद जिला सागर द्वारा विश्व धरोहर सप्ताह के अंतर्गत मुख्य कार्यक्रम 24 नवंबर 2024 को जयधरलाल नेहरू पुलिस ट्रेनिंग कॉलेज परकोटा के सभागार में आयोजित होगा। अपर कलेक्टर एवं जिला पुरातत्व पर्यटन एवं संसदीय परिषद जिला सागर के नोडल अधिकारी श्री रुपेश उपाध्याय ने बताया कि कलेक्टर संदीप जी आर के मार्गदर्शन में कार्यक्रम दो सत्रों में होगा जिसमें प्रथम सत्र समय प्रातः 10-30 बजे से शुरू होगा जिसमें नजरबाग की स्मृतियों पर आधारित चित्रकला प्रदर्शनी, हमारा सागर हमारा गौरव सागर जिले के पर्यटन स्थल पर पोस्टर प्रतियोगिता प्रदर्शनी, नजर बाग की स्मृतियों पर व्याख्यान वाचनालय, तीन बत्ती सागर सुकदेव प्रसाद विवारी, सचिव, सरस्वती, गुप्तकालीन भारत की क्षेत्रीय राजधानी एरण - महाराजा रामगुप्त के विशेष संदर्भ में डॉ. मोहनलाल चंद्रा, एसोसिएट प्रोफेसर एवं विभागाध्यक्ष, अमरकंटक द्वारा व्याख्यान होगा। इतिहासकार सागर, सागर के पुरातत्व, पर्यटन एवं साहित्य के क्षेत्र में उल्लेखनीय योगदान के लिए सम्मान किया जाएगा। अपर कलेक्टर रुपेश उपाध्याय ने बताया कि सभी जिलेवासी कार्यक्रम में सादर आमंत्रित हैं।

## हुतात्मा दिवस पर विहिप एवं बजरंग दल व आरएसएस ने सिविल अस्पताल बीना में किया गया 'रक्त-क्रांति रक्तदान शिविर 66' का आयोजन

## हुतात्मा दिवस पर महंत राधा मोहन दास सहित 21 लोगों ने किया रक्तदान

सत्ता सुधार ■ बीना (सागर)

सोमवार को सिविल अस्पताल बीना के सभागार में हुतात्मा दिवस के अवसर पर सिविल अस्पताल बीना के डॉक्टर व अस्पताल स्टाफ, विश्व हिंदू परिषद बीना, राष्ट्रीय स्वयंसेवक संघ बीना, बजरंग दल बीना एवं स्वास्थ्य सेवा संगठन बीना द्वारा 'रक्त-क्रांति रक्तदान शिविर - 66+' का आयोजन किया गया, जिसके समस्त भागों में इस माह 21 रक्तदाताओं द्वारा रक्तदान किया गया। रक्तदान शिविर का शुभारंभ बड़ा मंदिर बीना के महंत राधामोहन दास, संस्कृत विद्यालय के प्राचार्य संदीप कटारे, विश्व हिंदू परिषद बीना जिला मंत्री शिवम पाठक, ब्लड स्टोरेज सेंटर बीना प्रभारी चिकित्सा अधिकारी डॉ. वीरेंद्र सिंह ठाकुर एवं मनीष सिंघई के द्वारा स्वास्थ्य के देवता भगवान धन्वंतरि के पूजन व माल्यार्पण के साथ किया गया। बीना,



जिला सागर, मध्यप्रदेश में जून 2018 से हर माह की 1 तारीख को सिविल अस्पताल बीना में रक्त-क्रांति रक्तदान शिविर आयोजित किए जा रहे हैं जिनमें अब तक आयोजित हुए इन 66 रक्त-क्रांति रक्तदान शिविरों के समस्त भागों में 2105 यूनिट से अधिक ब्लड, रक्तदान किया जा चुका है। रक्तदान शिविर में बड़ा मंदिर बीना के महंत राधा मोहन दास एवं संस्कृत विद्यालय डॉ. मंदिर के प्राचार्य संदीप कटारे, शिवम पाठक, मनोज कुशवाहा, नगर संयोजक सहित सभी कार्यकर्ताओं द्वारा प्रदान किया गया। 15 बार रक्तदान करने वाले राजकुमार उमदी बालवीर को 'रक्त-क्रांति रक्तवीर सम्मान' एवं सिविल अस्पताल बीना की स्टाफ नर्स सुरभि असाटी को 'रक्त-वीरगंगा' सम्मान प्रदान किया गया।

रिलायंस इंडस्ट्रीज लिमिटेड बीना डी.यू. के डिबीजेन यूनिट प्रभारी रिमी जैन को उत्कृष्ट सुरक्षा सम्मान एवं दीपक सेन को उत्कृष्ट महिला सुरक्षा सम्मान- प्रदान किया गया। राष्ट्रीय स्वयंसेवक संघ बीना को उत्कृष्ट जीवन-रक्षा सम्मान चिकित्सा अधिकारी डॉ. वीरेंद्र सिंह ठाकुर द्वारा प्रदान किया गया जिसे दिव्यांशु सेन सहित सभी संघ कार्यकर्ताओं द्वारा प्राप्त किया गया। शिवम पाठक को उत्कृष्ट रक्त-प्रचारक सम्मान प्रदान किया गया। कुटी मंदिर बस स्टैंड बीना, धन्वंतरेश्वर शिव मंदिर सिविल अस्पताल बीना सहित अन्य जगहों पर वृक्षारोपण कर प्रकृति संरक्षण करने वाले ग्राम धनोरा के किसान अवधेश सिंह ठाकुर को उत्कृष्ट पर्यावरण संरक्षण सम्मान प्रदान किया गया। राष्ट्र, धर्म और संस्कृति की रक्षा के लिए बलिदान देने वाले राष्ट्र भक्तों की याद में मनाये जाने वाले हुतात्मा दिवस के अवसर पर डॉ. वीरेंद्र सिंह ठाकुर द्वारा बताया गया कि यह दिन हर साल नवंबर महीने में मनाया जाता है।

## बैंक का ऋण अदान न करने पर एक वर्ष का कारावास

बीना (सागर)। न्यायिक मजिस्ट्रेट प्रथम श्रेणी शरद जोशी की न्यायालय ने एचडीएफसी बैंक से लिये गये ऋण का भुगतान न करने वाले आरोपी को एक वर्ष के कारावास से दंडित किया है। अधिवक्ता अमित सेन ने जानकारी देते हुये बताया कि रामराज बघेल निवासी ग्राम खेराई तहसील मातथीन ने एचडीएफसी बैंक से केसीसी खाते पर 4 लाख 20 हजार रूपये का ऋण लिया गया था। जिस ऋण को अदान न करने के मामले में आरोपी रामराज सिंह बघेल पुत्र निरंजन सिंह बघेल को प्रथम श्रेणी न्यायाधीश शरद जोशी की न्यायालय द्वारा आरोपी को 1 साल का साधारण कारावास एवं 445796/- रूपये का प्रतिकर लगाया है। साथ ही प्रतिकर अदान न करने पर 3 माह का सश्रम कारावास पुष्क से भुगतान किए जाने आदेश पारित किया है।

## सद्गुरु ट्रस्ट एवं सिविल अस्पताल बीना के द्वारा विशाल नेत्र शिविर का आयोजन

बीना (सागर)। सद्गुरु

ट्रस्ट आनंदपुर (लटेरी) एवं सिविल अस्पताल बीना के द्वारा विशाल नेत्र शिविर का आयोजन किया गया जिसमें 557- लोगों की जाँच की गई, 241 लोगों में मोतियाबिंद पाया गया जिन्हें आग्रेशन हेतु आनंदपुर भेजा 60 को चश्मा वितरण किये

270 लोगों को दवा वितरनकि गई। डॉ. रूपये का प्रतिकर लगाया है। साथ ही प्रतिकर अदान न करने पर 3 माह का सश्रम कारावास पुष्क से भुगतान किए जाने आदेश पारित किया है।



जादोन - केम्प प्रभारी अभिषेक सुमन संतोष नामदेव लीलम सिंह अक्षय पाल संजीव अहिरवार द्वारा सभी मरीज का मेडीकल परीक्षण शुरु बीपी दवा वितरण, जाँचकर सभी को चश्मा वितरण किए गए।



## बीफ न्यूज

शमी को आईपीएल में इसलिए नहीं मिलेगी अधिक कीमत : मांजरेकर

मुंबई। पूर्व क्रिकेटर संजय मांजरेकर ने कहा है कि तेज गेंदबाज मोहम्मद शमी को इस बार आईपीएल 2025 के लिए होने वाले नीलामी में अधिक कीमत नहीं मिल पायेगी। मांजरेकर के अनुसार सभी फेंचबाजी उनकी फिटनेस को लेकर चिंतित होगी क्योंकि वह साल तक चोट के कारण प्रतिस्पर्धी क्रिकेट से दूर रहे हैं। हालांकि शमी की घरेलू क्रिकेट में वापसी एक महत्वपूर्ण कदम है। आईपीएल क्रिकेट विश्व कप 2023 के दौरान वह शानदार फॉर्म में थे। वह 7 मैचों में 10.70 की औसत से 24 विकेट लेकर टूर्नामेंट के अग्रणी विकेट लेने वाले गेंदबाज के रूप में समाप्त हुए। उनका सर्वश्रेष्ठ प्रदर्शन न्यूजीलैंड के खिलाफ सेमीफाइनल में आया, जहां उन्होंने 57 रन देकर 7 विकेट लिए। मांजरेकर ने कहा कि निश्चित रूप से कई टीमों की उम्मेद रूचि होगी। लेकिन अगर आप शमी की हाल की चोट को देखेंगे तो आप पाएंगे कि उन्हें उबरने के लिए काफी समय लगेगा है।

कनाडा को हराकर जर्मनी डेविस कप टेनिस के सेमीफाइनल में पहुंची

मैलागा। जर्मनी की डेविस कप टेनिस के सेमीफाइनल में पहुंच गयी है। जर्मनी ने क्वार्टर फाइनल में कनाडा को हराकर अंतिम चार में जगह बनायी। जर्मनी के जान-लेनार्ड स्ट्रफ और डैनियल अल्टमायर ने अपने-अपने मैच जीतकर कनाडा को 2-0 से हराया। इसके साथ ही जर्मनी की टीम डेविस कप के सेमीफाइनल में पहुंच गयी। जर्मनी के अल्टमायर ने इस मैच में गैब्रियल डायलो को सीधे सेटों में 7-6 (5) 6-4 से हराया। वहीं इससे पहले एक अन्य मैच में स्ट्रफ ने डेनिस शापोवालोव पर 4-6 7-5 7-6 (5) से जीत दर्ज की। स्ट्रफ ने कहा, आज मुझे लगता है कि हम जीत के अधिकारी थे। मैं जीत से उसाहित हूँ, हालांकि विरोधी खिलाड़ी डेनिस भी काफी अच्छे से खेल रहे थे, उन्होंने पूरे मैच में जबरदस्त सर्विस की जिससे हमारे लिए वापसी करना मुश्किल हुआ। टाईब्रेक में भी, उन्होंने कुछ विनर्स लगाए। कुल मिलाकर यह बहुत करीबी मुकाबला रहा था। अब सेमीफाइनल में जर्मनी का मुकाबला नीदरलैंड से होगा।

पाकिस्तान के नये कोच अक्रीब ने बाबर को निशाना बनाने से इंकार किया

लाहौर। पाकिस्तान क्रिकेट टीम के नये अंतरिम कोच आक्रीब जावेद ने कहा है कि बाबर आजम को निशाना बनाने के जो आरोप उनपर लगाते रहे हैं। वह सही नहीं हैं। अक्रीब टीम के मुख्य चयनकर्ता भी हैं उन्होंने कहा कि हमारा लक्ष्य पाकिस्तान क्रिकेट की भलाई रहता है। साथ ही कहा कि बाबर ने ऑस्ट्रेलिया में जिस तरह से बल्लेबाजी की वह सभी ने देखा। हम किसी को निशाना नहीं बना रहे हैं। हम जानते हैं कि बाबर, मोहम्मद रिजवान, फखर जमां काफी अनुभवी खिलाड़ी हैं और इन सभी ने अतीत में अच्छे प्रदर्शन किया है। अभी हम चैंपियंस ट्रॉफी और एकदिवसीय टीम पर ध्यान केंद्रित कर रहे हैं क्योंकि हमें जल्द ही अपनी एकदिवसीय टीम तय करनी है।

## अनुभव

विराट को ऑस्ट्रेलियाई हालात पसंद

## कोहली कर सकते हैं अपना सर्वश्रेष्ठ प्रदर्शन : मार्क वॉ

एजेंसी ■ पर्थ

ऑस्ट्रेलिया के पूर्व क्रिकेटर मार्क वॉ ने कहा कि भारतीय टीम के अनुभवी बल्लेबाज विराट कोहली को यहां के हालात पसंद है इसलिए उनपर खेलने का अधिक दबाव नहीं रहेगा। इसके अलावा ऑस्ट्रेलिया में उनका रिकार्ड काफी अच्छा रहा है जिससे भी उन्हें मनोवैज्ञानिक लाभ होगा। हाल में न्यूजीलैंड के खिलाफ सीरीज में अपने घरेलू मैदान पर विराट असफल रहे थे जिसके बाद से ही कहा जा रहा था कि उनपर ऑस्ट्रेलिया में दबाव रहेगा। कोहली खराब फॉर्म के बीच बॉर्डर



गावस्कर ट्रॉफी के लिए ऑस्ट्रेलिया पहुंचे। उन्होंने पिछली दस पारियों में 20.62 की औसत से रन बनाए हैं। वे ऑस्ट्रेलिया में टेस्ट में उनके 54.08 के औसत और उनके कुल



करियर औसत 47.83 से काफी कम है पर जिस प्रकार का प्रदर्शन उनका ऑस्ट्रेलिया में रहा है उसको देखते हुए ये तथ्य है कि विराट सीरीज में उनसे सर्वश्रेष्ठ प्रदर्शन के

इरादे से उतरेंगे।

वॉ ने कहा, ऑस्ट्रेलिया में उनका रिकार्ड शानदार है, उन्हें हालात पसंद हैं। मुझे लगता है कि वह स्पिन की तुलना में तेज गेंदबाजी के बेहतर खिलाड़ी हैं। हालांकि उनका हाल का प्रदर्शन उनके स्तर के अनुरूप नहीं रहा है और उनका औसत काफी गिर गया है। ऐसे में पर्थ उनके लिए एक अच्छी शुरुआत होगी, क्योंकि उन्होंने साल 2018 में एक बहुत ही कठिन पिच पर शानदार शतक बनाया था। जब आपके पास कुछ खास मैदानों पर अच्छे यादें होती हैं तो वह हमेशा अच्छे होता है। उन्होंने

कहा, भारत की तुलना में ऑस्ट्रेलिया में होने पर उन पर कम दबाव होगा। भारत में अपनी घरेलू धरती पर खेलना बहुत ही रोमांचक होता है। यह सीरीज उनके लिए नई शुरुआत होगी।

वॉ ने आगे कहा, ऑस्ट्रेलियाई लोग अभी भी उन्हें एक बड़ा विकेट मानते हैं। वे जानते हैं कि वह क्या करने में सक्षम हैं और ऑस्ट्रेलिया में उनका रिकार्ड बहुत अच्छा है और उन्हें बड़े मंच से प्यार है। वॉ ने कहा, भारत ने हमें पिछली चार सीरीज में हराया है, इसलिए मुझे लगता है कि इससे कोहली का सर्वश्रेष्ठ प्रदर्शन सामने आएगा।



## पहले टेस्ट के लिए भारतीय टीम के शीर्ष छह खिलाड़ियों के नाम तय

अंतिम तीन पर होना है फैसला

एजेंसी ■ पर्थ

यहां मेजबान ऑस्ट्रेलिया के खिलाफ पहले क्रिकेट टेस्ट मैच के लिए जसप्रीत बुमराह की कप्तानी में भारतीय टीम तैयार है। बॉर्डर गावस्कर ट्रॉफी के इस पहले मैच के लिए भारतीय टीम ने बल्लेबाजों का क्रम तय कर लिया है पर गेंदबाजों को लेकर फैसला टॉस से पहले होगा। सलामी बल्लेबाज से लेकर छठे नंबर तक उतरने वाले खिलाड़ी तकरीबन पक्के हो गये हैं पर अंतिम तीन स्थानों के लिए फैसला अभी नहीं हुआ है। ये भी तय लग रहा है कि उछाल भरी पिच को देखते हुए दो तेज गेंदबाज रहेंगे पर अन्य के नामों को अभी तक अंतिम रूप नहीं दिया गया है।

एक रिपोर्ट के अनुसार नेट सत्र में उतरे यशस्वी जायसवाल और केएल राहुल के पारी शुरू करने की पूरी संभावना है। वहीं नेट्स में अनुभवी विराट कोहली के साथ युवा देवदत्त पडिक्कल भी उतरे थे। इस दौरान पडिक्कल ने अच्छे बल्लेबाजी का प्रदर्शन भी किया। ऐसे में उन्हें भी तीसरे नंबर पर मौका मिलना तय है। विराट अपने तय स्थान नंबर चार पर उतरेंगे। ऋषभ पंत और युवा विकेटकीपर ध्रुव जुरेल नेट्स में उतरे थे। पांच पर ऋषभ और 6 पर जुरेल



खेलते नजर आएंगे। इसके बाद जसप्रीत बुमराह और मोहम्मद सिराज का है।

वहीं अंतिम तीन खिलाड़ियों में अगर एक स्पिनर को अवसर मिलता है तो किसे जगह मिलेगी। ये सवाल उठता है। इसके लिए आर अश्विन, रविंद्र जडेजा और वॉशिंगटन सुंदर के नाम हैं। इसके अलावा तेज गेंदबाजी ऑलराउंडर नितीश रेड्डी को मौका दिया जा सकता है, जबकि एक अन्य तेज गेंदबाज हर्षित राणा, आकाश

दीप, प्रसिद्ध कृष्णा और यश दयाल में से कोई एक हो सकता है।

भारत की संभावित अंतिम ग्यारह

यशस्वी जायसवाल, केएल राहुल, देवदत्त पडिक्कल, विराट कोहली, ऋषभ पंत, ध्रुव जुरेल, आर अश्विन/जडेजा/सुंदर, नितीश रेड्डी, जसप्रीत बुमराह (कप्तान), मोहम्मद सिराज और हर्षित राणा/प्रसिद्ध कृष्णा।

दोनों ही टीमों की कप्तानी गेंदबाजों का करना एक अच्छा संकेत : कमिस

भारत और मेजबान ऑस्ट्रेलिया के बीच शुरूवार से शुरू हो रहे पहले क्रिकेट में दोनों ही टीमों का नेतृत्व तेज गेंदबाज कर रहे हैं। इसी को लेकर ऑस्ट्रेलियाई कप्तान पीट कमिस ने भी खुशी जतायी है। कमिस ने कहा कि अधिक से अधिक मैचों में ऐसा होना चाहिये। कमिस ने कहा कि आज सभी टीमों में बदलाव आ रहा है। ये एक अच्छा संकेत है। वहीं बुमराह ने तेज गेंदबाजों को ये अवसर देने की प्रशंसा करते हुए कहा कि कमिस ने अपनी कप्तानी में बेहतर प्रदर्शन कर दिखाया है कि गेंदबाज भी कप्तान संभाल सकते हैं। इससे एक प्रकार से उन्होंने गेंदबाजों को साबित किया है। कमिस ने कहा, भारतीय टीम की कप्तानी बुमराह कर रहे हैं। ये देखकर बहुत अच्छा लगा। ऐसा और भी होना चाहिए। पिछले साल न्यूजीलैंड के खिलाफ सीरीज में टिम साउदी की कप्तानी में भी टीम ने अच्छे प्रदर्शन किया गया था। हां, मुझे नहीं लगता कि इसमें बहुत ज्यादा बदलाव हुआ है। ऐसा कम ही होता है। मैं यह देखने के लिए उत्सुक हूँ कि वह वहां कैसे अपना काम करते हैं पर तेज गेंदबाजी के प्रशंसक के रूप में, यह देखना हमेशा अच्छा होता है। वहीं बुमराह ने कमिस की भावनाओं को दोहराया और ऑस्ट्रेलिया की शानदार कप्तानी के लिए उनकी प्रशंसा की, उन्होंने कहा कि कपिल देव जैसे पूर्व दिग्गजों ने साबित किया था कि तेज गेंदबाज भी नेतृत्व क्षमता में पीछे नहीं हैं।

## पुजारा के भारतीय टीम में नहीं होने से खुश हैं हेजलवुड

एजेंसी ■ पर्थ

यहां शुरूवार से शुरू हो रहे पहले टेस्ट मैच की तैयारी में लगे ऑस्ट्रेलियाई तेज गेंदबाज जोश हेजलवुड ने कहा है कि इस बार भारतीय टीम में अनुभवी बल्लेबाज चेतेश्वर पुजारा के नहीं होने से उन्हें खुशी मिली है। हेजलवुड के अनुसार पुजारा विकेट पर जम जाते हैं और उन्हें गेंदबाजी करना बेहद कठिन होता है। पुजारा ने साल 2018-19 में चार टेस्ट की सात पारियों में तीन शतक लगाकर भारतीय टीम की जीत में अहम भूमिका निभाई थी। उन्होंने 2020-21 की श्रृंखला में 928 गेंदें खेली जो श्रृंखला में किसी भी बल्लेबाज द्वारा सर्वाधिक थी और इस बार भी उन्होंने जीत में आगे बढ़कर अपनी भूमिका निभाई थी। हेजलवुड ने पहले टेस्ट से पूर्व कहा, 'मुझे खुशी है कि पुजारा इस बार टीम में नहीं है। वह ऐसे बल्लेबाज हैं जिनको आप हमेशा आउट करना चाहेंगे। ऑस्ट्रेलिया दौरे पर उन्होंने हमेशा



अच्छे प्रदर्शन किया है। उन्होंने हालांकि कहा कि पुजारा के नहीं होने के बाद भी भारतीय टीम के पास काफी प्रतिभाशाली क्रिकेटर हैं। उन्होंने कहा, 'भारतीय टीम में हमेशा युवा और नए खिलाड़ी आते रहते हैं। उन पर अच्छे प्रदर्शन का इतना दबाव होता है इसलिए भारतीय एकादश में जो भी होगा, वह काफी बेहतर ही होगा। पिछली बार विकेटकीपर बल्लेबाज ऋषभ पंत ने ब्रिसबेन में चौथे और आखिरी टेस्ट में नाबाद 89 रन बनाए थे। हेजलवुड ने कहा कि पंत के जैसे आक्रामक बल्लेबाज के लिए लचीलापन अपनाना होगा।

## एशेज की तरह है बॉर्डर-गावस्कर ट्रॉफी : पोटिंग



एजेंसी ■ मेलबर्न

ऑस्ट्रेलिया के पूर्व कप्तान रिकी पोटिंग ने भारत के साथ होने वाली बॉर्डर-गावस्कर ट्रॉफी 2024-25 की तुलना इंग्लैंड के खिलाफ होने वाली एशेज सीरीज से की है। उन्होंने कहा कि ये सीरीज विश्व क्रिकेट में सबसे अधिक प्रतिष्ठित सीरीजों में से हैं। बॉर्डर-गावस्कर ट्रॉफी का पहला टेस्ट शुरूवार से पर्थ के ऑट्टेन स्टेडियम में खेला जाएगा। पोटिंग ने दोनों टीमों से पूरी सीरीज के दौरान प्रतिस्पर्धी लेकिन निष्पक्ष भावना बनाए रखने को कहा है।

इस पूर्व क्रिकेटर ने कहा कि मुझे लगता है कि हम सभी एशेज, बॉर्डर-गावस्कर ट्रॉफी जैसी सीरीजों का बेसब्री से इंतजार करते हैं। साथ ही कहा कि एक पूर्व खिलाड़ी और एक कमेंटेटर के तौर पर मैं इन दोनों टीमों को मैदान पर उतरते हुए कड़ी मेहनत और निष्पक्षता से खेलते हुए देखा चाहता हूँ और

फिर देखा चाहता हूँ कि अगले पांच मैचों के अंत में कौन टिक पाता है। सीरीज के दौरान अपेक्षित तीव्रता के बारे में पोटिंग ने कहा कि उन्हें उम्मीद है कि मैच रोमांचक होंगे। उन्होंने कहा कि मुझे नहीं पता कि मसाला सही शब्द है या नहीं, लेकिन मुझे उम्मीद है कि खेल लगभग चरम पर खेला जाएगा, अगर आप चाहें, तो दुनिया की दो सर्वश्रेष्ठ टीमों में एक-दूसरे को एक इंच भी जगह नहीं देना चाहती है।


इस पूर्व कप्तान ने कहा, हम विरोधी टीम को एक इंच भी जगह नहीं देना चाहते, उन पूरे पांच टेस्ट मैचों के दौरान एक भी मुकाबला नहीं हारना चाहते। पोटिंग ने प्रतिद्वंद्विता के महत्व पर भी प्रकाश डाला। उन्होंने कहा, यही विश्व खेल में इन महान प्रतिद्वंद्विता की खूबसूरती है। ऑस्ट्रेलिया और भारत के बीच टेस्ट मैच अब क्रिकेट ही नहीं बल्कि विश्व खेलों में सबसे बड़ी प्रतिद्वंद्विता है।

## बिहार सरकार ने भारतीय महिला हॉकी के लिए इनाम घोषित किये

एजेंसी ■ पटना

बिहार सरकार ने भारतीय महिला हॉकी टीम को एशियाई चैंपियंस ट्रॉफी 2024 का खिताब जीतने पर बधाई देते हुए कहा है कि टीम के प्रत्येक खिलाड़ी को 10-10 लाख रुपये का इनाम दिया जाएगा। भारतीय टीम ने बुधवार को यहां के राजगीर स्टेडियम में हुए फाइनल में चीन को 1-0 से हराकर खिताब जीता है। इस जीत के बाद बिहार के मुख्यमंत्री नीतीश कुमार ने टीम को बधाई देते हुए इनाम घोषित किया।

मुख्यमंत्री ने सोशल मीडिया पर लिखा, राजगीर के राज्य खेल अकादमी एवं बिहार खेल विश्वविद्यालय-सह-राज्य खेल परिसर में आयोजित एशियन महिला हॉकी चैंपियनशिप ट्रॉफी में भारत की जीत पर बधाई एवं शुभकामनाएं। बिहार में पहली बार आयोजित एशियाई महिला हॉकी



चैंपियनशिप ट्रॉफी में भारत ने फाइनल मुकाबले में चीन पर 1-0 से जीत दर्ज कर इतिहास रचा है जो सभी के लिए गौरव की बात है। उन्होंने कहा कि यह जीत भारतीय टीम की कड़ी मेहनत, ऊर्जा और धैर्य के साथ ही दृढ़ संकल्प को दिखाती है। उन्होंने भारतीय महिला हॉकी टीम को भविष्य के लिए भी शुभकामनाएं भी दीं। साथ ही उन्होंने लिखा, राज्य सरकार विजेता टीम के सभी सदस्यों एवं टीम के मुख्य

कोच हरेंद्र सिंह को 10-10 लाख रुपये नकद राशि से पुरस्कृत करेंगे। टीम के सहयोगी स्टाफ को भी पांच-पांच लाख रुपये की नकद राशि दी जाएगी। इसके अलावा बिहार के उपमुख्यमंत्री स्मार्ट चौधरी ने भी टीम को बधाई और शुभकामना देते हुए खिलाड़ियों और कोच को पुरस्कृत करने की घोषणा पर मुख्यमंत्री का आभार जताया है। उन्होंने कहा कि इससे खिलाड़ियों का मनोबल काफी बढ़ेगा।

मेसी अगले साल आ सकते हैं भारत

तिरुवनंतपुरम। भारतीय फुटबॉल प्रशंसकों के लिए अच्छी खबर है। अर्जेंटीना के स्टार स्टार फुटबॉलर लियोनेल मेसी अगले साल भारत में खेलने आ सकते हैं मेसी के भारत में भी काफी प्रशंसक हैं। ऐसे में भारतीय प्रशंसकों के पास अवसर होगा कि वह मेसी को देख सकें। केरल के खेल मंत्री वी अब्दुलहमीम ने कहा कि मेसी सहित अर्जेंटीना की फुटबॉल टीम अगले साल एक अंतरराष्ट्रीय मैच खेलने के लिए भारत आयेंगी।

खेल मंत्री ने कहा कि इस मैच की मेजबानी के लिए राज्य पूरी तैयारी करेगा। उन्होंने केरल की क्षमता पर विश्वास व्यक्त करते हुए कहा कि मैच राज्य सरकार की पूरी निगरानी में आयोजित किया जाएगा। मेसी ने अंतिम बार 2011 में भारत में खेला था उस समय अर्जेंटीना ने वेनेजुएला के खिलाफ एक अंतरराष्ट्रीय मैच खेला था। यह मैच गोल रहित ड्रॉ पर समाप्त हुआ था।

## वाॅलीबाल खेलते खिलाड़ी...



स्तोवैनिया में सीईवी वाॅलीबाल कप में खेलते हुए खिलाड़ी।

**लॉर्ड कृष्णा पब्लिक हाई स्कूल**  
Play group, Nursery, LKG, UKG,  
ADMISSION OPEN  
Let us 10th classes  
LKG makes education easier and better  
स्वास्थ्य, कृषि, पर्यावरण, सामाजिक न्याय, खेल  
शिवपुरी, गुल्बरगा, दारुवाग के पास, एसी रोड, शिवपुरी (म.प्र.) Mobile: 9423488667, 8770753472, 7974822530



